

4

جماعت چہارم

اُردو

یکساں قومی نصاب 2020ء کے مطابق
ایک قوم، ایک نصاب

آپ نے کیا سمجھا؟
لفظوں کا کھیل
کچھ نیا لکھیں
آؤ کریں کام
قواعد سیکھیں



پنجاب کریکولم اینڈ ٹیکسٹ بک بورڈ، لاہور



بِسْمِ اللّٰهِ الرَّحْمٰنِ الرَّحِیْمِ
اللہ کے نام سے شروع جو بڑا مہربان ہمیشہ رحم فرمانے والا ہے۔

اُردو

جماعت چہارم

یکساں قومی نصاب 2020ء کے مطابق

ایک قوم، ایک نصاب



پنجاب کریکولم اینڈ ٹیکسٹ بک بورڈ، لاہور

یہ کتاب یکساں قومی نصاب 2020ء کے مطابق اور قومی نظر ثانی کمیٹی کی منظور کردہ ہے۔
جملہ حقوق بحق پنجاب کریکولم اینڈ ٹیکسٹ بک بورڈ، لاہور محفوظ ہیں۔

اس کتاب کا کوئی حصہ نقل یا ترجمہ نہیں کیا جاسکتا اور نہ ہی اسے ٹیسٹ پیپرز، گائیڈ بکس،
خلاصہ جات، نوٹس یا امدادی کتب کی تیاری میں استعمال کیا جاسکتا ہے۔

تجرباتی ایڈیشن

زیر نگرانی: محمد رفیق طاہر، جوائنٹ ایجوکیشنل ایڈوائزر، قومی نصاب کونسل، وفاقی وزارت تعلیم و پیشہ ورانہ تربیت، اسلام آباد
فوکل پرسن پنجاب برائے یکساں قومی نصاب: عامر ریاض، ڈائریکٹر (کریکولم)، پنجاب کریکولم اینڈ ٹیکسٹ بک بورڈ، لاہور
مصنف: حمید اللہ بٹک **ادارت:** ناصر محمود اعوان

اراکین قومی جائزہ کمیٹی

ڈاکٹر جمیل الرحمن (پنجاب کریکولم اینڈ ٹیکسٹ بک بورڈ، لاہور) ڈاکٹر محمد سمیل سرور (پنجاب کریکولم اینڈ ٹیکسٹ بک بورڈ، لاہور)
شبانہ نعیم (فیڈرل ڈائریکٹوریٹ آف ایجوکیشن، اسلام آباد) وچیدر رضوی (ٹیکن ہاؤس سکول سسٹم، اسلام آباد)
تاج ولی خان (نظامت نصاب و تعلیم اساتذہ، خیبر پختونخوا) گل ناز (فیڈرل ڈائریکٹوریٹ آف ایجوکیشن، اسلام آباد)
ضیاء الحق کاکڑ (ادارہ نصابیات و مرکز توسیع، کوئٹہ) حمیرا صادق قریشی (ایف۔ جی۔ ای۔ آئی، کینٹ اینڈ گریڈیشن، راولپنڈی کینٹ)
عبدالوہاب (ہائی سکول نگلیہ چلاس ضلع دیامر، گلگت بلتستان) محمد شکیل (قومی نظام جائزہ تعلیم، وفاقی وزارت تعلیم و تربیت، اسلام آباد)
تفکیکی معاونت: گلہت لون، اسفند یار خان **ڈیسک آفیسر:** صنم علی (قومی نصاب کونسل)
ڈائریکٹر مسودات: فریدہ صادق **ایکسٹرنل ریویو:** حنا شعیب
نگران: ظہیر کاشروٹو، سرفراز احمد فتیانہ
ڈپٹی ڈائریکٹر (آرٹ اینڈ ڈیزائن): غلام محی الدین **لے آؤٹ/ڈیزائننگ:** حبیب الرحمن، محمد علی شیخ، علیم الرحمن
اسٹریٹنگ: محمد علی خالد، افتخار جاوید، آیت اللہ **کمپوزنگ:** راشد محمود، محمد جمیل کنیرا



فہرست

پہلی سہ ماہی

صفحہ ۷

نعت (نظم)

سبق ۲

- آپ نے کیا سمجھا؟ خالی جگہ پُر کرنا، مختصر سوالات
- مل کر کریں بات سیرت کے موضوع پر بات چیت
- لفظوں کا کھیل مرکب الفاظ کے کالم ملانا
- قواعد سیکھیں حروفِ جار
- پڑھیں عبارت کو درست تلفظ اور روانی سے پڑھنا
- کچھ نیا لکھیں سیرت طیبہ کا کوئی واقعہ لکھنا
- آؤ کریں کام بچوں کے رسائل میں سے اپنی پسند کی نعت منتخب کرنا

صفحہ ۱

حمد (نظم)

سبق ۱

- آپ نے کیا سمجھا؟ کالم ملانا، مختصر سوالات
- مل کر کریں بات حمد کے شعر پر سخت گو کرنا، استحسان و تنقید
- لفظوں کا کھیل معنی میں سے دیے گئے الفاظ کی نشان دہی کرنا
- قواعد سیکھیں متضاد الفاظ
- پڑھیں نے اور آہنگ کے ساتھ نظم پڑھنا
- کچھ نیا لکھیں تصویروں کے بارے میں دو دو جملے لکھنا، اشعار کی شہنائی
- آؤ کریں کام کمرہ جماعت میں نظم سنانا، اپنی پسند کی کوئی اور حمد تلاش کرنا

صفحہ ۲۰

ہم بنیں گے اچھے شہری

سبق ۴

- آپ نے کیا سمجھا؟ معروضی سوالات، مختصر سوالات
- مل کر کریں بات سیر و سفر کی تفصیلات پر سخت گو کرنا
- لفظوں کا کھیل اسم معرفہ اور اسم نکرہ کو الگ الگ کرنا
- قواعد سیکھیں مذکر، مؤنث حقیقی اور غیر حقیقی
- پڑھیں پارک میں لگی تختیوں پر لکھی ہوئی ہدایات پڑھنا
- کچھ نیا لکھیں مختصر مضمون لکھنا
- آؤ کریں کام بجلی، گیس وغیرہ کے بل پڑھنا

صفحہ ۱۲

مثالی معلم

سبق ۳

- آپ نے کیا سمجھا؟ معروضی سوالات، مختصر سوالات
- مل کر کریں بات نبی کریم ﷺ کی زندگی کا کوئی واقعہ بیان کرنا
- لفظوں کا کھیل چھوڑے ہوئے حروف ملا کر الفاظ بنانا
- قواعد سیکھیں اسم خاص اور اسم عام میں امتیاز کرنا
- پڑھیں عبارت پڑھ کر چار سوالات کے جوابات دینا
- کچھ نیا لکھیں خط لکھنا
- آؤ کریں کام کالم تامل کرنا

جائزہ: ۱



سبق
۵

ننھا ہاتھی (برائے مطالعہ)

صفحہ
۲۹

آپ نے کیا سمجھا؟

کہانی من کر سوالات کے جوابات زبانی دینا، خاص نکات بیان کرنا اور ردعمل ظاہر کرنا

دوسری سہ ماہی

سبق
۷

ہم پاکستانی بچے ہیں (نظم)

صفحہ
۳۹

آپ نے کیا سمجھا؟

خالی جگہیں، مختصر سوالات

مل کر کریں بات

شعر سنانا

لفظوں کا کھیل

معنی میں سے پہیلیوں کے جواب تلاش کرنا

قواعد سیکھیں

علامت فاعل و مفعول، مترادف الفاظ اور ۵۱ تا ۶۰ ہندسے لکھنا

پڑھیں

عبارت پڑھنا اور لغت میں الفاظ کے معنی تلاش کرنا

کچھ نیا لکھیں

اشاروں کی مدد سے دو پیرا گراف لکھنا

آؤ کریں کام

فہرستیں پڑھنا، تقریر کرنا

سبق
۶

صحت و صفائی

صفحہ
۳۲

آپ نے کیا سمجھا؟

کثیر الانتخابی سوالات، مختصر سوالات

مل کر کریں بات

تصویروں سے متعلق بات کرنا، درست تلفظ کی نشان دہی کرنا

لفظوں کا کھیل

عدوی ترتیب سے جملے مکمل کرنا

قواعد سیکھیں

سابقہ لائحے

پڑھیں

عبارت پڑھ کر چار سوالات کے جوابات دینا

کچھ نیا لکھیں

سات نکات لکھنا

آؤ کریں کام

اُستاد کی مدد سے گُوڑا دان اور گل دان بنانا

سبق
۸

گل دستہ (برائے مطالعہ)

صفحہ
۴۶

آپ نے کیا سمجھا؟

پڑھ کر سوالات کے جوابات زبانی دینا، خاص نکات

بیان کرنا اور ردعمل ظاہر کرنا

سبق
۹

آتے ہیں جو کام دوسروں کے

صفحہ
۴۹

آپ نے کیا سمجھا؟

درست غلط، مختصر سوالات

مل کر کریں بات

اردگرد کی صورت حال کے بارے میں بات کرنا

لفظوں کا کھیل

اعراب بدلنے سے مفہوم بدلنے والے الفاظ

قواعد سیکھیں

ضمیر فاعلی

پڑھیں

درست تلفظ اور روانی سے عبارت پڑھنا

کچھ نیا لکھیں

کہانی لکھنا

آؤ کریں کام

ابتدائی طبی امداد کا مظاہرہ کرنا

سبق
۱۰

ایک پہاڑ اور گلہری (نظم)

صفحہ
۵۶

آپ نے کیا سمجھا؟

خالی جگہیں، مختصر سوالات

مل کر کریں بات

نظم کو مد کالماتی انداز میں پیش کرنا

لفظوں کا کھیل

درست تلفظ والے الفاظ کی نشان دہی، ۶۱ تا ۷۰ ہندسے لکھنا

قواعد سیکھیں

علامت استفہام، واوین کا استعمال

پڑھیں

درست تلفظ کے ساتھ نظم پڑھنا اور نتیجہ بتانا

کچھ نیا لکھیں

نظم کو کہانی کی صورت میں لکھنا

آؤ کریں کام

نظم ”بچے کی دُعا“ کمرہ جماعت میں سنانا



جائزہ: ۲

سبق ۱۲

صفحہ ۷۲

میں کیا بنوں گا (نظم)

کالم ملانا، مختصر سوالات

آپ نے کیا سمجھا؟

تصاویر پر بات کرنا، اپنے پسندیدہ پیشے سے متعلق

اظہار خیال کرنا

مل کر کریں بات

معنی میں سے الفاظ کے مترادف تلاش کرنا

لفظوں کا کھیل

قواعد سیکھیں

فعل امر اور فعل نہی کے جملے بنانا

پڑھیں

لے اور آہنگ سے نظم پڑھنا

کچھ نیا لکھیں

مضمون لکھنا

مختلف پیشوں کے روپ دھار کر اپنا تعارف پیش کرنا

آؤ کریں کام

کسی تقریب کی تصویر پر ردِ عمل دینا

سبق ۱۱

صفحہ ۶۳

نیا کمپیوٹر

خالی جگہیں، مختصر سوالات

آپ نے کیا سمجھا؟

موبائل فون کے استعمال پر مباحثہ

مل کر کریں بات

معنی میں سے الفاظ کی نشان دہی کرنا

لفظوں کا کھیل

قواعد سیکھیں

حروفِ عطف، سہ جملے

پڑھیں

درست تلفظ اور روانی سے عبارت پڑھنا

کچھ نیا لکھیں

درخواست نویسی، دس جملے لکھنا

آؤ کریں کام

کتابچہ تیار کرنا، کمپیوٹر پر کوئی کہانی پڑھنا

سبق ۱۴

صفحہ ۸۵

جب ہر چیز سونے کی بن گئی

درست غلط، مختصر سوالات

آپ نے کیا سمجھا؟

”لاٹجی کا انجام بڑا ہوتا ہے“ کے موضوع پر کہانی سنانا

مل کر کریں بات

اسم، فعل اور ضمیر تلاش کرنا

لفظوں کا کھیل

قواعد سیکھیں

مجاورے، متضاد الفاظ اور مرکب جملے بنانا

پڑھیں

درست تلفظ اور روانی سے کہانی پڑھنا، عنوان دینا اور اہم نکات بتانا

کچھ نیا لکھیں

تختیاتی موضوع پر ۱۵ جملوں کا مضمون لکھنا

آؤ کریں کام

عید کارڈ تیار کرنا

سبق ۱۳

صفحہ ۷۸

زیبا کے پڑوسی

درست غلط، مختصر سوالات

آپ نے کیا سمجھا؟

اردگرد کے متعلق بات کرنا

مل کر کریں بات

مذکر موثف تلاش کرنا

لفظوں کا کھیل

قواعد سیکھیں

ضمیر اضافی، مجاورے

پڑھیں

درست تلفظ اور روانی سے عبارت پڑھنا

کچھ نیا لکھیں

ڈائری لکھنا

آؤ کریں کام

کالم ملانا

جائزہ: ۳



صفحہ ۱۰۱	سبق ۱۶	حضرت سیدہ فاطمہ الزہراء رضی اللہ تعالیٰ عنہا
آپ نے کیا سمجھا؟	خالی جگہیں، مختصر سوالات	
مل کر کریں بات	کسی صحابیہ کی زندگی کے بارے میں تبادلہ خیال کرنا	
لفظوں کا کھیل	معنی میں سے الفاظ کے متضاد تلاش کرنا	
قواعد سیکھیں	محاورے، واحد جمع	
پڑھیں	عبارت کو درست تلفظ کے ساتھ پڑھنا اور سوالات کے جوابات دینا	
کچھ نیا لکھیں	"خدمتِ خلق" کے موضوع پر کہانی لکھنا	
آؤ کریں کام	تقریری مقابلے کا انعقاد کرنا	

صفحہ ۹۵	سبق ۱۵	صبح کی آمد (نظم)
آپ نے کیا سمجھا؟	خالی جگہیں، مختصر سوالات	
مل کر کریں بات	اپنے مشاہدات پر غنٹ گو کرنا	
لفظوں کا کھیل	درست املا والے الفاظ کی نشان دہی، لفظی گنتی	
قواعد سیکھیں	الف بائی ترتیب، قوسین کا استعمال، متضاد الفاظ	
پڑھیں	اشعار کو درست تلفظ، لے اور آہنگ سے پڑھنا	
کچھ نیا لکھیں	کسی منظر پر ۱۰ تا ۱۲ جملوں کا مربوط پیرا گراف لکھنا	
آؤ کریں کام	منظر کی تصویر بنانا	

صفحہ ۱۱۳	سبق ۱۸	باتیں دانائی کی
آپ نے کیا سمجھا؟	کثیر الانتخابی سوالات، مختصر سوالات	
مل کر کریں بات	حکایت سنانا، اپنا کوئی واقعہ سنانا	
لفظوں کا کھیل	اسم اور صفت الگ الگ کرنا	
قواعد سیکھیں	مذکر مؤنث، واحد جمع، مترادف الفاظ	
پڑھیں	عبارت کو درست تلفظ اور روانی سے پڑھنا	
کچھ نیا لکھیں	کہانی لکھنا	
آؤ کریں کام	اپنے والد/سرپرست سے کسی موضوع پر غنٹ گو کرنا	

صفحہ ۱۰۷	سبق ۱۷	گرمی (نظم)
آپ نے کیا سمجھا؟	کالم ملانا، مختصر سوالات	
مل کر کریں بات	چاروں موسموں کی خصوصیات پر بات چیت کرنا	
لفظوں کا کھیل	متضاد الفاظ کی نشان دہی	
قواعد سیکھیں	زمانے کے مطابق جملے تبدیل کرنا، سابقہ، جملے درست کرنا	
پڑھیں	اشعار کو لے اور آہنگ سے پڑھنا	
کچھ نیا لکھیں	مکالمہ لکھنا	
آؤ کریں کام	چارٹ بنانا	

جائزہ : ۳

تیسری سہ ماہی

صفحہ ۱۲۹	سبق ۲۰	تصویری کہانی
مل کر کریں بات	کہانی کو اپنے الفاظ میں بیان کرنا	
کچھ نیا لکھیں	کہانی کو اپنے الفاظ میں لکھنا	

صفحہ ۱۲۲	سبق ۱۹	رائے کا احترام
آپ نے کیا سمجھا؟	درست غلط، مختصر سوالات	
مل کر کریں بات	کسی مسئلے کے حل پر بات چیت کرنا	
لفظوں کا کھیل	لفظوں کی زنجیر بنانا	
قواعد سیکھیں	محاورے، عددی ترتیب، سابقہ لاحقے	
پڑھیں	عبارت کو درست تلفظ اور روانی سے پڑھنا	
کچھ نیا لکھیں	مختصر مضمون لکھنا	
آؤ کریں کام	تصویروں کے ساتھ معلومات لکھنا	



سبق
۲۱

یہ بات سمجھ میں آئی نہیں (مزاحیہ نظم)

صفحہ
۱۳۱

آپ نے کیا سمجھا؟

خالی جگہیں، مختصر سوالات

مل کر کریں بات

ایک ایک لطیفہ یا دل چسپ بات سنانا

لفظوں کا کھیل

مذکر موث کی تلاش کرنا، رابطہ الفاظ بنانا

قواعد سیکھیں

ماضی، حال اور مستقبل کے جملے بنانا، وائین کا استعمال

پڑھیں

لطیفے پڑھنا

کچھ نیا لکھیں

تخیلاتی موضوع پر مکالمہ لکھنا

آؤ کریں کام

جانوروں سے متعلق معلومات دینا

سبق
۲۲

شان دار فیصلے (برائے مطالعہ)

صفحہ
۱۳۷

آپ نے کیا سمجھا؟

پڑھ کر سوالات کے جوابات زبانی دینا، خاص نکات بیان کرنا اور کہانی پر تبصرہ کرنا

سبق
۲۳

تاریخی عمارتیں

صفحہ
۱۳۰

آپ نے کیا سمجھا؟

ذرا بحث، مختصر سوالات

مل کر کریں بات

اشاروں کی مدد سے مینار پاکستان کے متعلق گفتگو کرنا

لفظوں کا کھیل

معنی میں سے الفاظ کی نشان دہی کرنا

قواعد سیکھیں

علاماتِ فاعل و مفعول اور محاورے

پڑھیں

عبارت کو درست تلفظ اور روانی سے پڑھنا

کچھ نیا لکھیں

دو سے تین پیرا گراف لکھنا

آؤ کریں کام

تاریخی عمارتوں کی تصاویر اپنی کاپی پر چسپاں کرنا

جائزہ: ۵



حاصلاتِ تعلُّم

- اس سبق کی تکمیل کے بعد آپ اس قابل ہو جائیں گے کہ:
- نظم کو نثر کر خاص خاص نکات بیان کر سکیں۔
- نظم کا مفہوم سمجھتے ہوئے نثر اور آہنگ کے ساتھ پڑھ سکیں۔
- مترادف اور متضاد کے فرق کو سمجھ کر استعمال کر سکیں۔
- استعاری اور تنہیدی سُلُفت کو نثر کر سمجھ سکیں۔
- اشعار کو نثر میں تبدیل کر کے لکھ سکیں۔
- بچوں کے رسائل اور اخبارات میں سے اپنی پسند کی تحریریں منتخب کر سکیں۔

سوچیں اور بتائیں

- حمد کے کہتے ہیں؟ حمد میں کیا باتیں بتائی جاتی ہیں؟
- آپ نے پہلے کوئی حمد پڑھی ہے تو اس کے بارے میں بتائیں۔

کیا آپ جانتے ہیں؟

- اللہ تعالیٰ کے بہت سے صفاتی نام ہیں جن میں سے چند یہ ہیں:
- الْعَلِيمُ (جاننے والا) الْبَصِيرُ (دیکھنے والا)
- الْخَبِيرُ (خبر رکھنے والا) الْخَالِقُ (پیدا کرنے والا)

تدریسی عمل کو مؤثر بنانے کے لیے سبق کے ”حاصلاتِ تعلُّم“ دیے جا رہے ہیں، جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے آمادہ ہو سکیں۔ ”تفہیریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی گئی اضافی معلومات بھی بچوں کو موقع محل کے مطابق دی جائیں۔



حَد

تَلْفِظُ سَيَكِينِ



قادر

نادر

دل

شجر

قوی

شکر

کونپلیں

حکمت

خوش نمائی

اُس میں ظاہر ہے خوش نمائی
حکمت سے نہیں ہے کوئی خالی
دن کو بخشی عجب صفائی
ہر رُت میں نیا سماں نئی بات
ہر شخص سے دن میں دُھوپ کھاتا
اک جوش بھرا ہوا ہے سر میں
بھانے لگا ہر کسی کو سایا
ٹھنڈی ٹھنڈی ہوا کے جھونکے
ہر شے کے بنا دیے ہیں جوڑے
قدرت کی بہار دیکھنے کو
شکر اُس کا کریں، زبان کھولیں

جو چیز خدا نے ہے بنائی
ہر چیز کی ہے ادا زالی
تاروں بھری رات کیا بنائی
جاڑا، گرمی، بہار، برسات
جاڑے سے بدن ہے تھر تھراتا
پھوٹیں نئی کونپلیں شجر میں
گرمی نے زمین کو تپایا
برسات میں دل ہیں بادلوں کے
پیدا کیے اونٹ، تیل، گھوڑے
روشن آنکھیں بنائیں دو دو
دو ہونٹ دیے کہ مُنہ سے بولیں

گھمبیریں اور بتائیں

- ”ہر رُت میں نیا سماں“ سے کیا مراد ہے؟
- کس موسم میں بدن تھر تھراتا ہے؟

ہر شے اُس نے بنائی نادر
بے شک ہے خدا قوی و قادر

ہم نے سیکھا



• دنیا اور کائنات کی تمام چیزیں اللہ تعالیٰ نے پیدا کی ہیں۔ اللہ تعالیٰ کی پیدا کی ہوئی کوئی چیز بے فائدہ نہیں۔ اس کی عطا کی ہوئی نعمتوں کے لیے ہمیں اس کا شکر ادا کرنا چاہیے۔

بچوں کو یہ جہ پہلے خود درست تلفظ ملے اور آہنگ سے پڑھ کر سنائیں۔ بعد ازاں تمام بچوں سے سنیں۔



مشق

نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
خوش نمائی	خوب صورتی	دَل	گروہ، بادلوں کا تہ درتہ اکٹھا ہونا
کونپلیس	وہ چھوٹی پتیاں جو تازہ پھوٹی ہوں	رُت	موسم
قادر	ہر قسم کی قدرت رکھنے والا، طاقت رکھنے والا	تھر تھرا نا	کانپنا
حکمت	عقل، دانائی	نادِر	نایاب
بھانے لگا	اچھا لگنے لگا	قوی	طاقت ور

آپ نے کیا سمجھا؟



۲۔ کالم ملا کر شعر مکمل کریں۔

کالم: ب

کالم: الف

ہر شخص ہے دن میں دھوپ کھاتا

ہر شے کے بنا دیے ہیں جوڑے

دن کو بخشی عجب صفائی

بھانے لگا ہر کسی کو سایا

حکمت سے نہیں ہے کوئی خالی

ہر چیز کی ہے ادا نرالی

جاڑے سے بدن ہے تھر تھراتا

گرمی نے زمین کو تپایا

پیدا کیے اونٹ، بیل، گھوڑے

تاروں بھری رات کیا بنائی

نئے الفاظ کے تحت دیے گئے الفاظ کا درست تلفظ اور مفہوم بتائیں۔ اس سرگرمی کا مقصد بچوں کے ذخیرہ الفاظ میں اضافہ کرنا ہے۔ سوال نمبر ۱۲ اور ۱۳ کی سرگرمی کروانے سے پہلے بچوں سے نظم کا اعادہ کروائیں تاکہ سوالات حل کرنا ان کے لیے آسان ہو جائیں۔



۳۔ دیے ہوئے سوالوں کے جواب لکھیں۔

- (الف) ”ہر شے کے بنا دیے ہیں جوڑے“ سے کیا مراد ہے؟
- (ب) اس نظم میں جن موسموں کا ذکر ہوا ہے ان کے نام لکھیں اور کسی ایک موسم کی خصوصیات لکھیں۔
- (ج) ”حکمت سے نہیں ہے کوئی خالی“ سے کیا مراد ہے؟
- (د) اللہ تعالیٰ کا شکر کس طرح ادا کیا جاسکتا ہے؟ دو باتیں بتائیں۔
- (ه) دوسرے اور تیسرے شعر کی نثر بنائیں۔

مل کر کریں بات



۴۔ اس حمد کا کون سے شعر آپ کو سب سے زیادہ اچھا لگا اور کیوں؟ گروہوں میں اس پر گفتگو کریں۔

لفظوں کا کھیل




۵۔ دیے ہوئے حروف کی مدد سے خالی جگہ پُر کر کے ہم آواز الفاظ بنائیں۔

ڑ

و

ل



سوال نمبر ۳ (د) کی سرگرمی کروانے سے پہلے بچوں کو بتائیں کہ نثر بنانے کا مطلب کسی شعر کو آسان الفاظ میں لکھنا ہے۔ استاد نمونے کے طور پر ایک شعر کی نثر خود بنا کر دیں۔ باقی اشعار کے لیے بچوں سے مشکل الفاظ کے معانی پوچھیں اور ایسے سوالات پوچھیں جن سے بچوں کو نثر بنانے میں مدد ملے۔ سوال نمبر ۵ کی سرگرمی بچوں سے گروہوں میں کروائیں۔ سوال نمبر ۶ کی سرگرمی بچوں سے انفرادی طور پر کروائیں۔



قواعد سیکھیں



۶۔ مثال کے مطابق دیے ہوئے جملوں میں سے متضاد الفاظ چُن کر متعلقہ کالم میں لکھیں۔

جملے

متضاد الفاظ

بہادر، بزدل

مثال: شیر بہادر اور گیدڑ بزدل ہوتا ہے
دن رات محنت کرنے والے لوگ کامیابی حاصل کرتے ہیں۔
گرمی ہو یا سردی اسلم چھٹی نہیں کرتا۔
پھول کے ساتھ کانٹے بھی ہوتے ہیں۔
زندگی میں خوشی کے ساتھ غم بھی ہوتے ہیں۔
انسان اور حیوان سب اللہ تعالیٰ کی مخلوق ہیں۔

پڑھیں



۷۔ دیے ہوئے اشعار درست تلفظ، آے اور آہنگ کے ساتھ پڑھیں۔

سبھی کچھ خُدا کا بنایا ہوا ہے یہ گلشن اُسی کا لگایا ہوا ہے
یہ خوش رنگ پُھول اور پھل پیارے پیارے یہ دن اور سورج، یہ رات اور تارے
یہ آگ اور مٹی، ہوا اور پانی سبھی کچھ خُدا ہی کی ہے مہربانی
کوئی چیز اندر رکھی ہے کہ باہر سمندر کی تہ میں ہے یا ہے زمیں پر

(حفیظ جالندھری)


بچے گزشتہ جماعتوں میں مترادف، متضاد کا تصور سیکھ چکے ہیں۔ تصور کا اعادہ کروانے کے بعد سوال نمبر ۶ کی سرگرمی کروائیں۔
سوال نمبر ۷ میں دیے ہوئے اشعار بچوں سے پڑھواتے ہوئے درست تلفظ اور آہنگ کا خیال رکھیں نیز بچوں سے ان اشعار کے اہم نکات بیان کرنے کو کہیں۔



کچھ نیا لکھیں




۸۔ درج ذیل تصویروں کے بارے میں دو دو جملے لکھیں۔









آؤ کریں کام



۹۔ اپنی پسند کی کوئی اور حمد تلاش کر کے اپنی کاپی میں لکھیں۔

سوال نمبر ۸ میں دی ہوئی تصویروں پر بات چیت کریں پھر طلبہ و طالبات کو ان تصویروں کے بارے میں دو دو جملے لکھنے کی ہدایت دیں۔ سوال نمبر ۹ کی سرگرمی کا مقصد بچوں میں شعر و شاعری کے ساتھ لگاؤ پیدا کرنا اور مطالعے کا ذوق بڑھانا ہے۔



حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- اپنا مافی الضمیر، ربط، ترتیب اور درست لُب و لہجے سے بیان کر سکیں۔
- ایک منٹ میں ۸۰ یا اس سے زائد الفاظ درست تلفظ کے ساتھ پڑھ سکیں۔
- حروفِ جار کا استعمال کر سکیں۔
- اپنے مشاہدات اور خیالات کو مربوط، رواں اور موزوں انداز میں لکھ سکیں۔
- بچوں کے رسائل اور اخبارات سے اپنی پسند کی تحریریں منتخب کر سکیں۔

سوچیں اور بتائیں

- اللہ تعالیٰ نے لوگوں کی ہدایت کے لیے کن کو بھیجا؟
- پیارے نبی حضرت محمد رسول اللہ ﷺ کے کوئی سے دو اوصاف بتائیں۔

کیا آپ جانتے ہیں؟


- آپ ﷺ کو تمام جہانوں کے لیے رحمت بنا کر بھیجا گیا ہے۔
- آپ ﷺ اخلاق کے اعلیٰ ترین درجے پر فائز ہیں۔
- آپ ﷺ نے فرمایا کہ جو شخص مجھ پر ایک مرتبہ درود بھیجے گا، اللہ تعالیٰ اُس پر دس مرتبہ رحمت فرمائے گا۔

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں، جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے آمادہ ہو سکیں۔ ”نظہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی گئی اضافی معلومات بھی بچوں کو موقع محل کے مطابق دی جائیں۔





نَعْت



آدمیت

اُمت

دست گیری

آسرار

سلام اُس پر کہ جس نے بے کسوں کی دست گیری کی
 سلام اُس پر کہ جس نے بادشاہی میں فقیری کی
 سلام اُس پر کہ آسرارِ محبت جس نے سکھائے
 سلام اُس پر کہ جس نے زخم کھا کر پھول برسائے
 سلام اُس پر کہ جس کے گھر میں چاندی تھی نہ سونا تھا
 سلام اُس پر کہ ٹوٹا بوریلا جس کا بچھونا تھا
 سلام اُس پر جو سچائی کی خاطر دُکھ اٹھاتا تھا
 سلام اُس پر جو بھوکا رہ کے اوروں کو کھلاتا تھا
 سلام اُس پر جو اُمت کے لیے راتوں کو روتا تھا
 سلام اُس پر جو فرشِ خاک پر جاڑے میں سوتا تھا
 سلام اُس پر جو دنیا کے لیے رحمت ہی رحمت ہے
 سلام اُس پر کہ جس کی ذات فخرِ آدمیت ہے
 دُرُود اُس پر کہ جس کی بزم میں قسمت نہیں سوتی
 دُرُود اُس پر کہ جس کے ذکر سے سیری نہیں ہوتی
 (ماہر القادری)

ٹھہریں اور بتائیں

- آپ خاتم النبیین ﷺ نے کس کی خاطر دُکھا اٹھائے؟
- ”بے کسوں کی دست گیری“ سے کیا مراد ہے؟

ہم نے سیکھا

• حضرت محمد رسول اللہ ﷺ نے فقر کی زندگی گزاری۔

• آپ خاتم النبیین ﷺ نے دین حق کے لیے مشرکین اور کفار کے مظالم برداشت کیے لیکن آپ خاتم النبیین ﷺ نے کبھی اُن کو بددعا نہیں دی۔

• آپ خاتم النبیین ﷺ رحمۃ للعالمین ہیں۔ آپ خاتم النبیین ﷺ ہمیشہ اپنی امت کی ہدایت کی فکر میں رہتے۔ درود و سلام ہو آپ خاتم النبیین ﷺ پر۔

بچوں سے نظم درست تلفظ، لے اور آہنگ کے ساتھ پڑھوائیں۔ مشکل الفاظ کا درست تلفظ اور مفہوم بتائیں۔ بچوں کو اشعار کا مفہوم آسان الفاظ میں سمجھائیں۔ بچوں کو بتائیں کہ آپ خاتم النبیین ﷺ کی ذات بے مثال خوبیوں کا مجموعہ تھی۔

• غیر مسلم طلبہ کو اسلامی مواد پڑھنے پر مجبور نہ کیا جائے۔

• امتحانی سوالات میں اسلامی موضوعات پر سوال دینے کی صورت میں غیر مسلم طلبہ کے لیے متبادل سوال دیا جائے۔

مشق

نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
بے کس	بے یار و مددگار	دست گیری	مدد
بزم	محفل، مجلس	آسرار	سر کی جمع، پوشیدہ باتیں
فرش خاک	زمین	دکھ اٹھانا	تکلیف اٹھانا
فخر آدمیت	انسانیت کا فخر	سیری ہونا	جی بھرنا

آپ نے کیا سمجھا؟



۲۔ نعت کے مطابق مناسب لفظ لگا کر مصرعے مکمل کریں۔

- (الف) سلام اُس پر کہ جس نے _____ میں فقیری رکھی
- (ب) سلام اُس پر کہ جس نے زخم کھا کر _____ برسائے
- (ج) سلام اُس پر کہ جس کے _____ میں چاندی تھی نہ سونا تھا
- (د) سلام اُس پر جو _____ کی خاطر دکھ اٹھاتا تھا
- (ه) سلام اُس پر جو فرشِ خاک پر _____ میں سوتا تھا

۳۔ دیے ہوئے سوالوں کے جواب لکھیں۔



نئے الفاظ کے تحت دیے گئے الفاظ کا درست تلفظ اور مفہوم بتائیں۔

اس سرگرمی کا مقصد بچوں کے ذخیرہ الفاظ میں اضافہ کرنا ہے۔

سوال نمبر ۱۲ اور ۱۳ کی سرگرمی کروانے سے پہلے بچوں سے نظم کا اعادہ

کروائیں تاکہ سوالات حل کرنا ان کے لیے آسان ہو جائیں۔

(الف) بادشاہی میں فقیری سے کیا مراد ہے؟

(الف)

(ب) فخر آدمیت کا کیا مطلب ہے؟

(ب)

(ج) ”جو بھوکا رہ کے اوروں کو کھلاتا تھا“ میں کس بات کی طرف اشارہ ہے؟

(ج)

(د) اس نعت میں شامل آپ ﷺ کی چار خوبیاں بتائیں۔

(ه) آپ حضرت محمد رسول اللہ ﷺ سے محبت کا عملی اظہار کس طرح کر سکتے ہیں؟

مل کر کریں بات



۴۔ ”ہمارے لیے حضرت محمد رسول اللہ ﷺ کی سیرت بہترین نمونہ ہے۔“ اس موضوع پر آپس میں بات چیت کریں۔

لفظوں کا کھیل



۵۔ بعض الفاظ دو لفظوں کا مجموعہ ہوتے ہیں، ایسے الفاظ کو ”مکرب الفاظ“ کہتے ہیں جیسے ”ہنسی مذاق“۔ نیچے دیے ہوئے لفظوں کو مثال کے مطابق صحیح لفظ سے ملائیں۔

مکوڑے

کلونا

باڑی

پسینا

مچ

شرابا

خون

سچ

کیڑے

شور

کالا

کھیتی



سوال نمبر ۴ کی سرگرمی کے لیے بچوں کو بلا جھجک آپس میں خلقت گو کہنے کا موقع دیں۔ اس سرگرمی کا مقصد بچوں کی سننے اور بولنے کی صلاحیتوں کو پروان چڑھانا ہے۔



• آسمان پر تارے چمکتے ہیں۔



• ہاکی میز کے نیچے ہے۔


اوپر دیے ہوئے جملوں میں حروف ”نیچے“ اور ”پر“ کو نمایاں کیا گیا ہے۔ یہ حروف ایک لفظ کا دوسرے لفظ سے تعلق قائم کر کے، جملہ

مکمل کرتے ہیں۔ انھیں ”حروف جار“ کہا جاتا ہے۔ تک، اوپر، نیچے، اندر، باہر، آگے، پیچھے، درمیان، سے، پر وغیرہ حروف جار ہیں۔

۶۔ مناسب حروف جار لگا کر جملے مکمل کریں۔



حروفِ جار کے استعمال کا تصور پختہ کروانے کے لیے کسی سبق میں سے ایک پیرا گراف منتخب کریں۔ بچوں کو اس میں حروفِ جار کی نشان دہی کرنے کے لیے کہیں۔



قلم _____ لکھو۔

اپنی پڑھائی _____ توجہ دو۔

باغ _____ رنگ برنگ کی تتلیاں اڑ رہی تھیں۔

میں _____ صبح سے شام _____ کام کیا۔

پڑھیں



۷۔ دی ہوئی عبارت کو درست تلفظ اور روانی سے پڑھیں۔

حضرت محمد رسول اللہ ﷺ اپنے غلام حضرت زید بن حارثہ رضی اللہ تعالیٰ عنہ کو ساتھ لے کر طائف گئے اور وہاں کے سرداروں کو دینِ حق کی دعوت دی۔ مگر افسوس کہ اُن میں سے ایک نے بھی اس کو قبول نہ کیا۔ صرف یہی نہیں بلکہ بازار کے شیر لوگوں کو آپ ﷺ کے پیچھے لگا دیا، وہ راستے کے دونوں طرف کھڑے ہو گئے۔ جب آپ ﷺ اُدھر سے گزرنے لگے تو وہ آپ ﷺ پر پتھر برسائے لگے جس سے آپ ﷺ اہولہان ہو گئے۔ آخر آپ ﷺ نے ایک باغ میں پناہ لی۔ اُس وقت آپ ﷺ کے پاس حضرت جبریل علیہ السلام حاضر ہوئے اور کہا کہ پہاڑوں کا فرشتہ بھی میرے ساتھ ہے اگر آپ ﷺ اجازت دیں تو اس شہر کو وہ نوں پہاڑوں کے درمیان پیس کر رکھ دیا جائے۔ آپ ﷺ نے فرمایا: ”مجھے امید ہے اللہ ان کی آنے والی نسلوں سے ایسے لوگ پیدا کرے گا جو صرف اللہ کی بندگی کریں گے۔“

(صحیح بخاری)



سوال نمبر ۷ کی عبارت دومنت میں درست تلفظ اور روانی سے پڑھو اور بچوں کو بتائیں کہ ”دُخم کھا کر پھول برسائے“ میں ایسے ہی واقعات کی طرف اشارہ ہے۔ سرگرمی ۹ کے لیے بچوں کو بتائیں کہ وہ نظموں کے انتخاب کے لیے الگ کاپی بنائیں۔ اس کاپی میں اپنی پسندیدہ نظمیں چسپاں کریں۔

کچھ نیا لکھیں



۸۔ حضرت محمد رسول اللہ ﷺ کی سیرت مبارکہ کا کوئی واقعہ لکھیں۔

آؤ کریں کام



۹۔ بچوں کے رسائل میں سے اپنی اپنی پسند کی ایک ایک نعت منتخب کریں اور اپنے اُستاد محترم کو دکھائیں۔

مثالی مُعَلِّم

حاصلاتِ تعلّم

- اس سبق کی تکمیل کے بعد آپ اس قابل ہو جائیں گے کہ:
- کسی واقعے کو نُن کر خاص خاص نکات بیان کر سکیں۔
- کسی واقعے یا کہانی کو اپنے لفظوں میں بیان کر سکیں۔
- متن کو فہم سے پڑھ سکیں۔
- عبارت پڑھ کر سوالات کے جوابات دے سکیں۔
- املا کو صحت کے ساتھ تحریر کر سکیں۔
- اسم خاص اور اسم عام میں امتیاز کر سکیں۔
- خط تحریر کر سکیں۔

سوچیں اور بتائیں

- رحمۃ للعالمین سے کیا مراد ہے؟
- حضور خاتم النبیین ﷺ کی کوئی ایک خوبی بتائیں۔

کیا آپ جانتے ہیں؟

- جس شخص نے اسلام قبول کر کے بہ حیثیت مسلمان،

حضرت محمد رسول اللہ خاتم النبیین ﷺ کو دیکھا ہو اور پھر وہ ایمان ہی کی حالت میں فوت ہوا ہو، اُسے صحابی کہتے ہیں۔

تدریسی عمل کو مؤثر بنانے کے لیے سبق کے ”حاصلاتِ تعلّم“ دیے جا رہے ہیں جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”تھہریں اور بتائیں“ کے سوالات متن پڑھانے کے دوران میں بچوں سے پوچھیں۔

”کیا آپ جانتے ہیں؟“ میں دی گئی اضافی معلومات بھی بچوں کو موقع محل کے مطابق دی جائیں۔



مشالی مُعَلِّم

تَلْفُظُ سِيَكْهِيں



عَيْب

تَشْبِيہ

عَسَل

نَفْعِ بَخْش

مُخْتَصِر

اَثْرَا

وَحٰی

سیدنا حضرت ابراہیم علیہ السلام نے بیت اللہ کی دیواریں اٹھاتے ہوئے دُعا کی تھی: ”اے رب! ان لوگوں میں خود انھی کی قوم میں سے ایک ایسا رسول بھیج دیجیے جو انھیں تیری آیات سنائے، ان کو کتاب اور حکمت کی تعلیم دے۔“ حضرت ابراہیم علیہ السلام کی یہ دُعا قبول ہوئی اور انھی کی اولاد میں سے حضرت محمد رسول اللہ ﷺ آخری نبی بن کر آئے۔ آپ ﷺ پر جو پہلی وحی نازل ہوئی اس کا پہلا لفظ

”اقراء“ یعنی ”پڑھ“ تھا۔ اس کے بعد آپ ﷺ نے ”خاتم النبیین ﷺ“ کے ذریعے سے انسانوں کی زندگی میں ایسی تبدیلی لائے کہ تاریخ میں جس کی مثال نہیں ملتی۔

آپ ﷺ نے ایک موقع پر فرمایا: ”مجھے مُعَلِّم بنا کر بھیجا گیا۔“

آپ ﷺ کے تعلیم کے اُصول آج بھی موثر ہیں۔

آپ ﷺ کی تعلیم میں ایک خاص بات یہ تھی کہ آپ ﷺ کی

سُکُفَت گو نہایت صاف اور واضح ہوتی۔ آپ ﷺ مختصر اور جامع

بات کرتے۔ الفاظ کم مگر پُر اثر ہوتے، مثلاً آپ ﷺ نے فرمایا:

❁ بہترین علم وہ ہے جو نَفْعِ بَخْش ہو۔

❁ اوپر والا ہاتھ نیچے والے ہاتھ سے بہتر ہے۔

❁ اللہ کی قسم! وہ مومن نہیں جس کا پڑوسی اس کے شر سے محفوظ نہ ہو۔

آپ ﷺ کے لہجے میں محبت اور دل سوزی ہوتی۔

آپ ﷺ میٹھی میٹھی باتیں کرتے جو دل پر اثر کرتیں اور سننے والا عمل کے لیے تیار ہو جاتا۔

آپ ﷺ کبھی ایسی بات نہیں کرتے تھے جس سے کسی کو تکلیف پہنچے اور اسے غصہ آئے۔ ایک دفعہ ایک صحابی کھانا کھا رہے تھے۔

کھانے کا انداز مناسب نہیں تھا۔ کبھی ہاتھ پلیٹ کے ایک حصے پر پڑتا اور کبھی دوسرے حصے پر۔ آپ ﷺ نے یہ منظر دیکھا تو فرمایا:

”جب تم کھانا کھاؤ تو بسم اللہ پڑھ لیا کرو، دائیں ہاتھ سے کھاؤ اور اپنی طرف سے کھایا کرو۔“

ٹھہریں اور بتائیں

• پہلی وحی کا پہلا لفظ کیا تھا؟

• آپ ﷺ نے صحابی کو کھانا کھانے کے کیا آداب بتائے؟

حضرت محمد رسول اللہ ﷺ، سوال و جواب کے ذریعے سے بھی صحابہ کرام رضی اللہ عنہم کو دین کی تعلیم دیتے۔ ایک مرتبہ صحابہ رضی اللہ عنہم سے پوچھا کہ تم میں سے کسی کے گھر کے آگے نہر بہ رہی ہو اور وہ روزانہ پانچ مرتبہ اُس میں غسل کرے تو کیا اس کے بدن پر میل باقی رہے گا؟ صحابہ کرام رضی اللہ عنہم نے جواب دیا کہ اے اللہ کے رسول ﷺ، اس پر ذرا بھی میل باقی نہیں رہے گا۔ آپ ﷺ نے فرمایا کہ یہی حال پانچوں نمازوں کا ہے کہ اللہ ان کے ذریعے سے گناہوں کو مٹا دیتا ہے۔

نبی ﷺ بعض اوقات اپنی بات کو اچھی طرح سمجھانے اور واضح کرنے کے لیے ہاتھ کے اشاروں سے مدد لیتے۔ اس طرح بات اچھی طرح ذہن نشین ہو جاتی۔ ایک بار ایک صحابی نے آپ ﷺ سے پوچھا کہ میرے لیے کون سی چیز سب سے زیادہ خطرناک ہے؟ آپ ﷺ نے اپنی زبان کو پکڑ کر فرمایا: ”یہ زبان سب سے زیادہ خطرناک ہے۔“ اس بات کا مطلب یہ ہے کہ کُفّت گو میں احتیاط سے کام لینا چاہیے۔ اگر ہم بُری باتیں کریں گے تو اس سے ہمیں دنیا میں بھی نقصان پہنچے گا اور آخرت میں بھی ناکامی کا سامنا کرنا پڑے گا۔ آپ ﷺ اکثر ایسی چیزوں سے تشبیہ دیتے جن سے لوگ واقف ہوتے مثلاً آپ ﷺ نے ایک موقع پر فرمایا:

”مومن، مومن کا آئینہ ہے۔“

اس بات کا مقصد غیبت سے منع کرنا تھا کیوں کہ آئینہ صرف اُس وقت عیب ظاہر کرتا ہے جب آدمی آئینے کے سامنے ہو۔ آئینہ کبھی ایک بندے کی خامیاں دوسرے لوگوں کو نہیں بتاتا۔

آپ ﷺ موقع کے مطابق بات کرتے۔ آپ ﷺ جن باتوں کی تعلیم دوسروں کو دیتے تھے خود بھی انھی پر عمل کر کے دکھاتے تھے۔ بلاشبہ آپ ﷺ ایک مثالی مُعلّم ہیں اور آپ ﷺ کی سیرت ہمارے لیے بہترین نمونہ ہے۔

ہم نے سیکھا

- آپ ﷺ واضح، مختصر اور جامع بات کرتے۔
- آپ ﷺ نرمی، شفقت اور محبت سے بات سمجھاتے۔
- آپ ﷺ آسان مثالوں اور ہاتھ کے اشاروں سے بات ذہن نشین کراتے۔

نمونے کی پڑھائی کرتے ہوئے اساتذہ درست تلفظ کا خیال رکھیں۔ بعد ازاں بچوں سے پڑھوائیں۔ ”تلفظ سیکھیں“ کے تحت دیے ہوئے الفاظ پر خصوصی توجہ دیں۔ مشکل الفاظ کا درست تلفظ اور مفہوم بتائیں۔ سبق کے اختتام پر ”ہم نے سیکھا“ کے تحت بچوں کو سبق کے اہم نکات بتائیں اور مزید اہم نکات بچوں سے پوچھیں۔ نوٹ: اس سبق کی تیاری میں ”نبی ﷺ بحیثیت مُعلّم، از پروفیسر ڈاکٹر فضل الہی“ سے استفادہ کیا گیا ہے۔

مشق

نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
آیات	آیت کی جمع، نشانی، قرآنی جملے	مُعَلِّم	علم سکھانے والا، مُدَرِّس، اُستاد
حکمت	دانائی، مراد حدیثِ رسول	غیبت	کسی کی غیر موجودگی میں اُس کے بارے میں بُری بات کرنا۔
وحی	انبیاء علیہم السلام پر نازل ہونے والا اللہ کا کلام	تشبیہ	ایک چیز کو دوسری چیز جیسا بیان کرنا، مثلاً شہد جیسا بیٹھا

آپ نے کیا سمجھا؟



۲۔ سبق کے مطابق دیے ہوئے الفاظ کی مدد سے خالی جگہ پُر کریں۔

نفع بخش

دل سوزی

تکلیف

خطرناک

آئینہ

(الف) حضرت محمد رسول اللہ ﷺ کا کبھی ایسی بات نہ کرتے جس سے دوسرے بندے کو _____ پہنچے۔

(ب) بہترین علم وہ ہے جو _____ ہو۔

(ج) آپ ﷺ نے فرمایا: مومن، مومن کا _____ ہے۔

(د) یہ زبان سب سے زیادہ _____ ہے۔

(ه) آپ ﷺ کے لہجے میں محبت اور _____ ہوتی۔

نئے الفاظ کے تحت دیے گئے الفاظ کا درست تلفظ اور مفہوم بتائیں۔ اس سرگرمی کا مقصد بچوں کے ذخیرہ الفاظ میں اضافہ کرنا ہے۔

سوال نمبر ۲، ۳ کی سرگرمیاں بچوں سے حسب سابق کروائیں۔



۳۔ دیے ہوئے سوالوں کے جواب لکھیں۔

- (الف) خانہ کعبہ کی دیواریں اٹھاتے ہوئے سیدنا حضرت ابراہیم علیہ السلام نے کیا اُذعا کی تھی؟
- (ب) حضور نبی خاتم النبیین ﷺ کی سُنفت گو کی خاص بات کیا تھی؟
- (ج) پانچوں نمازوں کی اہمیت بتانے کے لیے آپ خاتم النبیین ﷺ نے کون سی مثال دی؟
- (د) حضور نبی خاتم النبیین ﷺ لوگوں کو سمجھانے کے لیے کون کون سے طریقے اختیار فرماتے؟ کم از کم تین طریقے بتائیں۔
- (ه) آپ دوسروں کو بات سمجھانے کے لیے کون سا طریقہ اختیار کرتے ہیں؟

مِل کر کریں بات



۴۔ گروہوں میں حضور نبی خاتم النبیین ﷺ کی زندگی کا کوئی واقعہ اپنے الفاظ میں بیان کریں۔

لفظوں کا کھیل



۵۔ مثال کے مطابق لفظوں کا کھیل کھیلیں اور نیا لفظ بنا لیں۔

بناؤ

- مثال: "بتاؤ" کے اوپر سے ایک نقطہ ہٹائیں تو بنے گا
- "شیر" کے اوپر سے تین نقطے ہٹائیں تو بنے گا
- "پل" کے نیچے سے دو نقطے ہٹائیں تو بنے گا
- "جال" کے نیچے سے ایک نقطہ ہٹائیں تو بنے گا
- "نال" سے علامت "ء" ہٹا کر نیچے نقطہ لگانے سے بنے گا

سوال نمبر ۴ کی سرگرمیوں کا مقصد بچوں کے سننے اور بولنے کی صلاحیتوں کی نشوونما کرنا ہے۔ یہ سرگرمی بچوں سے گروہوں میں کروائیں۔ مناسب تعداد میں بچوں کے گروہ بنائیں۔ حضور نبی خاتم النبیین ﷺ کی زندگی کے واقعات بچوں کو بیان کرنے کا موقع دیں۔





اسم نکرہ

دیے ہوئے جملے غور سے پڑھیں:

❁ لڑکا کھیل رہا ہے۔ ❁ کتاب بہترین دوست ہے۔ ❁ باغ خوب صورت ہے۔

اوپر دیے گئے جملوں میں لڑکا، کتاب اور باغ نمایاں کیے گئے ہیں۔ ہم جانتے ہیں کہ لڑکا، کتاب اور باغ نام ہیں۔ یہ نام ہر لڑکے، ہر کتاب اور ہر باغ کے لیے استعمال کیے جاسکتے ہیں۔ انھیں اسم عام یا اسم نکرہ کہتے ہیں۔

اسم معرفہ

دیے ہوئے جملے غور سے پڑھیں:

❁ روزانہ قرآن مجید کی تلاوت کرنی چاہیے۔ ❁ قائد اعظم رحمۃ اللہ علیہ کراچی میں پیدا ہوئے۔

دیے ہوئے جملوں میں قرآن مجید، قائد اعظم رحمۃ اللہ علیہ اور کراچی نمایاں کیے گئے ہیں۔ یہ نام خاص شخص، خاص شہر اور خاص کتاب کے لیے استعمال کیے گئے ہیں۔ انھیں ”اسم خاص یا اسم معرفہ“ کہتے ہیں۔
۶۔ درج ذیل میں سے اسم نکرہ اور اسم معرفہ الگ الگ کر کے جملے بنائیں۔

مظفر آباد فرحان باغ پھول باب خیر دریا

اسم نکرہ

اسم معرفہ

سوال نمبر ۶ کی سرگرمی کے لیے مزید مثالیں دے کر اسم خاص اور اسم عام کی مشق کروائیں۔





ے۔ دی ہوئی عبارت کو درست تلفظ اور روانی سے پڑھیں اور دیے ہوئے سوالات کے جواب زبانی دیں۔

صداقت اور دیانت ہمارے پیارے نبی حضرت محمد رسول اللہ ﷺ کی نمایاں صفات تھیں، اس لیے لوگ آپ ﷺ کو صادق اور امین کے لقب سے پکارتے۔ آپ ﷺ کی نمایاں صفات کی سچائی اور دیانت داری کو دوست دشمن سب تسلیم کرتے۔ ابو جہل جیسا بڑا دشمن اسلام بھی یہ کہنے پر مجبور تھا کہ میں آپ (ﷺ) کو جھوٹا نہیں کہتا لیکن جو بات آپ (ﷺ) کہ رہے ہیں، میں اُسے ماننے کے لیے تیار نہیں ہوں۔ آپ ﷺ کی دیانت داری کا یہ عالم تھا کہ کفار مکہ سخت دشمنی کے باوجود اپنی امانتیں آپ ﷺ کے پاس رکھواتے تھے۔

سوالات

(الف) حضرت محمد رسول اللہ ﷺ کی نمایاں صفات کیا تھیں؟

(ب) لوگ آپ ﷺ کو کس لقب سے پکارتے تھے؟

(ج) ابو جہل نے آپ ﷺ کے متعلق کیا کہا؟

(د) کفار مکہ اپنی امانتیں آپ ﷺ کے پاس کیوں رکھواتے تھے؟

کچھ نیا لکھیں



خط ایک دوسرے کو پیغام اور خیالات پہنچانے کا ایک ذریعہ ہے، اس لیے خط کو آدھی ملاقات بھی کہا جاتا ہے۔ خط لکھنے کے لیے درج

ذیل باتوں کا خیال رکھنا چاہیے:

• سب سے پہلے صفحے کے انتہائی دائیں طرف مقام اور اس کے نیچے تاریخ لکھیں۔ نئی سطر میں مکتوب الیہ (جس کو خط لکھا جا رہا ہے) کو مناسب انداز میں مخاطب کریں اور السلام علیکم لکھیں۔

• خط کا نفس مضمون مکمل ہونے پر انتہائی بائیں طرف اپنا نام لکھیں۔ مثال کے طور پر اپنے والد صاحب کے نام خط لکھتے ہیں تو یوں لکھیں گے۔

سوال نمبر ۷ میں دیا ہوا ایچ آگراف پچوں سے درست تلفظ اور روانی کے ساتھ پڑھو، پھر دیے گئے سوالات کے جوابات زبانی پوچھیں۔



وحدت کالونی، لاہور

۱۸ / مارچ ۲۰۲۱ء

پیارے ابو جان!

السلام علیکم ورحمۃ اللہ!

آپ کا خط ملا، آپ کی خیریت کے بارے میں جان کر خوشی ہوئی۔ اللہ تعالیٰ کے فضل سے گھر میں بالکل خیریت ہے۔ امی جان کی طبیعت اب ٹھیک ہے۔ دانیال اور ملائکہ آپ کو بہت یاد کرتے ہیں۔ پرسوں تیسری جماعت کا نتیجہ نکلا۔ یہ جان کر آپ کو خوشی ہوگی کہ میں کلاس میں اول آئی ہوں۔ ہیڈ مسٹریس صاحبہ نے مجھے انعام بھی دیا اور شاباش بھی۔

آپ نے وعدہ کیا تھا کہ اگر میں جماعت میں اول آجاؤں تو مجھے تحفہ دیں گے۔ میں آپ کے تحفے کا انتظار کروں گی۔

آپ کی بیٹی

کشمالہ شہزادی

۸۔ اپنے دوست کے نام خط لکھیں اور اسے چھٹیوں میں اپنے گھر آنے کی دعوت دیں۔

۹۔ ان شخصیات کا حضرت محمد رسول اللہ ﷺ کے ساتھ کیا رشتہ تھا؟



حضرت عبدالمطلب	○ ○	○ ○
حضرت عبد اللہ	○ ○	○ ○
حضرت آمنہ	○ ○	○ ○
حضرت فاطمہ رضی اللہ تعالیٰ عنہا	○ ○	○ ○
حضرت عائشہ رضی اللہ تعالیٰ عنہا	○ ○	○ ○
حضرت عثمان رضی اللہ تعالیٰ عنہ	○ ○	○ ○

سوال نمبر ۸، خط لکھنے کا طریقہ تفصیل سے سکھائیں۔ بچوں سے خط لکھوائیں، خط کے ساتھ ساتھ امی میل لکھنے اور بھیجنے کا طریقہ بھی سمجھائیں۔ متن میں سے کوئی ایک پیرا گراف بچوں کو املا کروائیں۔ بعد میں ہر بچے کا املا چیک کریں۔ غلطی کی اصلاح کریں۔



ہم بنیں گے اچھے شہری

حاصلاتِ تعلم

اس سبق کی تکمیل کے بعد آپ اس قابل ہو جائیں گے کہ:

- عبارت کا مقصد سمجھتے ہوئے درست تلفظ کے ساتھ روانی سے پڑھ سکیں۔
- روزمرہ زندگی میں بجلی، پانی، گیس کے بلوں کے مندرجات پڑھ سکیں۔
- کسی بھی عنوان پر مختصر مضمون ربط اور تسلسل کے ساتھ لکھ سکیں۔
- کسی مقام یا سفر وغیرہ کی جزئیات بیان کر سکیں۔
- ڈاک خانہ، ہسپتال اور لاری اڈہ وغیرہ پر تحریر شدہ ہدایات پڑھ سکیں۔
- تذکیر و تانیث (جان دار اور بے جان) کا فرق کر سکیں۔
- اپنے ماحول سے متعلق کسی موضوع پر دو منٹ کی تقریر کر سکیں۔

سوچیں اور بتائیں

- اچھا شہری کون ہوتا ہے؟
- ہم اپنے ملک کے لیے کیا کر سکتے ہیں؟
- ہمیں اپنے ارد گرد کی صفائی کا خیال کیسے رکھنا چاہیے؟

کیا آپ جانتے ہیں؟

- اچھا شہری جس ملک میں بھی ہو، اُس ملک کے قانون کا احترام کرتا ہے۔
- اچھا شہری دوسروں کے ساتھ وہ سلوک کرتا ہے جو وہ اپنے لیے پسند کرتا ہے۔
- اچھا شہری پودوں، جانوروں اور پرندوں کو بھی نقصان نہیں پہنچاتا۔

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی گئی اضافی معلومات بھی بچوں کو موقع محل کے مطابق دی جائیں۔



ہم بنیں گے اچھے شہری

تلفظ سیکھیں



محبت

احترام

ضابطے

خراماں

غلطی

جھینپ

خوش گوار

موسم بہت خوش گوار تھا۔ حامد صاحب اپنے بچوں کو قریبی پارک میں سیر کے لیے لے گئے۔ کٹیپ، فوزیہ اور عافیہ بہت خوش تھے۔ تینوں



بہن بھائی مل کر کھیلنے لگے۔ کھیلتے کھیلتے وہ پارک میں دور تک چلے گئے۔ تھوڑی دیر بعد خوب صورت پھول ہاتھوں میں لیے خراماں خراماں چلتے ہوئے واپس آ رہے تھے۔ ان کے ہاتھوں میں پھول دیکھ کر حامد صاحب آفسردہ لہجے میں کہنے لگے: بچو! یہ تم نے کیا کیا؟ پھول توڑنا تو بہت بُری بات ہے۔ کیا تم نے پارک میں جگہ جگہ لگی ہوئی تختیاں نہیں دیکھیں؟

عافیہ قریب آ کر کہنے لگی: ابا جان! کون سی تختیاں؟

حامد صاحب: جن پر لکھا ہوا ہے: ”پھول توڑنا منع ہے۔“

کٹیپ نے کہا: ابا جان! تختیوں کا تو ہمیں خیال ہی نہیں رہا، پھول اچھے لگے،

ہم نے توڑ لیے، لیکن ہمیں کسی نے نہیں دیکھا!

حامد صاحب نے کہا: اچھا اگر کوئی آدمی نہ دیکھ رہا ہو تو ہر غلط کام کیا جاسکتا ہے، کیا

دکان دار نہ دیکھ رہا ہو تو اس کی دکان سے چیز اٹھائی جاسکتی ہے؟ یہی مطلب ہے نا تمہارا!

کٹیپ جھینپ کر بولا: نہیں ابا جان! ہمارا یہ مطلب ہر گز نہیں۔ ہم سے واقعی غلطی ہوئی۔

ہم آپ سے وعدہ کرتے ہیں کہ آئندہ کبھی ایسا کام نہیں کریں گے۔

حامد صاحب نے مسرت کا اظہار کرتے ہوئے کہا: ”شباباش بیٹے! اچھے انسان کی یہ خوبی ہوتی ہے کہ وہ اپنی غلطی تسلیم کر لیتا ہے۔ تم لوگ اچھے

شہری بنو۔

عافیہ کہنے لگی: ابا جان! اچھا شہری..... اچھا شہری کون ہوتا ہے؟

”جو! اچھے کام کرے۔“ کٹیپ نے جلدی سے جواب دیا۔

”کسی حد تک ٹھیک کہا تم نے۔ یہ ملک ہمارا ہے۔ جہاں سکول، اسپتال، سڑکیں، پل اور پارک وغیرہ ہم سب کا مشترکہ اثاثہ ہیں۔ ہمیں اس کی

سبق کی بلند خوانی بچوں سے درست تلفظ کے ساتھ کروائیں، مشکل الفاظ کا مفہوم اور تلفظ بتائیں۔



ہر چیز سے پیار ہونا چاہیے۔ جب آدمی کو کوئی چیز اچھی لگتی ہے تو وہ ہر طرح سے اس کا خیال رکھتا ہے۔ اس کی حفاظت کرتا ہے۔ اسے ہر نقصان سے بچاتا ہے۔ ہمیں اگر اپنے ملک سے پیار ہے تو ہمیں ہر طرح سے اس کا خیال رکھنا ہوگا، تب ہی ہم اچھے شہری بن سکتے ہیں۔“ حامد صاحب نے تفصیل سے سمجھاتے ہوئے کہا۔

فوزیہ کہنے لگی: ابا جان! اس کا مطلب یہ ہے کہ اچھا شہری صرف اپنے لیے نہیں بلکہ سب کے فائدے کے لیے سوچتا ہے اس لیے وہ کسی چیز کو نقصان نہیں پہنچاتا۔

حامد صاحب نے کہا: اچھا شہری اپنے گھر سے لے کر گلی محلے تک، گلی محلے سے قصبہ اور پھر پورے ملک بلکہ پوری دنیا کو اپنا سمجھتا ہے۔
طیب کہنے لگا: ابا جان! یہ تو بہت اچھی باتیں ہیں۔

فوزیہ کہنے لگی: ابا جان مجھے یاد آیا! ایک دفعہ ہماری استانی صاحبہ نے بتایا تھا کہ اگر تم اچھے شہری بننا چاہتے ہو تو تمہیں چھوٹی چھوٹی چیزوں کا بھی خیال رکھنا ہوگا۔ مثلاً اگر کمرے میں کوئی نہیں تو پنکھا اور بلب بند کر دیں۔ پانی بہ رہا ہو تو ٹوٹی بند کر دیں۔ بس یا ریل گاڑی میں سفر کریں تو بغیر ٹکٹ سفر نہ کریں۔ پارک میں پودوں اور پھولوں کو نقصان نہ پہنچائیں۔ گھر اور گلی محلے کی صفائی کا خیال رکھیں۔ ایک دوسرے سے لڑائی جھگڑانہ کریں۔ اپنے ملک اور اس میں رہنے والوں سے محبت کریں۔

حامد صاحب نے کہا: ”بیٹا! یہ بات بالکل ٹھیک ہے۔ اچھا شہری قانون کا احترام کرتا ہے۔ وہ اصولوں کی خلاف ورزی نہیں کرتا۔ ڈاک خانہ ہو یا بینک، ہسپتال ہو یا بسوں کا اڈا، ریلوے سٹیشن ہو یا ایئر پورٹ، وہ ہر جگہ اپنی باری کا انتظار کرتا ہے۔“
عافیہ نے کہا: ابا جان! ہمیں اپنے گلی محلے کا بھی خیال رکھنا چاہیے۔

حامد صاحب نے کہا: ہاں بالکل، اب بات آپ کی سمجھ میں آنے لگی ہے۔ ہمیں گھر کا کوڑا کرکٹ گلی میں یا باہر کھلی جگہ پر پھینکنے کے بجائے کوڑے دان میں ڈالنا چاہیے۔ گلی میں یا سڑک پر کہیں اینٹ، پتھر، کیلے کا چھکا، کانٹا یا کوئی خاردار جھاڑی نظر آئے تو اسے ہٹا دینا چاہیے۔
”یہ تو بہت آسان کام ہیں۔“ طیب نے جوش سے کہا۔

حامد صاحب نے کہا: بیٹا! اگر ہم ان چھوٹی چھوٹی چیزوں کا خیال رکھیں تو اچھے شہری بنیں گے۔ مجھے اُمید ہے کہ تم اچھے شہری بنو گے۔
تینوں بچوں نے بہ یک آواز کہا: ان شاء اللہ!



بچوں کو اچھے شہری کی خصوصیات سے آگاہ کریں۔ سبق کے اختتام پر بچوں کو ”ہم نے سیکھا“ کے تحت اہم نکات بتائیں۔

ہم نے سیکھا

- ✿ اچھا شہری قانون کا احترام کرتا ہے۔
- ✿ اچھا شہری سب کے فائدے کے لیے سوچتا ہے۔ کسی چیز کو نقصان نہیں پہنچاتا۔
- ✿ اچھا شہری ملک و قوم سے محبت کرتا ہے۔

مشق

نئے الفاظ



۱۔ ان الفاظ کے معانی سمجھیں اور جملے بنائیں۔

الفاظ	معانی	الفاظ	معانی
خراماں خراماں	آہستہ آہستہ چلنا	چھینپ کر	شہر ما کر
افسردہ	غمگین، پریشان	قصبہ	شہر سے چھوٹی بستی
احترام	عزت	خلاف ورزی	اُصول توڑنا
ضابطہ	اُصول	خاردار	کانٹے دار

آپ نے کیا سمجھا؟



۲۔ سبق کے مطابق لکھ کر بتائیں کہ یہ جملے کس نے کہے؟

(الف) لیکن ہمیں کسی نے نہیں دیکھا۔

(ب) اچھا شہری صرف اپنے لیے نہیں بلکہ سب کے فائدے کے لیے سوچتا ہے۔

(ج) کون سی تختیاں؟

(د) اچھا شہری قانون کا احترام کرتا ہے۔

(ه) ہمیں اپنے گلی محلے کا بھی خیال رکھنا چاہیے۔

نئے الفاظ کے تحت دیے گئے الفاظ کا مفہوم بچوں کو بتائیں نیز ان الفاظ کے جملے بھی بنوائیں۔



۳۔ دیے ہوئے سوالات کے جوابات لکھیں۔

(الف) بچوں سے کیا غلطی ہوئی؟

(ب) فوزیہ کی اُستانی نے کیا بتایا تھا؟

(ج) اچھے شہری کے اوصاف کیا ہیں؟

(د) ایک طالب علم کی حیثیت سے آپ اپنے ملک کی ترقی میں کیا کردار ادا کر سکتے ہیں؟

مل کر کریں بات

۴۔ اگر آپ نے کسی سیاحتی مقام، پارک، باغ یا تاریخی مقام کی سیر کی ہے تو اس کی تفصیلات بتائیں۔ آپ کو اس مقام کی کون سی بات پسند آئی؟

۵۔ دیے ہوئے الفاظ میں سے اسم نکرہ اور اسم معرفہ الگ الگ کر کے لکھیں۔

اسم معرفہ

اسم نکرہ



”مل کر کریں بات“ کی سرگرمی گروہوں میں کروائیں۔ بچوں سے کہیں کہ وہ ایک دوسرے کو اپنی سیر کی تفصیلات بتائیں، مثلاً مقام کا نام، تفریحی مقام، پارک، باغ یا عمارت کا نام، کہاں واقع ہے؟ خاص بات کون سی ہے؟ آپ کو کون سی بات اچھی لگی؟ وغیرہ۔



قواعد سیکھیں



۶۔ ہم جانتے ہیں کہ وہ لفظ جو، نر کے لیے بولا جائے، اُسے مذکر کہتے ہیں۔ جیسے: لڑکا، گھوڑا، مُرغا وغیرہ۔ وہ لفظ جو مادہ کے لیے بولا جائے اُسے مؤنث کہتے ہیں۔ جیسے لڑکی، گھوڑی، مُرغی وغیرہ۔
مذکر مؤنث کی دو اقسام ہیں:

۲۔ غیر حقیقی

۱۔ حقیقی

مذکر مؤنث حقیقی:

جان داروں میں مذکر مؤنث حقیقی کہلاتے ہیں، مثلاً:
اسد کتاب پڑھ رہا ہے اور عمارہ کرکٹ کھیل رہی ہے۔
اوپر دیے ہوئے جملے میں نمایاں نام اسد اور عمارہ ہیں۔ اسد مذکر ہے جب کہ عمارہ مؤنث ہے۔

مذکر مؤنث غیر حقیقی:

غیر جان دار اور بے جان اشیاء میں زیادہ کا تصور نہیں ہوتا لیکن بولنے، لکھنے اور پڑھنے میں اہل زبان انھیں مذکر اور مؤنث قرار دیتے ہیں۔ مثلاً: آسمان کارنگ نیا ہے۔ پانی ٹھنڈا ہے۔ یہ اردو کی کتاب ہے۔ گھاس ہری ہے۔
اوپر دیے ہوئے جملوں میں آسمان، پانی، کتاب اور گھاس کو نمایاں کیا گیا ہے۔ آسمان اور پانی کو مذکر بولا جاتا ہے، جب کہ کتاب اور گھاس کو مؤنث بولا جاتا ہے۔
دیے ہوئے الفاظ کو متعلقہ کالموں میں لکھیں۔

بھائی	رُت	والدہ	بہار	لڑکا	بھابھی	آسمان
ہمسایہ	والد	زمین	ہمسائی	چاند	لڑکی	ہسپتال

مثال:

مذکر	بھائی						
مؤنث	بھابھی						

سوال نمبر ۶ کی سرگرمی کروانے سے پہلے بچوں کو مذکر مؤنث حقیقی اور غیر حقیقی کا مفہوم بتائیں۔ عام زندگی سے مثالیں دے کر ان کا فرق واضح کریں، پھر بچوں کے دو گروہ بنائیں۔ ایک گروہ مذکر لفظ بولے اور دوسرا گروہ اس کا مؤنث بتائے۔





۷۔ تصویر کو غور سے دیکھیں پارک میں لگی تختیوں پر لکھی ہوئی ہدایات پڑھیں۔



۸۔ ”میں بنوں گا اچھا شہری“ اس موضوع پر دس جملوں پر مشتمل ایک مختصر مضمون لکھیں۔



آؤ کریں کام



۹۔ گھر سے بجلی، پانی یا گیس کا بیل لے کر آئیں۔ صرف شدہ یونٹ، بیل کی کل رقم اور بیل جمع کرنے کی آخری تاریخ کی نشان دہی کریں۔ بیل کے پیچھے ہدایات پڑھیں۔

۱۰۔ ”ماحول کو صاف رکھنا ہم سب کا فرض ہے“ اس موضوع پر دو منٹ کی تقریر تیار کر کے سکول اسمبلی یا کمرہ جماعت میں پیش کریں۔

سوال نمبر ۷ میں تختیوں پر لکھی ہوئی ہدایات بچوں سے درست تلفظ اور روانی کے ساتھ پڑھوائیں۔ بچوں کو ان ہدایات کا مفہوم اور اہمیت سمجھائیں۔ سوال نمبر ۸ کی سرگرمی کروانے سے پہلے بچوں کو مضمون کے تین حصوں: تمہید، نفس مضمون اور اختتامیہ کے بارے میں تفصیل سے بتائیں۔ بچوں کو بتائیں کہ مضمون کھتے وقت تمہید، ترتیب اور پیش کش کا خیال رکھیں۔ سوال نمبر ۹ کی سرگرمی بچوں سے گروہوں میں کروائیں۔ یہ سرگرمی کروانے سے ایک دن پہلے بچوں کو بتائیں کہ وہ اپنے ساتھ گھر سے بجلی، گیس یا پانی کا بیل لے کر آئیں۔ بچوں کو بیل پڑھنے کے لیے کہیں۔ یونٹ، بیل کی قیمت اور ہدایات پڑھنے میں بچوں کی رہنمائی کریں۔ سرگرمی نمبر ۱۰ کے لیے تقریر کی تیاری میں بچوں کی رہنمائی کریں اور ان کو سکول اسمبلی یا کمرہ جماعت میں پیش کرنے کا موقع دیں۔



جائزہ: ۱

سُننا/بولنا

۱۔ حضرت محمد رسول اللہ ﷺ کے متعلق پانچ باتیں بتائیں۔

پڑھنا

۲۔ عبارت کو درست تلفظ اور روانی سے پڑھیں اور آخر میں دیے ہوئے سوالوں کے جواب دیں۔

ایک دفعہ ایک جج کی عدالت میں دو آدمی آئے۔ جج نے دیکھتے ہی اندازہ لگایا کہ ان میں ایک آدمی سیدھا سادہ جب کہ دوسرا چالاک

ہے۔ ان دونوں نے جج کے سامنے اپنا مقدمہ پیش کیا۔

پہلے سیدھا سادہ آدمی بولا: جناب! میں نے کچھ رقم امانت کے طور پر اس کے سپرد کی تھی۔ اب یہ رقم دینے سے انکار کر رہا ہے۔

جج نے دوسرے آدمی سے پوچھا؟ کیا یہ درست کہہ رہا ہے؟

اس آدمی نے کہا: میرے پاس اس کی کوئی رقم نہیں۔ اگر یہ سچا ہے تو کوئی گواہ لائے ورنہ میں قسم کھانے کے لیے تیار ہوں۔

جج نے پہلے آدمی سے پوچھا: تم نے رقم کس جگہ اس کے حوالے کی تھی؟

”ایک درخت کے سایے میں“ پہلے آدمی نے جواب دیا۔

جج نے کہا: تم اس درخت کے پاس جاؤ شاید تمہیں یاد آئے کہ تم نے رقم کسی کو دی تھی یا خرچ کر لی تھی۔

آدمی سیدھا سادہ تھا، چلا گیا۔ دوسرا آدمی جج کے پاس بیٹھا رہا۔

جج اپنے کام میں مصروف ہو گیا جب کہ دوسرا آدمی سوچوں میں گم ہو گیا۔

اچانک جج نے پوچھا: تمہارا کیا خیال ہے، تمہارا ساتھی اس درخت کے پاس پہنچا ہوگا یا ابھی راستے میں ہوگا؟

اس آدمی نے جواب دیا: نہیں جناب! ابھی کہاں! وہ درخت تو بہت دُور ہے۔

سوالات

(الف) دونوں آدمیوں میں کس بات پر جھگڑا تھا؟

(ب) دونوں آدمیوں کو دیکھتے ہی جج نے کیا اندازہ لگایا؟

(ج) جج نے پہلے آدمی کو کہاں بھیجا؟

(د) جج اور دوسرے آدمی کے درمیان کیا بات ہوئی؟

(ه) آپ کے خیال میں جج نے اس جھگڑے کا فیصلہ کس کے حق میں دیا ہوگا اور کیوں؟

قواعد

۳۔ درج ذیل الفاظ کو جملوں میں استعمال کریں:

امید

خاردار

احترام

اثاثہ

جھینپ

۴۔ درج ذیل میں سے اسم نکرہ اور اسم معرفہ الگ الگ کر کے لکھیں۔

پھول

ناصر

خضدار

گھر

مسجد

قلعہ بالا حصار

قلم

لڑکا

فاطمہ

قائد اعظم

۵۔ لفظ چُن کر صحیح خانوں میں لکھیں۔

بارش

قوم

جنگل

بادل

صورت

سورج

پانی

زمین

آسمان

آواز

مذکر:

مؤنث:

لکھنا

۶۔ کالم میں دیے گئے مصرعے ملا کر شعر مکمل کریں۔

تازہ ، گرم ، سفید اور میٹھا

رَب کا شکر آدا کر بھائی

خوبی کی ہے گویا مُورت

اس مالک کو کیوں نہ پکاریں

کھا لیتی ہے سب خوش ہو کر

خاک کو اُس نے سبزہ بنایا

جس نے ہماری گائے بنائی

سُجانِ اللہ دودھ ہے کیسا

جس نے پلائیں دودھ کی دھاریں

گائے کو دی کیا اچھی صورت

سبزے کو پھر گائے نے کھایا

دانہ دُکا ، بھوسی ، چوکر

(اسماعیل میرٹھی)

۷۔ اپنے دوست کے نام خط لکھیں اور اسے اپنے ساتھ کسی تفریحی مقام کی سیر کی دعوت دیں۔

کھائی گئی مہارتوں اور تصورات کی جانچ کے لیے بچوں سے دیا گیا جائزہ انفرادی طور پر مکمل کروائیں۔ اسی نمونے پر ششماہی اور سالانہ امتحان کے جائزے مرتب کریں۔
تحریری کام کروانے کے دوران میں بچوں کو باری باری بلا کر جائزے میں دی ہوئی سننے، بولنے اور پڑھنے کی سرگرمیاں کروائیں۔



نٹھا ہاتھی

(برائے مطالعہ)

سوچیں اور بتائیں

- آپ کس قسم کی کہانیاں پڑھنا پسند کرتے ہیں؟
- کیا آپ نے کوئی مزاحیہ کہانی پڑھی یا سنی ہے؟

افریقہ کے ایک جنگل میں ایک نٹھا مٹھا ہاتھی اپنے ماں باپ کے ساتھ رہتا تھا۔ وہ سارا دن درختوں کے پتے چباتا، گھومتا پھرتا تھا۔ شام کو کسی تالاب یا ندی نالے سے پانی پی کر اپنی پیاس بجھا لیتا تھا۔ ایک شام اس کے ماں باپ اسے دریا پر لے گئے۔ دریا کے بارے میں اس نے اپنے بڑوں سے بہت کچھ سُن رکھا تھا لیکن کبھی جانے کا موقع نہیں ملا تھا۔ آج پہلی دفعہ دریا کی طرف جاتے ہوئے وہ بہت خوش تھا۔ وہ راستے میں اُچھلتا کودتا اور اکھیلیاں کرتا جا رہا تھا۔ وہ جب دریا پر پہنچا تو اُس نے عجیب منظر دیکھا۔ ہاتھی دریا میں نہا رہے تھے۔ سُونڈ میں پانی بھر بھر کر ایک دوسرے پر پھینک رہے تھے۔ نٹھا ہاتھی پہلے دریا کے کنارے کھڑے ہو کر حیرت سے اس منظر کو دیکھتا رہا۔ دوسرے ہاتھیوں نے اسے خوش آمدید کہا اور اپنے ساتھ شامل ہونے کی دعوت دی۔ نٹھا ہاتھی آہستہ آہستہ کم پانی والی جگہ پر دریا میں اُتر آیا اور باقی ہاتھیوں کے ساتھ کھیلنے لگا۔ تھوڑی ہی دیر میں وہ ان کے ساتھ گھل مل گیا۔ وہ بھی اپنی سُونڈ میں پانی بھر کر ان ہاتھیوں پر پھینکتا، وہ ہاتھی اس پر پھینکتے۔ نٹھے ہاتھی کو اس بات سے بڑا اعتماد ملا۔



جب سورج غروب ہونے لگا تو ہاتھی دریا کے کنارے جمع ہو کر اُس خوب صورت منظر کو دیکھنے لگے۔ نٹھے ہاتھی نے بھی سورج کو دیکھا لیکن تیز روشنی کی وجہ سے اُس کی آنکھیں چُنڈھیا گئیں۔ اس لیے اس نے ہاتھیوں کی طرف دیکھنا شروع کر دیا۔ وہ سوچنے لگا: ”میں بھی تو بڑے ہاتھیوں جیسا ہوں۔ کیا ہوا اگر میں عمر میں ان سے چھوٹا ہوں۔“

ان کی سونڈ لمبی ہے تو میری بھی ہے۔ ان کی طرح میرے بھی دو بڑے بڑے کان ہیں۔ ان کے دو لمبے لمبے نوکیلے دانت ہیں تو میرے۔۔۔ مگر میرے دانت کہاں ہیں؟ اُف اللہ! میرے دانت!“ وہ ایک دم پریشان ہو گیا۔

پہلے تو اُس نے کبھی اس بارے میں سوچا ہی نہ تھا۔ اب وہ رونے لگا۔ اُسے طرح طرح کے خیالات آنے لگے: ”شاید میرے دانت کہیں گر گئے ہیں اور مجھے بتا ہی نہ چلا ہو۔“ ایک خیال یہ تھا کہ اسے اپنی ماں کو صاف بتا دینا چاہیے کہ اس کے دانت کہیں گر گئے ہیں۔ پھر اُسے خیال آیا کہ ماں تو اسے جھڑکے گی کہ اس نے اپنے دانتوں کا خیال کیوں نہ رکھا اور دانت کہاں گم کر دیے؟ اس لیے اس نے فیصلہ کیا کہ کچھ بھی ہو جائے، میں اپنے دانت خود ہی ڈھونڈ کے لاؤں گا۔ یہ سوچ کر ننھا ہاتھی اپنے دانتوں کی تلاش میں واپس جنگل کی طرف چل پڑا۔ اس نے درختوں، جھاڑیوں اور پودوں میں جگہ جگہ اپنے دانت تلاش کیے مگر دانت کہیں نہیں ملے۔ اس کی نظر درخت پر بیٹھے ایک بندر پر پڑی۔ اس نے پہلے سلام کیا، پھر کہنے لگا: بندر چچا! میرے دانت کہیں گم ہو گئے ہیں۔ آپ نے تو کہیں نہیں دیکھے؟ دو لمبے نوکیلے دانت۔“ ”نہیں، ننھے میاں! میں نے تمہارے دانت کہیں نہیں دیکھے۔“ اتنا کہ کر بندر نے چھلانگ لگائی اور ایک اور شاخ پر چڑھ گیا۔



ننھا ہاتھی آگے چل پڑا۔ آگے جا کر اُسے زرافہ ملا۔ اس نے زرافے کو سلام کیا اور پوچھا: ”تایا زرافہ! آپ نے میرے دو لمبے نوکیلے دانت تو نہیں دیکھے؟ مجھ سے گم ہو گئے ہیں۔“ زرافہ نے گردن کو بلند کر کے وہی جواب دیا جو بندر نے دیا تھا۔

ننھا ہاتھی پھر چل پڑا۔ اب اسے ایک شیر نظر آیا۔ اس نے شیر کو سلام کیا پھر پوچھا: ”شیر دادا! آپ نے میرے دو لمبے نوکیلے دانت تو نہیں دیکھے؟ مجھ سے کہیں گم ہو گئے ہیں۔“ شیر نے کہا: ”مُنے! میں نے تو تمہارے دانت کہیں نہیں دیکھے، لیکن کیسے گم ہو گئے تم نے پہلے خیال کیوں نہ رکھا؟“

رات ہو چکی تھی۔ اندھیرا بڑھ گیا تھا۔ ننھا ہاتھی تھک چکا تھا۔ شیر کی بات نے اسے مزید پریشان کر دیا۔ اس نے اپنے دل میں کہا: ”اب مجھے واپس جا کر ماں کو سب کچھ بتا دینا چاہیے۔“ یہ سوچ کر ننھا ہاتھی واپس گھر کی طرف چل پڑا۔ ماں بڑی بے چینی کے ساتھ اس کا انتظار کر رہی تھی۔ جب وہ گھر پہنچا تو ماں نے پہلے اس کے ماتھے پر بوسہ دیا۔ پھر پوچھا: ”میرے بیٹے! تم اب تک کہاں تھے؟ اتنی دیر کیوں کر دی؟“ ننھے ہاتھی نے ڈرتے ڈرتے ماں سے کہا: ”میرے دونوں دانت کہیں گم ہو گئے ہیں۔ میں انھیں پورے جنگل میں ڈھونڈ آیا ہوں مگر کہیں نہیں ملے۔“ ماں نے حیرت سے اس کی طرف دیکھا اور کہا: ”تمہارے دانت کھو گئے ہیں، کون سے دانت؟“ ننھے ہاتھی نے رونی سی شکل بنا کر کہا: ”میرے دو لمبے لمبے نوکیلے دانت۔ میں نے انھیں ہر جگہ تلاش کیا مگر مجھے کہیں نہیں ملے۔“

بچوں سے سبق کی خواندگی درست تلفظ کے ساتھ کروائیں، مشکل اور نئے الفاظ کی ادائیگی پر خصوصی توجہ دیں۔





تھنی نے اپنی سونڈ اس کی گردن میں ڈال کر اسے اپنے قریب کیا پھر ایک زوردار قہقہہ لگایا۔ قہقہہ سُن کر پرندے اپنے گھونسلوں سے باہر نکل آئے اور ارد گرد کے جانور اپنی اپنی جگہوں پر کھڑے ہو گئے۔ پھر تھنی نے کہا: میرے پیارے بیٹے! تمام بچے دانتوں کے بغیر پیدا ہوتے ہیں۔ جیسے جیسے بچے بڑے ہوتے جاتے ہیں یہ دانت نکلنا شروع ہو جاتے ہیں اور ایک دن اتنے بڑے ہو جاتے ہیں کہ نظر آنے لگتے ہیں۔ اس لیے میرے بھولے بیٹے! جب تم بڑے ہو جاؤ گے تو یہ دانت تمہارے منہ میں خود ہی نکل آئیں گے۔ ننھا ہاتھی حیرت سے بولا:

”اوہو! مجھے تو اس بات کا پتا ہی نہیں تھا۔“ دونوں ماں بیٹا اس بات پر ہنس پڑے اور دیر تک ہنستے رہے۔

سمجھیں اور بتائیں:

- (الف) ننھا ہاتھی دریا کی طرف جاتے ہوئے کیوں خوش تھا؟
- (ب) ننھے ہاتھی کو اپنے دانتوں کا خیال کیسے آیا؟
- (ج) دانتوں کے بارے میں اپنی ماں سے بات کرتے وقت ننھا ہاتھی کیوں ڈر رہا تھا؟
- (د) ننھے ہاتھی نے شیر سے کیا پوچھا اور شیر نے کیا جواب دیا؟
- (ه) آپ ننھے ہاتھی کی جگہ ہوتے تو کیا کرتے؟

بچوں کو بتائیں کہ مزاح میں ہلکی پھلکی بات کہنی چاہیے جسے سُن یا پڑھ کر چہرے پر مسکراہٹ آجائے تاہم کسی کی توہین، یا دل آزاری کر کے مذاق اڑانے سے گریز کرنا چاہیے۔



صحت و صفائی

سبق
۶

حاصلاتِ تعلم

اس سبق کی تکمیل کے بعد آپ اس قابل ہو جائیں گے کہ:

- سن کر غلط اور صحیح تلفظ میں فرق کر سکیں۔
- عبارت پڑھ کر چار سوالات کے جوابات دے سکیں۔
- عددی ترتیب (تیسرا، چوتھا، اسیواں وغیرہ) کا فرق سمجھ سکیں۔
- اپنے مشاہدات اور خیالات کو مرُبوٹ، دو ال اور موزوں انداز میں لکھ سکیں۔
- اپنی بول چال میں اُردو گنتی اور عددی ترتیب کا خیال رکھ سکیں۔
- سابقہ اور لاحقے کی مدد سے نئے الفاظ بنا سکیں۔
- معاشرتی مسائل صحت و صفائی کے حوالے سے گفتگو کر سکیں۔
- ارد گرد کے ماحول سے متعلق بات چیت میں حصہ لے سکیں۔
- اما کو صحت کے ساتھ تحریر کر سکیں۔

سوچیں اور بتائیں

- صاف ستھرا رہنے کے کوئی دو فائدے بتائیں۔
- ہمیں اپنے ارد گرد کی صفائی کا خیال کیسے رکھنا چاہیے؟

کیا آپ جانتے ہیں؟

- ہمارے پیارے نبی خاتم النبیین ﷺ نے صفائی کو نصف ایمان قرار دیا ہے۔
- آپ خاتم النبیین ﷺ نے درختوں کی حفاظت اور پانی کے ذرائع کو صاف ستھرا رکھنے پر زور دیا ہے۔

تدریسی عمل کو مؤثر بنانے کے لیے سبق کے ”حاصلاتِ تعلم“ دیے جا رہے ہیں جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”تظہیریں اور بتائیں“ کے سوالات متن پڑھانے کے دوران میں بچوں سے پوچھیں۔

”کیا آپ جانتے ہیں؟“ میں دی گئی اضافی معلومات بھی بچوں کو موقع محل کے مطابق دی جائیں۔



صحت و صفائی

تلفظ سیکھیں



آفرائش

خردین

سنجھل

لوٹ پوٹ

گوڑا کرکٹ

سکول سے آتے ہی فہد نے بستہ ایک چار پائی پر پھینک دیا اور خود دوسری چار پائی پر لیٹ گیا۔ دونوں ہاتھ پیٹ پر رکھ کر وہ ڈڈ کی شدت سے لوٹ پوٹ ہو رہا تھا۔ اُس کی امی اُسے ہسپتال لے جانے کی تیاری کر رہی تھیں کہ اتنے میں ماموں جان آگئے۔ وہ ڈاکٹر تھے۔ انھوں نے فہد کو چار پائی پر سیدھا لٹایا، اس کے گھٹنے اٹھائے، ہاتھ سے اس کے پیٹ کے مختلف حصوں کا معائنہ کیا، پھر اسے دوا دی۔ تھوڑی دیر بعد جب اس کی طبیعت ذرا بہتر ہوئی تو پوچھا: کیا کھا کر آئے ہیں؟

فہد نے کہا: سکول کے باہر ایک ٹھیلے سے دہی بھلے کھائے تھے۔ ماموں نے کہا: اچھا، پھر تو آپ بیماری کو خود ہی دعوت دیتے ہیں۔

جب تم اس طرح کی آلودہ چیزیں کھاؤ گے تو تمہارے پیٹ میں درد کیوں نہ ہو۔ فہد نے حیرت سے پوچھا: لیکن دہی بھلے تو صاف تھے۔ ماموں نے مسکراتے ہوئے کہا: جہاں کھانے پینے کے ٹھیلے لگے ہوتے ہیں وہاں گرد و غبار ہوتا ہے۔ ہر طرف کوڑا کرکٹ بکھرا پڑا

رہتا ہے۔ گندگی سے طرح طرح کے کیڑے مکوڑے، مکھیاں، مچھر اور جراثیم پیدا ہوتے ہیں۔ یہ مکھیاں گندگی پر بیٹھنے کے بعد جب کھانے کی چیزوں پر بیٹھتی ہیں تو جراثیم وہاں چھوڑ جاتی ہیں۔ ہم جب یہ چیزیں کھاتے ہیں تو جراثیم ہمارے جسم میں داخل ہو جاتے ہیں اور ہمیں نظر بھی نہیں آتے۔

ٹھہریں اور بتائیں

- ماموں نے فہد سے کیا پوچھا؟
- گوڑا کرکٹ بکھرا ہو تو کیا ہوتا ہے؟

فہد کہنے لگا: ماموں جان! اتنی چھوٹی چیز جو ہمیں نظر بھی نہیں آتی ہمیں بیمار کر دیتی ہے۔

ماموں (مسکراتے ہوئے): جراثیم صحت کے دشمن ہیں۔ ان کو جیسے ہی موقع ملتا ہے، انسانی جسم پر حملہ کر دیتے ہیں۔ اس سے مختلف بیماریاں پیدا ہوتی ہیں۔

اب فہد کی طبیعت سنجھل گئی تھی۔ وہ اٹھ کر بیٹھ گیا۔ اس کا بھائی عدنان اور بہن روبینہ بھی آگئی۔

ماموں نے اپنی بات جاری رکھتے ہوئے کہا: ہماری زندگی کا دار و مدار جسمانی صحت پر ہے۔ صحت کے لیے اچھی غذا، کھلی اور تازہ ہوا اور صفائی نہایت ضروری ہے۔ بیماریوں سے محفوظ رہنے کے لیے سب سے پہلے اپنے جسم کی صفائی ضروری ہے۔

بچوں سے سبق کی خواندگی درست تلفظ کے ساتھ کروائیں۔ بچوں کو صفائی کے بارے میں ترغیب دیں۔



عدنان نے کہا: ماموں جان! میرے جسم پر دانے کیوں نکل آتے ہیں؟

ماموں جان نے کہا: ہماری جلد میں بہت سارے باریک سوراخ ہوتے ہیں جنہیں مسام کہتے ہیں۔ یہ مسام اتنے باریک ہوتے ہیں کہ صرف خردبین کی مدد سے ان کو دیکھا جاسکتا ہے۔ ان مسامات سے پسینا خارج ہوتا ہے۔ گرمی کی وجہ سے یا جسمانی مشقت اور ورزش کرنے سے بھی جسم سے پسینا نکلتا ہے۔ پسینے کے ذریعے سے جسم کے بہت سے گندے اور فاضل مادے خارج ہو جاتے ہیں۔ اگر جلد کی صفائی نہ کی جائے تو باہر سے گرد و غبار اور اندر سے نکلنے والے فاضل مادے مسامات کو بند کر دیتے ہیں۔ بدن پر میل جم جاتا ہے، جسم پر پھوڑے پھنسیاں نکلنے لگتی ہیں اور خارش ہو جاتی ہے۔ اس کے علاوہ طبیعت میں سُستی اور کالی بھی پیدا ہونے لگتی ہے۔ جسم کو صاف رکھنے کے لیے نہانا ضروری ہے تاکہ پسینے کے ذریعے سے نکلنے والے مادے جلد پر جم نہ جائیں اور مسام کھلے رہیں۔

ٹھہریں اور بتائیں

ماموں جان نے کہا: ماموں جان! ہماری اُستانی نے بتایا تھا کہ ہمیں اپنے ماحول کی صفائی کا بھی خیال رکھنا چاہیے۔

ماموں جان نے کہا: آپ کی اُستانی نے درست بات کی ہے۔ جسم کی صفائی کے ساتھ اپنے ارد گرد کی صفائی کا بھی خیال رکھنا ضروری ہے۔ جب تک ہم اپنے جسم کے ساتھ اپنے گھر، محلے، اور بستی کی صفائی کا خیال نہیں رکھیں گے بیماریوں سے بچنا ممکن نہیں۔

فہد نے کہا: ماموں جان! اپنے جسم اور گھر کی صفائی تو ہم خود کر لیں گے لیکن گلی، محلے اور بستی کی صفائی تو مشکل کام ہے۔

ماموں جان نے کہا: مشکل ضرور ہے لیکن ناممکن نہیں۔ گلی، محلے اور بستی کی صفائی کے لیے ایک تو بلدیہ والوں کو شکایت کر سکتے ہیں۔ اس طرح وہ آکر گڑا اٹھا لیتے ہیں اور کھڑے پانی میں مچھر مار سپرے بھی کر دیتے ہیں۔ دوسری بات یہ ہے کہ آپ صفائی کے لیے مہم چلا سکتے ہیں۔ اپنے پڑوسیوں کو اکٹھا کر کے خود بھی صفائی کر سکتے ہیں۔

عدنان نے کہا: ماموں جان! آپ کا بہت بہت شکریہ! آپ نے ہمیں بہت مفید معلومات دی ہیں۔ ہم اپنے جسم کی صفائی کے ساتھ اپنے گھر، گلی محلے کی صفائی کا پورا پورا خیال رکھیں گے۔ ان شاء اللہ!

ہم نے سیکھا

صحت کے لیے صفائی بہت ضروری ہے۔

ہمیں صاف ستھری غذا کھانی چاہیے اور اپنی جسمانی صفائی کا بھی خیال رکھنا چاہیے۔

ہمیں اپنے محلے اور بستی کی صفائی کا اہتمام بھی کرنا چاہیے۔

بچوں کو بتائیں کہ وہ کھانے پینے میں صفائی کا خاص خیال رکھیں۔ اس کے ساتھ ساتھ جسمانی صفائی کا اہتمام کریں۔ بیت الخلا سے فارغ ہونے کے بعد اپنے ہاتھ صابن سے ضرور دھوئیں۔ روزانہ دانت صاف کریں، ہاتھیں اور صاف ستھرا لباس پہنیں۔



مشق

نئے الفاظ



۱۔ ان الفاظ کے معانی سمجھیں اور جملے بنائیں۔

معانی	الفاظ	معانی	الفاظ
بڑھنا، زیادہ ہونا	افزائش	ایک آلہ جس کی مدد سے باریک ترین اشیا کو دیکھا جاسکتا ہے۔	خُردبین
بدن کے باریک سوراخ جن سے پسینا نکلتا ہے۔	مَسام	آنکھوں سے دیکھنا، ڈاکٹر کا مریض کو دیکھنا	معائنہ
فالتو مواد	فاضل مادے	انحصار	دارومدار
		نختے نختے کیڑے جنہیں صرف خُردبین سے دیکھا جاسکتا ہے۔	جراثیم

آپ نے کیا سمجھا؟



۲۔ سبق کے مطابق درست جواب پر (✓) کا نشان لگائیں۔

(الف) کھانے پینے کی چیزوں پر کھیاں بیٹھتی ہیں تو اپنے ساتھ لے کر آتی ہیں

گرددوغبار جراثیم بدبو کیڑے مکوڑے

(ب) کیڑے مکوڑے، کھیاں اور جراثیم پیدا ہوتے ہیں:

گندگی سے مٹی سے ہوائے پانی سے

(ج) ملیریا بخار ہوتا ہے:

مکھی کے کاٹنے سے چمچھر کے کاٹنے سے گرمی سے سردی سے

(د) مَسام نظر آتے ہیں:

خُردبین سے دُوربین سے عینک سے کھلی آنکھ سے

سرگرمی نمبر ۱ میں دیے گئے الفاظ کے معنی بچوں کو یاد کروائیں۔ سوال نمبر ۱۲ اور ۱۳ کی سرگرمیوں سے پہلے سبق کی دہرائی کروائیں تاکہ سوالات حل کرنا ان کے لیے آسان ہو جائیں۔



۳۔ دیے ہوئے سوالوں کے جواب لکھیں۔

(الف) جسم میں جراثیم کس طرح داخل ہوتے ہیں؟

(ب) جراثیم سے اپنے آپ کو کس طرح بچایا جاسکتا ہے؟

(ج) مسام کسے کہتے ہیں اور ان کا کیا کام ہے؟

(د) جسم پر دانے کیوں نکل آتے ہیں؟

(ه) ہم اپنے ارد گرد کے ماحول کو کیسے صاف رکھ سکتے ہیں؟ تین باتیں لکھیں۔

مل کر کریں بات



۴۔ دی ہوئی تصویروں پر بات چیت کریں اور بتائیں کہ آپ ان جگہوں کو صاف رکھنے کے لیے کیا کر سکتے ہیں؟



۵۔ بول کر درست تلفظ کی نشان دہی کریں۔

غلط

وقت

صرف

غلطی

صبر

عصر

درست

وقت

صرف

غلطی

صبر

عصر

سوال نمبر ۳ میں دی گئی دونوں تصویروں سے متعلق بچوں سے بات چیت کریں۔ ہر بچے کو بولنے کو موقع دیں۔ اسی طرح سوال نمبر ۵ میں ایسے الفاظ دیے ہوئے ہیں جن کو عموماً غلط پڑھا جاتا ہے۔ بچوں سے دونوں طرح کا تلفظ پوچھیں۔ صحیح تلفظ کی نشان دہی کروائیں۔ ان کو بتائیں کہ درست تلفظ: وقت، صرف، غلطی، صبر، عصر ہے۔



لفظوں کا کھیل



کچھ الفاظ چیزوں کے درجے اور ترتیب کو ظاہر کرتے ہیں۔ مثلاً: تیسرا بچہ، پانچواں کمرہ اور نواں دن وغیرہ۔
اسے ”عددی ترتیب“ کہتے ہیں۔

۶۔ تصویر دیکھ کر درست عددی ترتیب سے جملے مکمل کریں۔

_____ کبوتر کارنگ بھورا ہے۔ _____ پھول سُرخ ہے۔



_____ ڈبّا کھلا ہے۔ _____



_____ غبارا اونچا ہے۔ _____



قواعد سیکھیں



وہ کلمہ جو کسی لفظ کے شروع میں لگانے سے نیا لفظ بنا دے اور اس کے معنی میں تبدیلی آجائے، اس کلمے کو ”سابقہ“ کہتے ہیں۔ جیسے: ”سمجھ“ سے پہلے ”نا“ لگا کر ”نا سمجھ“ بنانا۔

۷۔ لفظ کے شروع میں ”نا“ لگا کر نئے لفظ بنائیں اور جملوں میں استعمال کریں۔

	لائق	
	امید	
	اہل	
	کافی	
	مکمل	

وہ کلمہ جو کسی لفظ کے آخر میں لگانے سے نیا لفظ بنا دے اور اس کے معنی میں تبدیلی آجائے، اس کلمے کو ”لاحقہ“ کہتے ہیں۔ جیسے: ”نمک“ کے بعد ”دان“ لگا کر ”نمک دان“ بنانا۔

بچوں کو عددی ترتیب کا مفہوم سمجھائیں اور اس کی مختلف مثالیں دیں۔ جماعت میں موجود بچوں کی تعداد کو بطور مثال استعمال کریں۔ مثلاً ساتواں لڑکا وغیرہ۔ بچوں کو بولنے میں بھی اردو گنتی اور عددی ترتیب کا خیال رکھنے کی مشق کروائیں۔ سوال نمبر ۶، ۷ کے سرگرمیوں کے لیے بچوں کو ساجے اور لائحے کا تصور تخیل پر سمجھائیں۔ بچوں کو خود ساجے لائحے بنانے کا موقع دیں۔



۸۔ لفظ کے آخر میں ”دان“ لگا کرنے الفاظ بنائیں اور جملوں میں استعمال کریں۔

_____ نمک	_____ پان	_____
_____ روشن	_____ سیاست	_____
_____	_____ گل	_____



۹۔ دیا ہوا پیرا گراف درست تلفظ اور روانی کے ساتھ پڑھیں نیز اس پیرا گراف کا عنوان تجویز کریں اور نیچے دیے ہوئے سوالات کے جواب زبانی دیں۔

ہمارے ارد گرد جو کچھ موجود ہے، ہمارا ماحول کہلاتا ہے۔ ہوا، پانی، زمین، نباتات، وغیرہ ہمارے ماحول کا حصہ ہیں۔ انسان کی صحت کے لیے صاف ستھرا ماحول بہت ضروری ہے۔ اگر ماحول آلودہ ہو جائے تو ہم مختلف بیماریوں کا شکار ہو جائیں گے۔ ہوا میں آکسیجن ہے اور ہم سانس لیتے وقت آکسیجن استعمال کرتے ہیں۔ اس ہوا میں اب گاڑیوں اور کارخانوں کا دھواں شامل ہو رہا ہے۔ اسی طرح کارخانوں کے خارج کیے ہوئے پانی کی وجہ سے ہمارا پینے کا پانی بھی خراب ہو رہا ہے۔ اس ساری صورت حال کی وجہ سے ہم بہت سی خطرناک بیماریوں کا شکار ہو رہے ہیں۔

سوالات

- (الف) ماحول سے کیا مراد ہے؟
 (ب) ہوا کیسے آلودہ ہوتی ہے؟
 (ج) کارخانے پانی کو کیسے آلودہ کرتے ہیں؟
 (د) ہمیں ماحول کو آلودگی سے بچانے کے لیے کیا کرنا چاہیے؟

۱۰۔ صفائی کے لیے کن باتوں کا دھیان رکھنا ضروری ہے؟ کم از کم سات نکات لکھیں۔



۱۱۔ اپنے استاد کی مدد سے گورڈان اور گل دان بنا کر کمرہ جماعت اور سکول کے برآمدوں میں رکھیں۔



سوال نمبر ۸ میں دی گئی عبارت درست تلفظ کے ساتھ پڑھو اور ہمیں۔ عنوان تجویز کرو اور ہمیں اور ہم کے جائزے کے لیے سوالات پوچھیں۔

بچوں کو صفائی کے متعلق معلومات فراہم کریں۔ پھر سوال نمبر ۹ کی سرگرمی کروائیں۔

سوال نمبر ۱۰ کی سرگرمی گروہوں میں کروائیں۔ بچوں کے پیچھے سے آٹھ گروہ بنا کر رنگین کاغذوں، ڈبوں، شیمپو کی بوتلوں کو استعمال کرتے ہوئے پراجیکٹ مکمل کروائیں۔

متن میں سے ۱۰ جملے بچوں کو املا کروائیں۔ ہر بچے کا املا چیک کریں۔ جوڑیوں میں بچوں سے ایک دوسرے کا املا چیک کروائیں۔



ہم پاکستانی بچے ہیں

حاصلاتِ تعلم

اس سبق کی تکمیل کے بعد آپ اس قابل ہو جائیں گے کہ:

- الفاظِ سن کر لفظ اور صحیح تلفظ میں فرق کر سکیں۔
- پہلی سن کر پیغام سمجھ سکیں۔
- عبارت میں موجود جدول، تصاویر اور نقشوں میں دی گئی معلومات پڑھ کر نتائج اخذ کر سکیں۔
- لے اور آہنگ کے حوالے سے نظمیں اور گیت وغیرہ سن کر لطف اٹھا سکیں۔
- لغت میں الف بائی ترتیب سے الفاظ کے معانی تلاش کر سکیں۔
- اپنے مشاہدات اور خیالات کو مربوط، رواں اور موزوں انداز میں لکھ سکیں۔
- جماعت، سکول، بزم ادب یا باہمی گفتگو میں اپنے خیالات کو اعمام کے ساتھ پیش کر سکیں۔
- اکیاون سے ساٹھ تک گنتی اردو ہندسوں اور لفظوں میں لکھ سکیں۔
- مختلف ذرائع ابلاغ سے نظمیں، گیت اور واقعات وغیرہ سنیں اور دوسروں کو بھی سنا سکیں۔
- خرید و فروخت کے حوالے سے آویزاں فہرستیں پڑھ سکیں۔

سوچیں اور بتائیں

- بلی نغمہ کسے کہتے ہیں؟
- آپ کسی مشہور ملی نغمے کا کوئی بول سنائیں۔

کیا آپ جانتے ہیں؟

- پاکستان کا کل رقبہ ۷ لاکھ ۹۶ ہزار ۹۶ مربع کلومیٹر ہے۔
- پاکستان مسلم دنیا کی واحد ایٹمی قوت ہے۔

تدریسی عمل کو مؤثر بنانے کے لیے سبق کے ”حاصلاتِ تعلم“ دیے جا رہے ہیں جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“

کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ظہریں اور بتائیں“ کے سوالات متن پڑھانے کے دوران میں بچوں سے پوچھیں۔

”کیا آپ جانتے ہیں؟“ میں دی گئی اضافی معلومات بھی بچوں کو موقع محل کے مطابق دی جائیں۔



ہم پاکستانی بچے ہیں

تلفظ سیکھیں



ظلم

شوکت

وڈلت

خوف

شیدا

مہلبل

جاں باز

مہلبل ہیں چن کے شیدا ہیں
من بھاتا چاند ستارا ہے
اب غیروں سے آزاد ہیں ہم

ہم اپنے وطن کے شیدا ہیں
یہ جھنڈا سبز ہمارا ہے
جاں بازوں کی اولاد ہیں ہم

بے خوف ہیں، پاک ہیں، بچے ہیں

ہم پاکستانی بچے ہیں

ٹھہریں اور بتائیں

• ”ہم اپنے وطن کے شیدا ہیں“ سے کیا مراد ہے؟



لفظ کی خواندگی درست تلفظ، لے، آہنگ اور ترنم کے ساتھ کرواتے ہوئے مشکل الفاظ تہنہ تحریر پر لکھ کر ان کا مفہوم بتائیں۔ بچوں کو ملی نغمے کا مفہوم بتائیں۔
بچوں کے دو گروہ بنائیں۔ ایک گروہ شعر کا پہلا مصرع پڑھے تو دوسرا گروہ دوسرا مصرع۔ اس طرح ملی نغمہ مکمل کریں۔ بچوں کو بتائیں کہ وہ موبائل، ٹیب، لیپ ٹاپ وغیرہ کی
مدد سے ویب سائٹ <https://www.youtube.com/watch?v=sckodym21Xw> پر جائیں۔ اپنی پسند کا کوئی ملی نغمہ سنیں۔ اسے یاد کریں اور اگلے دن جماعت میں
ساتھیوں کو سنائیں۔



جو قوم کی اصلی دولت ہیں ہم پاکستان کی شوکت ہیں
 ہم ظلم مٹانے والے ہیں مظلوموں کے رکھوالے ہیں
 ہم بگڑے کام سنواریں گے ملت کا نام ابھاریں گے
 بے خوف ہیں، پاک ہیں، سچے ہیں
 ہم پاکستانی بچے ہیں
 (فیض لدھیانوی)



ہم نے سیکھا



- ہمارے بزرگوں نے قربانی دے کر پاکستان بنایا۔ اب ہم آزاد ہیں۔
- ہم قوم کا اصل سرمایہ ہیں۔ ہم اچھے کام کر کے ملک و ملت کا نام روشن کریں گے۔

مشق

نئے الفاظ



۱۔ الفاظ کے معانی سمجھیں اور جملے بنائیں۔

الفاظ	معانی	الفاظ	معانی
ظلم	سختی، ناانصافی، بے رحمی	شوکت	رعب، دہدہ، شان
شہید	چاہنے والا	جاں باز	دلیر، جان پر کھیل جانے والا
چرچا	شہرت	من بھاتا	دل پسند

آپ نے کیا سمجھا؟



۲۔ دیے ہوئے الفاظ میں سے خالی جگہ میں درست لفظ لگا کر مصرعے مکمل کریں۔



(ب) اب _____ سے آزاد ہیں ہم

(الف) جاں بازوں کی _____ ہیں ہم

(د) ہم _____ کی شوکت ہیں

(ج) جو قوم کی _____ دولت ہیں

(و) ملت کا _____ ابھاریں گے

(ہ) ہم بگڑے کام _____ گے

مِل کر کریں بات



۳۔ دیے ہوئے سوالوں کے جواب لکھیں۔

۳۔ آپ نے بہت سے ملی نغمے سن رکھے ہیں۔

ہر بچہ اپنی پسند کے کسی ایک نغمے کے شعر پڑھ کر

سنائے۔

پہلے بند میں پاکستانی بچوں کی کیا خصوصیات بیان کی گئی ہیں؟

(الف)

”اب غیروں سے آزاد ہیں ہم“ سے کیا مراد ہے؟

(ب)

نظم میں جھنڈے کی کیا خصوصیات بیان کی گئی ہیں؟

(ج)

قوم کی اصلی دولت کون ہیں؟

(د)

آپ اپنے وطن کی خدمت کس طرح کرنا چاہتے ہیں؟

(ہ)

لفظوں کا کھیل

۵۔ دیے ہوئے معنی کی مدد سے پہیلیاں بوجھیں۔



چہرے پر تم کرو دھیان

اُلٹا کرو تو بن جائے کان

بن بُلانے ڈاکٹر آئے

چوری چُپھے انجکشن لگائے

ہ	و	ی	ء
م	پھ	ر	ن
ل	ک	ت	ا
مھ	ن	ب	ک

۶۔ علامتِ فاعل ”نے“ اور علامتِ مفعول ”کو“ میں سے دُرست حرف لگا کر خالی جگہ پُر کریں۔



قواعد سیکھیں

پودوں _____ پانی دو۔


اُستاد _____ بچوں کو سبق پڑھایا۔

اتی _____ کھیر بنائی۔

احمد نے بی _____ پکڑ لیا۔

نٹھے ہاتھی _____ شیر کو سلام کیا۔

۷۔ سامنے پودے کے پھولوں میں دیے ہوئے بے ترتیب ہندسوں کو ترتیب دیں اور ان کے سامنے ہندسوں کو لفظوں میں بھی لکھیں۔



لفظوں میں	ہندسوں میں	لفظوں میں	ہندسوں میں

۸۔ نظم میں سے ایسے مصرعے تلاش کر کے لکھیں جن میں دیے ہوئے الفاظ کے مترادف ہوں۔

مصرعے

الفاظ

	بَدْر
	باغ
	مال
	پرچم




۹۔ دی ہوئی عبارت دُرست تلفظ اور روانی سے پڑھیں اور آخر میں دیے ہوئے الفاظ کے معانی لغت سے تلاش کر کے لکھیں۔

پڑھتے ہوئے بعض ایسے نئے الفاظ ہمارے سامنے آتے ہیں جن کے معنی ہمیں معلوم نہیں ہوتے۔ ایسے الفاظ کے معنی ہم لغت میں تلاش کرتے ہیں۔ لغت میں ”الف“ سے ”ی“ تک تمام الفاظ الف بابت ترتیب سے دیے گئے ہیں۔ اس لیے ہمیں حروف تہجی ترتیب سے یاد ہونے چاہئیں۔ مثال کے طور پر ہم نے لفظ مُستحق کے معنی لغت میں تلاش کرنے ہوں تو سب سے پہلے ہم ”م“ کے نیچے دیکھیں گے۔ لغت میں ”م“ سے شروع ہونے والے الفاظ کو غور سے دیکھیں تو معلوم ہوتا ہے کہ ان میں پہلے وہ الفاظ اکٹھے کیے گئے ہیں جن میں ”م“ کے بعد الف آتا ہے۔ جیسے ماپ، ماٹ، مالا وغیرہ۔ اس کا مطلب یہ ہوا کہ یہاں نہ صرف ”م“ سے شروع ہونے والے الفاظ کو ایک ساتھ جمع کیا گیا ہے بلکہ ترتیب میں ہر لفظ کے دوسرے حرف کا بھی خیال رکھا گیا ہے۔ اس لیے مُستحق کے معنی ڈھونڈنے کے لیے ہمیں ”م“ کے بعد اس کا دوسرا حرف ”س“ بھی دیکھنا ہوگا۔

سوال نمبر ۶ کی سرگرمی کروانے کے لیے پہلے بچوں سے علامت قائل ”ن“ اور علامت مفعول ”کو“ کے استعمال پر مبنی دو دو جملے زبانی بنوائیں۔
سوال نمبر ۸ کی سرگرمی کے لیے دیے ہوئے الفاظ کے مترادف نظم میں سے تلاش کروائیں۔ مترادفات پر مبنی مصرعے الفاظ کے سامنے لکھوائیں۔ بچوں کو ارد گرد کے ماحول سے مترادفات کی آسان مثالیں دیں۔
سوال نمبر ۹ کے تحت دیا ہوا پیرا گراف بچوں سے پڑھوائیں، انھیں لغت کا استعمال سکھائیں۔ کمرہ جماعت میں بچوں سے لغت استعمال کرنے کی مشق کروائیں۔



الفاظ:



آؤ کریں کام



۱۱۔ دی ہوئی فہرست پڑھیں اور سوالوں کے زبانی جواب دیں۔

پرچون نرخ نامہ فی کلوگرام سبزی


نام سبزی	فی کلو قیمت
آلو	77
پیاز	65
ٹماٹر	150
بہن	263
کنپلے	52
پالک	30
لیموں	72

سکریٹری ۱ مارکیٹ کمیٹی ۲ مارکیٹ کمیٹی ۳ مارکیٹ کمیٹی ۴ مارکیٹ کمیٹی ۵ مارکیٹ کمیٹی

سب سے زیادہ قیمت کس چیز کی ہے؟

سب سے سستی چیز کون سی ہے؟

آلو کی قیمت کیا ہے؟



کچھ نیا لکھیں



۱۰۔ دیے ہوئے اشاروں کی مدد سے اپنے پیارے وطن پاکستان کے بارے میں دو پیرا گراف لکھیں۔

چار صوبے

قومی

اور علاقائی زبانیں

مشہور کھانے

کراچی، لاہور، کوئٹہ،
پشاور، مظفر آباد، گلگت

مقامی لباس

اسلام آباد

۱۲۔ ”میرا وطن پاکستان“ کے موضوع پر تقریر تیار کر کے کمرہ جماعت یا سکول اسمبلی میں پیش کریں۔

سوال نمبر ۱ کی سرگرمی کروانے سے پہلے بچوں سے دیے ہوئے اشاروں پر بات کریں، بعد میں مضمون لکھنے کو کہیں۔

سوال نمبر ۱۲ تقریر لکھنے اور پیش کرنے میں بچوں کی رہ نمائی کریں۔ کمرہ جماعت میں بزم ادب کے پروگرام میں یا اسمبلی میں بچوں کو تقریر کرنے کا موقع دیں۔



گل دستہ
(برائے مطالعہ)

سوچیں اور بتائیں

- آپ کا پسندیدہ شاعر کون ہے؟
- اپنے صوبے کے کسی ایک شاعر کا نام بتائیں۔

شاعری کسی بھی زبان کی پہچان ہوتی ہے۔ شاعری کیا ہے؟ ایک انسان جو کچھ محسوس کرتا ہے شاعر اس کو شعر میں پیش کر دیتا ہے۔ شعر کا انداز اگر اچھا ہو تو لوگ اس میں دل چسپی لیتے ہیں اور اس کا اثر بھی قبول کرتے ہیں۔ دُنیا کی ہر زبان میں شاعری موجود ہے۔ مقامی زبانوں میں لوگ کہانیاں اور پرانے قصے نظموں میں بیان کیے گئے ہیں۔ آئیے! پاکستان کے مختلف علاقوں سے تعلق رکھنے والے شاعروں کے بارے میں پڑھیں۔ اگرچہ ان کے علاقے اور زبانیں ایک دوسرے سے مختلف ہیں لیکن ان کا پیغام ایک ہے، درحقیقت یہ ایک ہی گل دستہ کے رنگارنگ پھول ہیں۔

رحمان بابا رحمۃ اللہ علیہ

پشتو زبان کے مشہور شاعر رحمان بابا کا اصل نام عبدالرحمان تھا۔ وہ پشاور کے جنوب میں تین میل کے فاصلے پر واقع ایک گاؤں بہادرگلی کے رہنے والے تھے۔ وہ انتہائی نیک اور پرہیزگار انسان تھے۔ اسی وجہ سے لوگوں میں ”بابا“ کے نام سے مشہور ہوئے۔ انھوں نے اپنی شاعری میں بھی اللہ تعالیٰ سے محبت، انسانوں کی خدمت، بھلائی اور خیر خواہی پر زور دیا ہے۔

پشتو بولنے والوں میں رحمان بابا کو بڑی مقبولیت حاصل ہے۔ لوگ آج بھی ان کے اشعار بڑے ذوق و شوق سے پڑھتے ہیں۔

بچوں کو مقامی زبانوں اور مقامی کچھ کے بارے میں بتائیں۔



شاہ عبداللطیف بھٹائی رحمۃ اللہ علیہ

شاہ عبداللطیف بھٹائی سندھی زبان کے مشہور شاعر ہیں۔ وہ ٹیاری کے قریب ہالہ حویلی نام کے ایک گاؤں میں پیدا ہوئے۔ ان کی عمر کا زیادہ حصہ بھٹ گاؤں میں گزرا، اسی نسبت سے بھٹائی کہلاتے ہیں۔ شاہ عبداللطیف بھٹائی نے سندھ کی لوک کہانیوں کو نظم کی شکل میں بیان کیا ہے۔ ان نظموں میں اللہ تعالیٰ کی قدرت، حکمت اور رحمت پر بھروسا کرنے کی تعلیم دی گئی ہے۔ ان کی شاعری عام و خاص پر اثر کرتی ہے۔



اہم بات یہ ہے کہ شاہ عبداللطیف بھٹائی کے کلام میں مسلمانوں کے

ساتھ ساتھ غیر مسلم بھی برابر دل چسپی لیتے ہیں۔ ان کی نظمیں آج بھی سندھی

بچوں کو جھولے میں سنائی جاتی ہیں۔ ان کی شاعری سندھ کے گوشے گوشے میں بڑے ذوق و شوق سے پڑھی اور سنی جاتی ہے۔

بابا بلھے شاہ رحمۃ اللہ علیہ

بابا بلھے شاہ پنجابی زبان کے نامور شاعر ہیں۔ بلھے شاہ کا اصل نام سید محمد عبداللہ شاہ تھا۔

ان کا تعلق بہاول پور کے گاؤں اُج گیلانیاں سے تھا۔ بعد میں ان کا خاندان ساہیوال میں آباد ہو گیا۔ یہاں سے کچھ عرصے بعد بلھے شاہ قصور آئے۔ اُن کا تعلق مشہور بزرگ حضرت شیخ عبدالقادر جیلانی رحمۃ اللہ علیہ کے خاندان سے تھا۔

بابا بلھے شاہ نیک، عبادت گزار اور پرہیزگار انسان تھے۔ وہ فارسی اور عربی زبان بھی

جانتے تھے۔ اُنھوں نے اپنی شاعری میں اللہ تعالیٰ کی حمد بیان کی ہے اور لوگوں کو اللہ تعالیٰ کی اطاعت کی طرف بلا یا ہے۔ بلھے شاہ کا کلام کئی مرتبہ شائع ہو چکا ہے۔ اہل پنجاب ان کی

شاعری کو بہت پسند کرتے ہیں۔

مست توگلی رحمۃ اللہ علیہ

بلوچی زبان کے معروف شاعر مست توگلی کا اصل نام طوق علی مست

ہے۔ مست توگلی ”کاهان“ شہر سے تقریباً پانچ کلومیٹر کے فاصلے پر ”ماں ڈک بند“

نامی علاقے میں پیدا ہوئے۔ وہ بچپن سے بکریاں چراتے رہے اور اس پیشے پر ہمیشہ فخر کیا کرتے۔ اُنھوں نے اپنی شاعری میں اللہ تعالیٰ کی حمد و ثنا بیان کرنے

کے ساتھ انسانوں سے محبت کا بھی پیغام دیا۔ اس کے علاوہ اُنھوں نے بلوچ روایات پر بھی نظمیں کہی ہیں۔ اسی وجہ سے اُنھیں ”بلبل بلوچستان“ کے نام سے یاد کیا جاتا ہے۔





بَلَدِ عَارِفِ سَمَرِ نَمَرِ سَے تیس میل دور یاندرھن گاؤں کے ایک ہندو خاندان میں پیدا ہوئیں۔ جوانی میں اسلام کی طرف مائل ہوئیں اور اسلام قبول کر لیا۔ اس کے بعد انھوں نے زیادہ تر وقت اللہ کی عبادت میں گزارا اور شاعری شروع کر دی۔ بَلَدِ عَارِفِ نے انسانوں سے محبت، بھائی چارے، مساوات اور عدل و انصاف کو اپنی شاعری کا موضوع بنایا۔ بَلَدِ عَارِفِ کشمیری زبان کی پہلی صوفی شاعرہ ہیں۔ مسلمانوں کے ساتھ ساتھ ہندو بھی ان کے کلام میں دل چسپی لیتے ہیں۔

بابا چلاسی دَامَتْ بَرِکَاثَةُ



شنا زبان کے مشہور شاعر اور صوفی بزرگ بابا چلاسی کا اصل نام غلام انصیر ہے۔ وہ گلگت بلتستان کے علاقے چلاسی کے ایک نواحی گاؤں پنوئی تھک میں پیدا ہوئے۔ وہ دینی علوم میں مہارت رکھتے ہیں۔ انھوں نے اپنی شاعری میں اللہ تعالیٰ سے تعلق بنانے اور دین پر عمل کرنے کی تعلیم دی ہے۔ انھوں نے پانچ زبانوں: شہ، عربی، فارسی، اردو اور پشتو میں شاعری کی ہے لیکن شنا زبان میں شاعری ہی ان کی اصل پہچان بنی۔ شنا زبان میں ان کی شاعری کی دو کتابیں چھپ چکی ہیں۔ ریڈیو پاکستان سے ان کا کلام ایک طویل عرصے سے نشر ہو رہا ہے۔ لوگ ان کی شاعری کو پسند کرتے ہیں اور علم، تقویٰ اور پرہیزگاری کی وجہ سے ان کا بے حد احترام کرتے ہیں۔

سمجھیں اور بتائیں

- (الف) رحمان بابا رحمۃ اللہ علیہ لوگوں میں ”بابا“ کے نام سے کیوں مشہور ہوئے؟
- (ب) شاہ عبداللطیف بھٹائی رحمۃ اللہ علیہ کس زبان کے شاعر تھے؟
- (ج) مسرت توگلی رحمۃ اللہ علیہ کو کس نام سے یاد کیا جاتا ہے؟
- (د) بَلَدِ عَارِفِ حَمْدِ اللّٰهِ عَلَیْهَا نے اپنی شاعری کے ذریعے سے کیا پیغام دیا؟
- (ه) بابا بلیھے شاہ رحمۃ اللہ علیہ کہاں کہاں رہے؟
- (و) بابا چلاسی دَامَتْ بَرِکَاثَةُ نے کون کون سی زبانوں میں شاعری کی ہے؟

آتے ہیں جو کام دوسروں کے

حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- کسی بھی موضوع پر اپنے ساتھیوں کے ساتھ اُردو مباحثے میں حصہ لے سکیں۔
- تین پیرا گراف پر مشتمل کہانی لکھ سکیں۔
- اسم ضمیر کی (حالت فاعلی) پہچان کر درست استعمال کر سکیں۔
- اردگرد کے ماحول سے متعلق بات چیت میں حصہ لے سکیں۔
- اعراب کی تبدیلی سے معنی کی تبدیلی کو پہچان سکیں۔
- ہنگامی صورت حال (حادثہ، سیلاب، زلزلہ وغیرہ) میں اپنی حفاظت کے ساتھ دوسروں کی مدد کر سکیں۔
- کہانیوں اور نظموں میں دیے گئے فطری مناظر، کیفیات اور حالات پر اپنے جذبات کا اظہار کر سکیں۔

سوچیں اور بتائیں

- کیا آپ نے کبھی مشکل میں کسی کی مدد کی ہے؟
- کیا آپ کبھی ایسے لوگوں سے ملے ہیں جو دوسروں کی خدمت کرتے ہیں؟

کیا آپ جانتے ہیں؟

- حکیم محمد سعید، نعمت اللہ خان، عبدالستار ایدھی اور ڈاکٹر زُتھ فَاؤ نے خدمتِ خلق کے لیے اپنی زندگیاں وقف کر دیں۔



تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”نظمیں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی گئی اضافی معلومات بھی بچوں کو موقعِ عمل کے مطابق دی جائیں۔



آتے ہیں جو کام دوسروں کے

تلفظ سیکھیں



قید

سُنسان

بَنجی

ماسک

لپٹ

وَبَا

کرونا

دیکھتے ہی دیکھتے کرونا واپوری دنیا میں پھیل گئی۔ ہمارا پیارا ملک پاکستان بھی اس کی لپیٹ میں آ گیا۔ مریضوں کی تعداد اتنی زیادہ ہو گئی کہ ہسپتالوں میں تل دھرنے کی جگہ نہ رہی۔ وِبا کو پھیلنے سے روکنے کے لیے حکومت نے سکولوں میں چھٹیاں کر دیں اور تمام سرکاری اور نجی ادارے بند کر دیے۔ لوگ گھروں میں قید ہو کر رہ گئے۔ گلی کوچے، ویران اور سڑکیں سُنسان تھیں۔ بعض لوگوں کے گھروں میں کھانے پینے کا سامان ختم ہو گیا۔ غریب لوگوں کی زندگی خاص طور پر بہت مشکل ہو گئی۔ ایسے حالات میں ایک دن احسان کے گھر کے دروازے پر دستک ہوئی۔ احسان کے ابا جان صدیق صاحب گھر سے نکلے۔ احسان بھی ان کے ساتھ تھا۔ باہر دو افراد منہ پر ماسک چڑھائے دُور دُور کھڑے تھے۔

صدیق صاحب نے ان دونوں افراد کو سلام کیا۔ انہوں نے سلام کا جواب دیا۔ پھر ان دونوں نے صدیق صاحب سے کوئی بات کی جس کے بعد صدیق صاحب گھر گئے، ایک تھیلا آنا، کھانے پینے کا سامان لیا اور ان کی گاڑی میں ڈال دیا اور صدیق صاحب نے انہیں کچھ رقم بھی دی، جس کا انہوں نے شکریہ ادا کیا اور چل دیے۔



کھہریں اور بتائیں

- وِبا کے دوران میں سکول کیوں بند تھے؟
- رضا کار، صدیق صاحب سے کہاں ملے؟

احسان یہ سب کچھ دیکھ رہا تھا، اُس نے صدیق صاحب سے پوچھا: ابا جان! یہ کون لوگ ہیں؟

صدیق صاحب: بیٹا! یہ خدمتِ خلق کی ایک تنظیم کے لوگ ہیں۔ یہ مشکل حالات میں غریبوں، ناداروں اور ضرورت مندوں کی مدد کرتے ہیں۔

احسان: ابا جان! یہ سامان کہاں لے کر جائیں گے؟

صدیق صاحب: یہ لوگ کرونا وائرس سے بچنے کے لیے ضروری چیزیں تمام لوگوں کو دیتے ہیں مثلاً: ماسک اور سینی ٹائزر وغیرہ۔ باقی کھانے پینے کی چیزیں امیروں سے لے کر ضرورت مندوں تک پہنچاتے ہیں۔ آپ کو پتا ہے کہ اس وقت دکانیں بازار اور ریسٹوران بند ہیں۔ اس وبا سے وہ لوگ زیادہ متاثر ہوئے ہیں جو دن کو محنت مزدوری کر کے شام کو اپنی اور اپنے بچوں کی ضروریات پوری کرتے تھے۔ اب انھیں کام نہیں مل رہا، وہ خالی ہاتھ ہیں۔ یہ لوگ ضرورت کی چیزیں ایسے لوگوں میں مفت تقسیم کرتے ہیں تاکہ ان کی ضروریات پوری ہو سکیں۔

احسان: ابا جان! یہ لوگ صرف کھانے پینے کی چیزیں تقسیم کرتے ہیں؟

صدیق صاحب: بیٹا! ان لوگوں نے کرونا کے مریضوں کے علاج کے لیے خصوصی مراکز صحت بنائے ہیں، جہاں ڈاکٹر اور دیگر طبی عملہ اس وبا کا مقابلہ کرنے کے لیے مکمل حفاظتی سامان کے ساتھ موجود ہے۔

احسان: اچھا تو یہ لوگ غریب اور مجبور لوگوں کی خدمت کرتے ہیں!

صدیق صاحب: ہاں بیٹا! کسی لالچ اور غرض کے بغیر صرف اللہ تعالیٰ کی رضا کے لیے لوگوں کی مدد کرنا خدمتِ خلق کہلاتا ہے۔ پاکستان میں خدمتِ خلق کی کئی تنظیمیں کام کرتی ہیں۔

احسان: کیا خدمتِ خلق کی یہ تنظیمیں صرف وبا کے موقع پر کام کرتی ہیں؟

صدیق صاحب: بیٹا! یہ تنظیمیں ہر قسم کی قدرتی آفات میں لوگوں کی مدد کرتی ہیں۔ یہ سیلاب سے متاثرہ لوگوں کے کام آتی ہیں۔ اس کے علاوہ یہ تنظیمیں عام حالات میں بھی لاچار، بیمار اور غریب لوگوں کی مدد کرتی ہیں۔ زخمیوں کو ہسپتال پہنچانے کے لیے ایسولینس مہینا کرتی ہیں۔ زخمیوں کے لیے خون کا بندوبست کرتی ہیں۔ ہسپتال بناتی ہیں۔ غریب طالب علموں کو وظائف دیتی ہیں اور بے روزگاروں کو قرضے فراہم کرتی ہیں۔

احسان: ابا جان! یہ تو بہت اچھی بات ہے۔ میں بڑا ہو کر خدمتِ خلق کا کام کروں گا اور لوگوں کے کام آؤں گا۔

صدیق صاحب: (مسکراتے ہوئے) بڑے ہونے کا انتظار کیوں؟ آپ اس وقت بھی خدمت کے کام کر سکتے ہیں۔

احسان: (چونک کر) وہ کیسے؟

سبق کی خواندگی درست تلفظ کے ساتھ کروائیں۔ مشکل الفاظ کا درست تلفظ اور مفہوم بتائیں۔



صدق صاحب: اپنی جیب خرچ سے مجبور لوگوں کی مدد کر کے۔

احسان نے کچھ دیر سوچا پھر اپنی جیب سے سو روپے کا نوٹ نکالا اور اپنے ابا جان کے ہاتھ میں دیتے ہوئے کہا: ”اگلی دفعہ جب یہ لوگ آئیں تو ان کو میری طرف سے دے دیجیے گا۔“

ہم نے سیکھا



- دوسروں کی مدد کرنا خدمتِ خلق کہلاتا ہے۔
- پاکستان میں خدمتِ خلق کی کئی تنظیمیں کام کر رہی ہیں۔
- اچھا انسان وہ ہے جو دوسرے کے دکھ درد کو اپنا سمجھے اور لوگوں کے کام آئے۔

مشق

نئے الفاظ



۱۔ ان الفاظ کے معانی سمجھیں۔

الفاظ	معانی	الفاظ	معانی
وبا	متعدی بیماری	تیل دھرنے	بالکل جگہ ندرہنا، بہت زیادہ بھیڑ ہونا
سُنسان	ویران، غیر آباد	کی جگہ ندرہنا	ایسی دوا جسے ہاتھوں چمک کر جراثیم سے بچے رہتے ہیں۔
ماسک	وائرس سے بچنے کے لیے ناک اور منہ ڈھانپنے کا پردہ	سینی ٹائزر	زمین کا ہلنا، بھونچال
لپیٹ میں آنا	پھنس جانا، شکار ہونا	زلزلہ	پانی کا بڑا ریلہ جس سے جان و مال کا نقصان ہو سکتا ہے۔
آفت	مصیبت، تکلیف	سیلاب	مجبور
رضا کار	اپنی مرضی سے بلا معاوضہ کام کرنے والا	لاچار	

بچوں کو نبی کریم ﷺ کے اسوہ حسنہ کے ذریعے سے خدمتِ خلق کی اہمیت کے بارے میں بتائیں اور اپنے ماحول سے خدمتِ خلق کے کسی ادارے کی مثال دیں۔ اساتذہ بچوں کو خدمتِ خلق کی ترغیب دلائیں۔ بچوں کو بتائیں کہ مدد صرف مالی لحاظ سے ہی نہیں کی جاسکتی بلکہ مدد کرنے کے اور بھی بہت سے ذریعے ہیں۔ راستے سے رکاوٹ ہٹا دینا بھی ایک طرح کی مدد ہے۔



بچوں کو سوال نمبر ۱ میں موجود الفاظ کے معانی سمجھائیں اور ان کے جملے بنوائیں۔ اس کے علاوہ سبق میں سے ایسے مزید الفاظ چنیں جو مشکل ہوں۔ ان کے معانی لغت کی مدد سے جاننے میں بچوں کی مدد کریں۔

آپ نے کیا سمجھا؟



۲۔ درست بیان کے سامنے (✓) غلط بیان کے سامنے (X) کا نشان لگائیں۔



(الف) صدیق صاحب نے رضا کاروں کو کھانے پینے کا سامان اور کچھ نقدی دی۔



(ب) عام افراد خدمتِ خلق کا کام نہیں کر سکتے۔



(ج) خدمتِ خلق کی تنظیم صرف وبا کے موقع پر کام کرتی ہے۔



(د) خدمتِ خلق کی تنظیمیں غریب طلبہ کو وظائف بھی دیتی ہیں۔



(ه) کرونا وبا کے دوران میں لوگ گھروں میں قید تھے۔

۳۔ دیے ہوئے سوالوں کے جواب لکھیں۔

(الف) حکومت نے وبا کو پھیلنے سے روکنے کے لیے کیا اقدامات کیے؟

(ب) خدمتِ خلق سے کیا مراد ہے؟

(ج) خدمتِ خلق کے رضا کار کرونا وبا کے دوران میں لوگوں میں کیا چیزیں تقسیم کر رہے تھے؟

(د) خدمتِ خلق کی تنظیمیں کن موقعوں پر لوگوں کے کام آتی ہیں؟

(ه) آپ خدمتِ خلق کا کون سا کام کرنا چاہتے ہیں؟

مل کر کریں بات



۴۔ نیچے دیے ہوئے ہر جملے میں ایک صورتِ حال دی گئی ہے۔ غور کر کے بتائیں کہ ایسے موقعوں پر آپ کیا کریں گے؟

(الف) راستے میں ایک زخمی پرندہ پڑا ہے۔

(ب) ایک مسافر کو بھوک لگی ہے۔

(ج) ایک بڑھیا سڑک پار کرنے کے لیے کنارے پر کھڑی ہے۔

(د) آپ کے دوست کی کتاب گم ہو گئی ہے۔

سبق کی تقسیم کے جائزے کے لیے بچوں سے سوال نمبر ۲ کے حل کے لیے درست غلطی نشان دی کروائیں۔ پھر سوال نمبر ۳ کے سوالات پوچھیں۔ زبانی پوچھنے کے بعد کاپی میں جوابات لکھوائیں۔ سوال نمبر ۴ میں دی ہوئی صورتِ حال پر بچوں کے ساتھ بات چیت کریں۔ پھر انہیں مسئلے کا مکمل حل بیان کرنے کو کہیں۔



لفظوں کا کھیل



درج ذیل جملوں کو غور سے پڑھیں:

ناصرٹی وی پر پہلوانوں کی کشتی دیکھ رہا تھا۔

میں نے کشتی میں بیٹھ کر دریا کی سیر کی۔

اوپر دیے ہوئے جملوں میں ایک لفظ (کشتی) استعمال ہوا ہے لیکن ہم دیکھتے ہیں کہ اعراب بدلنے سے معنی میں تبدیلی آئی ہے۔
۵۔ ان الفاظ کو جملوں میں اس طرح استعمال کریں کہ ان کا مفہوم واضح ہو جائے۔

بھلا

بھلا

چوک

چوک

بل

بل

گل

گل

قواعد سیکھیں



درج ذیل جملوں کو غور سے پڑھیں:

تم نے ٹھیک کام کیا۔

عابدہ بہت نیک ہے وہ بزرگوں کا ادب کرتی ہے۔

جمیل کہتا ہے کہ میں اسلام آباد جاؤں گا۔

ان جملوں میں ’میں‘، ’وہ‘، ’تم‘ ایسے ضمیر ہیں جو فاعل کی جگہ پر استعمال ہوئے ہیں، اس لیے ضمیرِ فاعلی کہلاتے ہیں۔

۶۔ دی ہوئی عبارت میں ضمیرِ فاعلی کے گرد دائرہ لگائیں۔

آپ کو یاد ہوگا کہ ہم دونوں اسد صاحب سے ملے تھے۔ انھوں نے وقت کی پابندی کی تلقین کی تھی۔ اس کے بعد میں ہر کام وقت پر

کرنے کی کوشش کرتا ہوں۔ انور بھی وقت کی پابندی کرتا ہے۔ وہ صبح سویرے اٹھتا ہے۔ اس نے کبھی کسی کام میں تاخیر نہیں کی۔

سوال نمبر ۵ کی سرگرمی سے پہلے بچوں کو سمجھائیں کہ اعراب کے بدلنے سے بعض الفاظ کا مفہوم بدل جاتا ہے۔ دیے ہوئے الفاظ کی ادائیگی کروائیں۔ پھر ان الفاظ

سے جملے بنوائیں۔





۷۔ دی ہوئی عبارت درست تلفظ اور روانی سے پڑھیں۔

ریل گاڑی سٹیشن پر رُکی تو کتنے ہی مسافر ایک ساتھ اُترے۔ اُترنے والوں میں ایک باباجی بھی تھے۔ اُن کے ساتھ ایک کم سن لڑکا تھا۔ دُھوپ بہت تیز تھی۔ ہر کوئی اس کوشش میں تھا کہ کسی طرح سائے میں چلا جائے یا فوراً کسی سواری میں بیٹھ کر اپنے گھر کی طرف روانہ ہو جائے۔ باباجی ضعیف تھے۔ شاید کچھ بیمار بھی تھے۔ انھوں نے ادھر ادھر دیکھا لیکن نہ تو کہیں سایہ تھا اور نہ بیٹھنے کی جگہ۔ انھیں کوئی لینے بھی نہیں آیا تھا۔ اچانک ایک لڑکا باباجی کے پاس پہنچا، کہنے لگا: باباجی! آپ پریشان نظر آتے ہیں، کیا میں آپ کی کوئی مدد کر سکتا ہوں؟

باباجی نے کہا: بیٹا! میں اس شہر میں پہلی بار آیا ہوں۔ مجھے یہاں کے بارے میں کچھ معلوم نہیں۔ مجھے اس پتے پر جانا ہے۔ باباجی نے ایک کاغذ کا ٹکڑا اُس لڑکے کی طرف بڑھایا۔ لڑکا اُن کے ساتھ روانہ ہوا اور باباجی کو منزل تک پہنچانے میں اُن کی مدد کی۔

۸۔ دیے ہوئے اشاروں کی مدد سے تین پیرا گراف کی شکل میں ایک کہانی لکھیں۔



ایک بوڑھا کسان _____ اُس کے تین بیٹے _____ بیٹوں کا ہر وقت آپس میں لڑتے رہنا _____ کسان کا پریشان ہونا _____ سوچ بچار کرنا _____ ترکیب سوچنا۔
لکڑیاں مٹگوانا _____ لکڑیوں کا گٹھا بنوانا _____ کو باری باری توڑنے کا کہنا _____ تینوں کا ناکام ہونا _____ کسان کا گٹھا کھول کر ایک ایک لکڑی توڑنے کا حکم دینا _____ تینوں کی کامیابی _____ اخلاقی سبق _____

۹۔ اپنے اُستاد کی نگرانی میں کسی زخمی کو ابتدائی طبی امداد دینے کے طریقہ کار کو رول پلے کی صورت میں پیش کریں۔



سوال نمبر ۶ کی سرگرمی ضمیر کی حالت فاطمی سے سمجھائیں۔ بچوں کو بتائیں کہ ”آپ، ہم، انھوں، میں، وہ، اس“ ضمیر فاعلی ہیں۔ بچوں سے سوال نمبر ۷ کا متن درست تلفظ اور روانی سے پڑھوائیں۔ واقعے سے حاصل ہونے والے اخلاقی سبق پر بھی بات چیت کریں۔ سرگرمی نمبر ۸ کروانے سے پہلے بچوں کو بتائیں کہ کسی واقعے کو دل چسپ انداز سے بیان کرنا ”کہانی“ کہلاتا ہے۔ کہانی لکھتے وقت درج ذیل امور کا خاص خیال رکھیں:



- چھوٹے چھوٹے جملے اور آسان الفاظ کا استعمال کریں۔
 - کہانی میں اگر کردار آپس میں بات کر رہے ہوں تو مفہوم کے مطابق زمانہ استعمال کریں۔
 - کہانی میں ترتیب، ربط و تسلسل کا خاص خیال رکھیں۔
 - کہانی کا انجام پُر اثر اور سبق آموز ہو۔
 - کہانی صیغہ ماضی میں لکھیں۔
- سوال نمبر ۹ کی سرگرمی کے لیے بچوں کی رہنمائی کریں۔ اس سرگرمی کے لیے آپ پہلے خود جدید ذرائع مثلاً انٹرنیٹ وغیرہ سے زخمی ہو جانے کی صورت میں ابتدائی طبی امداد کا طریقہ پڑھیں اور سمجھیں۔ بعد ازاں بچوں کو ابتدائی طبی امداد کی اہمیت بتائیں، طریقہ کار سمجھائیں اور ان سے مظاہرہ کروائیں۔

ایک پہاڑ اور گلہری

سبق
۱۰

حاصلاتِ تعلم

اس سبق کی تکمیل کے بعد آپ اس قابل ہو جائیں گے کہ:

- سن کر غلط اور صحیح تلفظ میں فرق کر سکیں۔
- اردو میں سنی گئی کثفت گو کا مفہوم سمجھ کر یاد رکھ سکیں اور بیان کر سکیں۔
- کہانیاں، نظمیں اور لطیفے پڑھ یا سن کر اپنے ردعمل کا اظہار کر سکیں۔
- اکٹھ سے ستر تک گنتی اردو ہندسوں اور لفظوں میں لکھ سکیں۔
- اپنے مشاہدات اور خیالات کو مربوط، رواں اور موزوں انداز میں لکھ سکیں۔
- رُموز اوقاف میں استفہامیہ اور واوین کا استعمال کر سکیں۔
- ذرائع ابلاغ سے نظمیں، گیت اور واقعات وغیرہ سنیں اور دوسروں کو بھی سنائیں۔
- ادا کو سخت کے ساتھ لکھ سکیں۔
- مختلف سماجی تقریبات میں اردو بولنے پر فخر محسوس کر سکیں۔

سوچیں اور بتائیں

- ہمارے قومی شاعر کون ہیں؟
- علامہ محمد اقبال رحمۃ اللہ علیہ کی کسی نظم کا نام بتائیں۔

کیا آپ جانتے ہیں؟

- علامہ محمد اقبال رحمۃ اللہ علیہ نے پہاڑ اور گلہری کی طرح بچوں کے لیے اور نظمیں بھی لکھی ہیں۔ یہ نظمیں ان کی مشہور کتاب ”بانگِ درا“ میں موجود ہیں۔

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی گئی اضافی معلومات بھی بچوں کو موقع عمل کے مطابق دی جائیں۔



ایک پہاڑ اور گلہری

تلفظ سیکھیں



عقل

نصیب

قدرت

ندی

نکمی

باتمیز

ٹھجے ہو شرم تو پانی میں جا کے ڈوب مرے
یہ عقل اور یہ سمجھ، یہ شعور، کیا کہنا!
جو بے شعور ہوں یوں باتمیز بن بیٹھیں
زمیں ہے پست مری آن بان کے آگے
بھلا پہاڑ کہاں، جانور غریب کہاں!
یہ کچی باتیں ہیں دل سے انھیں نکال ذرا
نہیں ہے تو بھی تو آخر مری طرح چھوٹا
کوئی بڑا، کوئی چھوٹا، یہ اُس کی حکمت ہے
مجھے درخت پہ چڑھنا سکھا دیا اُس نے
زری بڑائی ہے، خوبی ہے اور کیا تجھ میں
یہ چھالیا ہی ذرا تو لڑکر دکھا مجھ کو
کوئی بُرا نہیں قدرت کے کارخانے میں
(علامہ محمد اقبالؒ)

کوئی پہاڑ یہ کہتا تھا اک گلہری سے
ذرا سی چیز ہے، اس پر غرور، کیا کہنا
خدا کی شان ہے ناچیز چیز بن بیٹھیں
تری بساط ہے کیا میری شان کے آگے
جو بات مجھ میں ہے، تجھ کو وہ ہے نصیب کہاں
کہا یہ سُن کے گلہری نے، مُنھ سنبھال ذرا
جو میں بڑی نہیں تیری طرح تو کیا پروا
ہر ایک چیز سے پیدا خدا کی قدرت ہے
بڑا جہان میں تجھ کو بنا دیا اُس نے
قدم اٹھانے کی طاقت نہیں ذرا تجھ میں
جو تو بڑا ہے تو مجھ سا ہنر دکھا مجھ کو
نہیں ہے چیز نکمی کوئی زمانے میں

ہم نے سیکھا



ٹھہریں اور بتائیں

- پہاڑ نے گلہری سے کیا کہا؟
- پہاڑ کی باتیں سن کر گلہری نے کیا جواب دیا؟

- اللہ تعالیٰ نے کائنات کا نظام چلانے کے لیے ہر چیز کو ایک خاص مقصد دے کر پیدا کیا ہے۔
- کسی کو چھوٹا اور کسی کو بڑا بنانا اللہ تعالیٰ کی حکمت ہے۔
- دنیا کی کوئی چیز بے کار پیدا نہیں کی گئی۔

بچوں سے بلند خوانی درست تلفظ، لے، آہنگ اور روانی سے کروائیں۔ مشکل الفاظ کا مفہوم اور درست تلفظ بتائیں۔ بچوں کو بتائیں کہ اللہ کی بنائی ہوئی ہر چیز میں کوئی نیکوئی حکمت پوشیدہ ہے۔ اس کی بنائی ہوئی کوئی چیز بے فائدہ نہیں ہے۔ بچوں سے ٹکمر کے بارے میں بات چیت کریں۔ انھیں بتائیں کہ تکبر اللہ تعالیٰ کو سخت ناپسند ہے۔



مشق

نئے الفاظ



۱۔ ان الفاظ کے معانی سمجھیں اور جملے بنائیں۔

معانی	الفاظ	معانی	الفاظ
شان و شوکت	آن بان	طاقت، حیثیت	بساط
دانائی	حکمت	اکڑ، تکبر	غرور
کمال، فن	ہنر	عقل، سمجھ	شعور

آپ نے کیا سمجھا؟



۲۔ نظم کے مطابق درست لفظ لگا کر مصرعے مکمل کریں۔

(الف) کوئی پہاڑ یہ کہتا تھا اک _____ ہے (ب) خدا کی شان ہے ناچیز _____ بن بیٹھیں
 (ج) تری _____ ہے کیا میری شان کے آگے (د) مجھے _____ پہ چڑھنا سکھا دیا اُس نے
 (ہ) یہ _____ ہی ذرا توڑ کر دکھا مجھ کو

۳۔ دیے ہوئے سوالوں کے جواب لکھیں۔

- (الف) پہاڑ نے گلہری کے سامنے اپنی بڑائی کس طرح ظاہر کی؟
 (ب) گلہری نے پہاڑ کو حکمت کی کون سی بات بتائی؟
 (ج) گلہری کی کون سی خوبی پہاڑ میں نہیں ہے؟
 (د) اس نظم کے دونوں کرداروں میں سے آپ کو کون سا کردار پسند آیا اور کیوں؟
 (ہ) اس نظم سے آپ نے کیا سبق سیکھا؟

مشکل الفاظ کے تحت دیے گئے الفاظ کا درست تلفظ اور مفہوم بتائیں نیز ان کے جملے بھی بنوائیں۔

سوال نمبر ۱۲ اور ۱۳ کی سرگرمی سے پہلے بچوں کو نظم دہرانے کے لیے کہیں تاکہ سوالات کے جواب لکھنے اور مصرعے مکمل کرنے میں آسانی ہو۔



مل کر کریں بات



۴۔ دو نچے پہاڑ اور گلہری بنیں اور نظم کے مصرعے مکالماتی انداز میں پیش کریں۔ باقی نچے مکالمہ سن کر سٹفت گواپنے الفاظ میں بیان کریں۔

لفظوں کا کھیل



۵۔ دیے ہوئے الفاظ میں سے درست تلفظ والے لفظ کے گرد دائرہ لگائیں۔

تَمِيز	تَمِيز	تَمِيز	شَعُوْر	شَعُوْر	شَعُوْر	غُرُوْر	غُرُوْر	غُرُوْر
گَلْهَرِي	گَلْهَرِي	گَلْهَرِي	دَرْخَت	دَرْخَت	دَرْخَت	پُست	پست	پست

۶۔ پھول کی پٹیوں سے ہند سے چن کر لفظی گنتی کے سامنے لکھیں۔



باٹھ	اکٹھ
چونٹھ	تریٹھ
چھیٹھ	پینٹھ
اڑٹھ	سڑٹھ
ستر	انہتر

سوال نمبر ۵ کی سرگرمی جوڑیوں میں کروائیں۔



قواعد سیکھیں



درج ذیل جملے غور سے پڑھیں۔

* اس گھر میں کون رہتا ہے؟

* آپ کا سکول کہاں ہے؟

* آپ کیا کرتے ہیں؟

اوپر دیے گئے تمام جملوں میں علامتِ استفہام (?) کو نمایاں کیا گیا ہے۔ یہ علامت سوالیہ جملے کے آخر میں لگائی جاتی ہے۔ جن جملوں میں کوئی بات یا سوال پوچھا جائے انہیں ”استفہامیہ جملے“ کہتے ہیں اور ان کے آخر میں علامتِ استفہام لگائی جاتی ہے۔
۷۔ درج ذیل بیانات کے لیے سوالات بنائیں اور سوالیہ نشان لگائیں۔

لڑکے پڑھ رہے ہیں۔

یہ نیلا رنگ ہے۔

سوال:

سوال:

سعدیہ سکول چلی گئی۔

میرے پاس دو سو روپے ہیں۔

سوال:

سوال:

جمیلہ اسلم کی بہن ہے۔

سوال:

درج ذیل جملے غور سے پڑھیں۔

* دانش نے کہا: ”مجھے اردو سے محبت ہے۔“

* عافیہ نے کہا: ”میں ہر تقریب میں اردو میں بات کرتی ہوں۔ مجھے اردو بولنے پر فخر ہے۔“

* اُستاد نے کہا: ”اردو واقعی قابلِ فخر زبان ہے۔“

اوپر دیے گئے جملوں میں علامتِ واؤین (” “) کو نمایاں کیا گیا ہے۔ جب کسی کا قول یا بات اُسی کے الفاظ میں نقل کی جاتی ہے تو اُس قول یا بات کو واؤین میں لکھا جاتا ہے۔

اگر ممکن ہو تو بچوں کو علامہ اقبال کی کوئی نظم کمپیوٹر یا آڈیو پیپر کے ذریعے سے سنوائیں۔



- ۸۔ درج ذیل جملے غور سے پڑھیں اور مناسب جگہ پر واوین لگائیں۔
 (الف) اُستاد نے سکھایا: ہمیشہ سچ بولو۔
 (ب) عارف نے کہا: مجھے بھوک لگی ہے۔
 (ج) خالد نے بتایا: میرے والد ڈاکٹر ہیں۔
 (د) دادا جان نے بتایا: ہمیں اپنے وطن کی حفاظت کرنی چاہیے۔

۹۔ دی ہوئی نظم درست تلفظ، لے اور آہنگ کے ساتھ پڑھیں اور نتیجہ بتائیں۔



ٹہنی پہ کسی شجر کی تنہا
 کہتا تھا کہ رات سر پہ آئی
 پہنچوں کس طرح آشیانہ تک
 اڑنے چگنے میں دن گزارا
 سُن کر ٹہیل کی آہ و زاری
 ہر چیز پہ چھا گیا اندھیرا
 حاضر ہوں مدد کو جان و دل سے
 جگنو کوئی پاس ہی سے بولا
 کیا غم ہے جو رات ہے اندھیری
 کیزا ہوں اگرچہ میں ذرا سا
 اللہ نے دی ہے مجھ کو مشعل
 میں راہ میں روشنی کروں گا
 ہیں لوگ وہی جہاں میں اچھے
 آتے ہیں جو کام دوسروں کے
 (ہمدردی از علامہ محمد اقبال رحمۃ اللہ علیہ)

کچھ نیا لکھیں



۱۰۔ علامہ محمد اقبال رحمۃ اللہ علیہ کی نظم ”ایک پہاڑ اور گھبرہ“ کہانی کی صورت میں لکھیں، کہانی سے حاصل ہونے والا اخلاقی نتیجہ بھی تحریر کریں۔

آؤ کریں کام



۱۱۔ علامہ محمد اقبال رحمۃ اللہ علیہ کی نظم ”بچے کی دُعا“ یاد کر کے جماعت کے کمرے میں ترنم سے پڑھیں۔

سوال نمبر ۷، ۸، کی سرگرمی کے لیے بچوں سے استفہامیہ اور واوین کے استعمال کی مشق کروائیں۔
 ”پڑھیں“ کے تحت علامہ اقبال کی نظم ہمدردی بچوں سے ترنم کے ساتھ پڑھوائیں۔ آخری بند بچوں کو املا کروائیں۔ بعد میں ہر بچے کا املا چیک کریں، غلطیوں کی اصلاح کریں۔ اس نظم (پہاڑ اور گھبرہ) کو کہانی کی صورت میں بچوں سے لکھوائیں۔ کہانی لکھوانے میں بچوں کی رہنمائی کریں۔



جائزہ: ۲

سننا/بولنا

۱۔ دیا گیا پیرا گراف غور سے سنیں اور آخر میں دیے ہوئے سوالوں کے جواب بتائیں۔

۱۳ اگست ۱۹۴۷ء کو دنیا کے نقشے پر پاکستان کے نام سے ایک نیا ملک وجود میں آیا۔ ایک طویل جدوجہد کے بعد برصغیر کے مسلمانوں نے اس روز انگریزوں سے آزادی حاصل کی تھی۔ یہی وجہ ہے کہ ہماری تاریخ میں ۱۳ اگست کا دن بہت اہمیت رکھتا ہے۔ یہ دن ہمیں یاد دلاتا ہے کہ مسلسل کوشش اور باہمی اتحاد ہی سے مشکلات پر قابو پایا جاسکتا ہے اور اپنے مقصد کو حاصل کیا جاسکتا ہے۔ برصغیر کے مسلمانوں نے قیام پاکستان کے لیے جان و مال کی قربانیاں دیں۔ انھوں نے اپنی جائیدادیں، کاروبار پاکستان کی خاطر چھوڑے۔ ان قربانیوں کا مقصد ایک ایسا ملک بنانا تھا جہاں مسلمان اسلامی اصولوں کے مطابق زندگی گزار سکیں۔ ۱۳ اگست کی خوشیاں مناتے ہوئے ہمیں آزادی کا اصل مقصد ذہن میں رکھنا چاہیے۔

سوالات

- (الف) ۱۳ اگست کو ہماری تاریخ میں کیا اہمیت حاصل ہے؟ (ب) پاکستان بنانے کا مقصد کیا تھا؟
(ج) جشن آزادی مناتے ہوئے ہمیں کون سی بات ذہن میں رکھنی چاہیے؟ (د) قیام پاکستان کے لیے مسلمانوں نے کیا کیا قربانیاں دیں؟

پڑھنا

۲۔ دیے ہوئے اشعار درست تلفظ، لے، آہنگ اور روانی کے ساتھ پڑھیں نیز ان اشعار کا مفہوم بھی بتائیں۔

وہ دیکھو اٹھی کالی کالی گھٹا	ہے چاروں طرف چھانے والی گھٹا
گھٹا کے جو آنے کی آہٹ ہوئی	ہوا میں بھی اک سنناہٹ ہوئی
گھٹا آن کر میٹھ جو برسا گئی	تو بے جان مٹی میں جان آگئی
زمیں سبزے سے لہلہانے لگی	کسانوں کی محنت ٹھکانے لگی
جڑی بوٹیاں، پیڑ آئے نکل	عجب تیل پتے، عجب پھول پھل
ہر اک پیڑ کا اک نیا ڈھنگ ہے	ہر اک پھول کا اک نیا رنگ ہے
یہ دو دن میں کیا ماجرا ہو گیا	کہ جنگل کا جنگل ہرا ہو گیا

(برسات از اسماعیل میرٹھی)

قواعد

۳۔ ان الفاظ کو الف بائی ترتیب سے لکھیں۔

پاکستان

کمپیوٹر

زرافہ

شیر

بندر

ہاتھی

پہاڑ

گلہری

الف بائی ترتیب

۴۔ الفاظ کے متضاد لکھیں

الفاظ	متضاد
آسان	
ہنرمند	
غریب	
بڑا	
سُت	

۵۔ 'ن' اور 'کُو' لگا کر عبارت مکمل کریں۔

راشد _____ بلی _____ دودھ پلایا۔ کچھ بھی بلی _____ شرارت کی۔ بلی _____ طوطے
 کے بچے _____ اٹھایا۔ راشد _____ بلی _____ گھور کر دیکھا۔ بلی _____ طوطے کے بچے
 چھوڑ دیا۔

لکھنا

۶۔ ان الفاظ کے جملے بنائیں۔

پیدل

جنگل

حیرت

دیانت دار

ایجاد

۷۔ صُحیح کی سیر، کسی پارک، میلے یا تفریحی مقام کی سیر سے متعلق دس جملے لکھیں۔

سکھائی گئی مہارتوں اور تصورات کی جانچ کا جائزہ انفرادی طور پر مکمل کروائیں۔ اسی نمونے پر ششماہی اور سالانہ امتحان کے جائزے مرتب کریں۔
 تحریری کام کروانے کے دوران میں بچوں کو باری باری یاد کر جائزے میں دی گئیں سننے، بولنے اور پڑھنے کی سرگرمیاں کروائیں۔



نیا کمپیوٹر

سبق
۱۱



حاصلاتِ تعلم

اس سبق کی تکمیل کے بعد آپ اس قابل ہو جائیں گے کہ:

- سہفت گویا بیان سن کر جملوں میں بے ربطی اور عدم تسلسل کا ادراک کر سکیں۔
- کسی بھی موضوع پر اپنے ساتھیوں کے ساتھ اردو مباحثے میں حصہ لے سکیں۔
- اپنے مشاہدات اور خیالات کو مرئوس، رواں اور موزوں انداز میں لکھ سکیں۔
- حروفِ عطف کا استعمال کر سکیں۔
- سکول سے متعلقہ امور کے بارے میں درخواست لکھ سکیں۔
- جدید ٹیکنالوجی، ذرائع ابلاغ (موبائل فون، ٹیلیٹ، کمپیوٹر، لیپ ٹاپ، کیمرہ وغیرہ) میں اردو کا درست استعمال کر سکیں۔

سوچیں اور بتائیں

- کمپیوٹر کیا ہوتا ہے؟
- کیا آپ کمپیوٹر چلانا جانتے ہیں؟

کیا آپ جانتے ہیں؟

- کمپیوٹر لاطینی زبان کا لفظ ہے جس کے معنی ہیں ”حساب کتاب کرنے والا“۔

تدریسی عمل کو مؤثر بنانے کے لیے سبق کے ”حاصلاتِ تعلم“ دیے جا رہے ہیں جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹنہریں اور بتائیں“ کے سوالات متن پڑھانے کے دوران میں بچوں سے پوچھیں۔



”کیا آپ جانتے ہیں؟“ میں دی گئی اضافی معلومات بھی بچوں کو موقع محل کے مطابق دی جائیں۔

نیا کمپیوٹر

تلفظ سیکھیں



شعبہ	ذہانت	دماغ	صندوق	انٹرنیٹ
------	-------	------	-------	---------

ایک دن انعام صاحب ایک نیا کمپیوٹر خرید لائے۔ نیا کمپیوٹر دیکھ کر علی اور جویریہ دونوں بہت خوش تھے۔ انعام صاحب نے کمپیوٹر پتوں کے کمرے میں میز پر رکھ دیا۔ دونوں بچے پاس آ کر بیٹھ گئے۔ وہ کمپیوٹر چلانے کے لیے بے تاب تھے۔

انعام صاحب نے کہا: ”بچو! یہ کمپیوٹر میں آپ کے لیے لایا ہوں، لیکن پہلے میں کمپیوٹر کے بارے میں آپ کی معلومات جاننا چاہتا ہوں۔ آپ مجھے اس کے مختلف حصوں کے نام اور کام بتائیں۔“

جویریہ: ابا جان! یہ میز کے اوپر ٹیلی ویژن کی طرح نظر آنے والی چیز مانیٹر (Monitor) کہلاتی ہے۔ کمپیوٹر پر جو بھی کام کیا جائے،



اسے مانیٹر کی سکرین پر دیکھا جاسکتا ہے۔

انعام صاحب: بہت اچھے، علی! اب آپ بتائیں کمپیوٹر کا دوسرا بڑا حصہ کون سا ہے؟

علی: ابا جان! یہ جو ڈبا ساتھ پڑا ہے، سی۔ پی۔ یو۔

(CPU) کہلاتا ہے ہمیں مس نے بتایا

تھا کہ یہ کمپیوٹر کا دماغ ہوتا ہے۔

انعام صاحب: بیٹا! بالکل درست بات ہے۔

جویریہ: ابا جان! یہ بورڈ جس پر بٹن لگے ہوئے

ہیں، کی بورڈ (Keyboard) کہلاتا ہے۔ اس کے بٹن دبا کر ہم کمپیوٹر کو ہدایات دیتے ہیں۔

علی: ابا جان! کمپیوٹر کو بعض ہدایات ماؤس کی مدد سے بھی دی جاسکتی ہیں۔

انعام صاحب: بیٹا! بالکل، ماؤس کے ذریعے سے بھی ہدایات دی جاسکتی ہیں لیکن اس کو ماؤس (Mouse) کیوں کہتے ہیں؟

جویریہ: انگریزی میں چوہے کو ماؤس کہا جاتا ہے۔ اس کی شکل بھی بالکل ایک چھوٹے چوہے کی طرح ہے اس لیے اس کو بھی ماؤس کہتے

ہیں۔

انعام صاحب: بچو! مجھے بہت خوشی ہوئی کہ آپ لوگ کمپیوٹر کے بارے میں درست معلومات رکھتے ہیں۔

علی: ابا جان! گھر میں بیٹھے بیٹھے ہم اکتا گئے ہیں۔ اب ہم اس پر مزے مزے کے کھیل کھیلیں گے۔

انعام صاحب: آپ شوق سے کھیلیں۔ خاص طور پر وہ کھیل جو آپ کو تعلیم میں مدد دیں یا جو آپ کی ذہانت میں اضافہ کریں لیکن یہ بات یاد رکھیں کہ کھیل کے لیے وقت مختص ہونا چاہیے۔ ہر وقت کھیلتے رہنا ٹھیک بات نہیں۔ دوسری بات یہ کہ آپ کمپیوٹر پر اور بھی اچھے اچھے کام کر سکتے ہیں۔

جویریہ: ابا جان! کمپیوٹر نے تو کام بہت آسان کر دیا ہے۔ ہم کمپیوٹر پر انٹرنیٹ کی مدد سے ہر مضمون کی تیاری کر سکتے ہیں۔ ریاضی کے مشکل سوالات حل کر سکتے ہیں۔ سائنس کے اسباق پر بنی ویڈیوز دیکھ سکتے ہیں۔ اس کی مدد سے اردو اور انگریزی املا کی مشق کر سکتے ہیں اور مضمون بھی لکھ سکتے ہیں۔ تصویریں بنا کر ان میں خوب صورت رنگ بھر سکتے ہیں اور کھانا پکانے کے طریقے بھی سیکھ سکتے ہیں۔

علی: ابا جان! اس کا مطلب یہ ہے کہ کمپیوٹر سے بہت سے مفید کام لیے جاسکتے ہیں۔

انعام صاحب: اب تو کمپیوٹر ہر فرد کی ضرورت بن گیا ہے۔ اس کی مدد سے پوری دنیا کی خبریں چند منٹوں میں حاصل کی جاسکتی ہیں۔ آپ اس




پر دنیا بھر کے اخبارات و رسائل کا مطالعہ کر سکتے ہیں۔ آپ اس پر کتابیں پڑھ سکتے ہیں۔ کمپیوٹر کی مدد سے دنیا کے کسی حصے میں بھی پیغام فوراً پہنچایا جاسکتا ہے۔ یہ ہسپتالوں کے لیے بھی اہم ضرورت بن چکا ہے۔ آج کمپیوٹر زندگی کے تقریباً ہر شعبے میں استعمال ہو رہا ہے۔

علی: ابا جان! کمپیوٹر کس نے ایجاد کیا تھا؟

انعام صاحب: چارلس بیبج (Charles Babbage)

نے ڈیجیٹل کمپیوٹر کا تصور پیش کیا۔ اگرچہ وہ مکمل کمپیوٹر نہ بنا سکے تاہم انہی کے نامکمل ڈیزائن پر کام کر کے جدید کمپیوٹر کی بنیاد رکھی گئی۔ اس لیے ان کو کمپیوٹر کا بانی (Father of the Computer) بھی کہا جاتا ہے۔





جویریہ: ابا جان! ہمیں مس نے بتایا تھا کہ پہلے کمپیوٹر بہت بڑا ہوتا تھا۔

انعام صاحب: شروع میں واقعی کمپیوٹر بہت بڑا تھا۔ اتنا بڑا کہ مشکل سے ایک کمرے میں سماتا تھا۔

جدید کمپیوٹر تو بہت چھوٹے ہیں۔ لیپ ٹاپ تو ایک چھوٹے سے بریف کیس جتنا ہوتا ہے۔ اب تو

آپ کمپیوٹر کو جیب میں بھی رکھ سکتے ہیں۔

علی: (چونک کر) جیب میں کیسے؟

انعام صاحب: (مسکرا کر اپنی جیب سے موبائل فون نکالتے ہوئے) یہ ہے وہ کمپیوٹر! اس

سے آپ تقریباً وہ تمام کام لے سکتے ہیں جو عام آدمی کمپیوٹر سے لیتا ہے۔

پیارے بچو! امید ہے کہ آپ کمپیوٹر کا مفید استعمال کریں گے اور اس کی حفاظت بھی کریں گے۔

ٹھہریں اور بتائیں

- کمپیوٹر کے ذریعے سے آپ کون کون سے کام کر سکتے ہیں؟

ہم نے سیکھا

کمپیوٹر کے چار اہم حصے ہوتے ہیں:

* سی پی یو * مانیٹر * کی بورڈ * ماؤس

جدید کمپیوٹر کی بنیاد چارلس بیبج کے تصور پر رکھی گئی اس لیے اسے کمپیوٹر کا بانی کہا جاتا ہے۔

کمپیوٹر کو لکھنے پڑھنے اور دیگر کئی مفید کاموں کے لیے استعمال کیا جا سکتا ہے۔

مشق

نئے الفاظ

۱۔ ان الفاظ کے معانی سمجھیں اور جملے بنائیں۔

الفاظ	معانی	الفاظ	معانی
بے تاب	بے چین، بے قرار	حیرت انگیز	حیران کر دینے والا/والی
ایجاد	نئی چیز بنانا	اعداد	عدد کی جمع، ہندسے، گنتی
ڈیزائن	خاکہ، نقشہ	تصویر	خیال

سوال نمبر ۱ میں دیے ہوئے الفاظ معانی بچوں کو سکھائیں اور ان الفاظ کو جملوں میں بھی استعمال کروائیں تاکہ ان لفظوں کے معانی مزید واضح ہو جائیں۔





آپ نے کیا سمجھا؟ ۲۔ دیے ہوئے الفاظ کی مدد سے خالی جگہ پُر کریں۔



(الف) کمپیوٹر پر جو کام کیا جائے وہ مانیٹر کی _____ پر نظر آتا ہے۔

(ب) ”کی بورڈ“ کے ذریعے سے کمپیوٹر کو _____ دی جاتی ہیں۔

(ج) ہر وقت کھیلتے رہنا _____ نہیں۔

(د) چارلس بیبج نے ڈیجیٹل کمپیوٹر کا _____ پیش کیا تھا۔

(ه) کمپیوٹر زندگی کے تقریباً ہر _____ میں استعمال ہو رہا ہے۔

۳۔ دیے ہوئے سوالوں کے جواب لکھیں۔

(الف) کمپیوٹر کے اہم حصے کون کون سے ہیں؟

(ب) سب سے پہلا کمپیوٹر کب اور کس نے بنایا؟

(ج) کس حصے کو کمپیوٹر کا دماغ کہا جاتا ہے؟

(د) قدیم اور جدید کمپیوٹر میں کیا فرق ہے؟

(ه) کمپیوٹر کے کوئی سے پانچ فائدے لکھیں۔

(و) آپ اپنی تعلیمی ضروریات کے لیے کمپیوٹر سے کیسے مدد لیتے ہیں؟

مل کر کریں بات



۴۔ موبائل فون کے استعمال پر جماعت میں مباحثہ کریں۔

سوال نمبر ۳ اور ۳ کی سرگرمی کے لیے پہلے بچوں کو سبق کا اعادہ کروائیں تاکہ سوالوں کے جواب دینے اور درست جواب کا انتخاب کرنے میں آسانی ہو۔
سوال نمبر ۴ کا مقصد بچوں کی بولنے کی صلاحیتوں کو پروان چڑھانا ہے۔ اس مقصد کے لیے گروپ میں بچوں سے گفتگو کروائیں۔ بچے باری باری بولیں تاکہ سب کو بولنے اور سننے کا موقع ملے۔ اگر جملوں میں کہیں بے ربطی اور عدم تسلسل محسوس ہو تو اس کی نشان دہی کریں۔



لفظوں کا کھیل



۵۔ مثال کے مطابق معنی میں سے جدید ٹیکنالوجی کے مختلف آلات کے نام تلاش کر کے سامنے لکھیں۔

کیمرا

مثال:

و	ی	پ	م	ے	س
ک	م	ط	و	ح	د
ے	ٹ	ل	ب	ے	ٹ
م	ش	چ	ا	ظ	ف
ر	ھ	س	ء	ق	ع
ا	ث	م	ل	ا	ض
پ	ا	ٹ	پ	ے	ل

قواعد سیکھیں



دیے ہوئے جملے غور سے پڑھیں۔

✿ علی اور عثمان دوست ہیں۔

✿ امیر و غریب برابر ہیں۔

✿ سورج اور چاند اللہ تعالیٰ نے بنائے ہیں۔

اوپر دیے گئے جملوں میں ”و“، ”اور“ کو نمایاں کیا گیا ہے۔ وہ حروف جو دو جملوں یا اسموں کو آپس میں ملائیں، انہیں ”حروفِ عطف“

کہتے ہیں۔

سرگرمی نمبر ۵ کے لیے پہلے بچوں سے معنی میں موجود جدید ٹیکنالوجی کے آلات کے نام نشان زد کروائیں پھر سامنے دیے ہوئے ڈبوں میں لکھوائیں۔



۶۔ حروفِ عطف لگا کر جملے مکمل کریں۔

عائشہ _____ فاطمہ دونوں بہنیں ہیں۔

صنبر _____ شکر کرنے والا ہمیشہ خوش رہتا ہے۔

عالم _____ جاہل برابر نہیں ہو سکتے۔

حامد صبح _____ شام محنت کرتا ہے۔

۷۔ ”بے تاب“ کے معنی ہیں، ”بے چین“، یہ دو لفظوں ’بے اور ’تاب‘ سے بنا ہے۔ اسی طرح ’با اثر‘ کا مطلب ہے زیادہ اثر والا۔ دیے ہوئے ’با‘ اور ’بے‘ کے ساتھ لفظ لگا کرنے الفاظ بنائیں۔

_____ بے _____ با

_____ بے _____ با

_____ بے _____ با



۸۔ درج ذیل عبارت کو درست تلفظ اور روانی سے پڑھیں۔

انٹرنیٹ ایک بہت بڑی لائبریری ہے۔ ایک ایسی لائبریری جسے ہر کوئی اپنی ضرورت کے مطابق استعمال کر سکتا ہے۔ انٹرنیٹ پر آپ ہر قسم کی کتابیں بھی پڑھ سکتے ہیں۔ آپ انٹرنیٹ کھولیں، دنیا کی تمام اہم کتب آپ کے سامنے آجائیں گی۔ ان میں مذہب، سائنس اور ادب سمیت ہر موضوع پر ہزاروں کتابیں ملیں گی۔ انٹرنیٹ کے ذریعے سے بیٹھے بیٹھے آپ دنیا بھر کی سیر کر سکتے ہیں۔ اس کے ذریعے سے آپ دُور بیٹھے رشتہ داروں اور دوستوں سے بات کر سکتے ہیں۔ انٹرنیٹ کے بہت سے فائدے ہیں لیکن اس کا استعمال کرتے ہوئے آپ کو چند باتوں کا خیال رکھنا ہوگا۔ ایک یہ کہ انٹرنیٹ کھولنے سے پہلے اپنا کام ذہن میں رکھیں۔ یعنی آپ نے انٹرنیٹ سے کیا کام لینا ہے۔ وقت کا تعین کریں۔ انٹرنیٹ پر ذاتی اور خاندانی معلومات یا تصویریں ہرگز نہ ڈالیں، اس سے آپ مشکل کا شکار ہو سکتے ہیں۔ اسی طرح انٹرنیٹ پر اجنبی لوگوں سے تعلق بنانا بھی خطرے سے خالی نہیں ہے۔

سوال نمبر ۷ کے لیے بچوں کو روزمرہ زندگی سے حروفِ عطف کی مزید مثالیں دیں۔ مثلاً: قلم اور کتاب، سرخ و سفید، علم و ہنر، اچھا اور برا وغیرہ۔
بچوں سے سوال نمبر ۹ میں دی گئی عبارت درست تلفظ اور روانی سے پڑھوائیں۔ بعد میں بچوں کو متن کا مفہوم سمجھائیں۔ انھیں بتائیں کہ انٹرنیٹ پر ذاتی معلومات اور تصویریں ڈالنے سے لوگ کس طرح مشکلات کا شکار ہو سکتے ہیں۔



کچھ نیا لکھیں



دیے ہوئے درخواست کے نمونے کو غور سے دیکھیں

بخدمت ہیڈ ماسٹر ایس صاحبہ گورنمنٹ گرلز پرائمری سکول، ماموں کالج

موضوع: چھٹی کی درخواست

جناب عالیہ!

نہایت ادب سے گزارش ہے کہ مجھے بخار ہو گیا ہے۔ نزلہ اور زکام بھی ہے۔ میں ڈاکٹر کے پاس گئی تھی۔ انہوں نے مجھے انجیکشن لگایا، دوا دی اور تین دن آرام کرنے کی ہدایت کی۔ براہ کرم! مجھے دو دن کی چھٹی عنایت فرمائیں۔ عین نوازش ہوگی۔

درخواست گزار

شہر بانو

جماعت چہارم

رول نمبر ۱۱

یکم اکتوبر ۲۰۲۱ء

۹۔ نمونے کی درخواست کو دیکھتے ہوئے ہیڈ ماسٹر کے نام ضروری کام کے لیے زحمت کی درخواست لکھیں۔

۱۰۔ ”کمپیوٹر زندگی کے ہر شعبے کی ضرورت بن چکا ہے۔“ اس موضوع پر دس جملے لکھیں۔

آؤ کریں کام



۱۱۔ ذرائع ابلاغ کی تصاویر پر مشتمل کتابچہ تیار کریں۔ ہر تصویر کے نیچے نام لکھیں۔

۱۲۔ کمپیوٹر، لیپ ٹاپ یا موبائل پر اردو میں لکھی ہوئی کوئی کہانی پڑھیں۔

بچوں کو بتائیں کہ ایسی تحریر جس میں کوئی شخص اپنی ضرورت یا مقصد کسی ذمہ دار شخص سے بیان کر کے مدد کے لیے کہتا ہے ”درخواست“ کہلاتی ہے۔ جیسے اگر کسی ضروری کام کے لیے سکول سے رخصت یعنی ہٹو ہم ہیڈ ماسٹر صاحب یا ہیڈ ماسٹر ایس صاحبہ کو درخواست لکھتے ہیں۔ بچوں کو درخواست لکھنے کا طریقہ اور درخواست کے اہم نکات اچھی طرح سمجھائیں۔ سوال نمبر ۱۰ اور ۱۱ کا مقصد بچوں کی لکھنے کی صلاحیتوں کو پروان چڑھانا ہے۔ اس سرگرمی کو حل کرنے میں بچوں کی رہنمائی کریں۔

سوال نمبر ۱۲ کی سرگرمی کروانے سے دو دن پہلے گروہوں کو تشکیل دیں اور ان کو بتائیں کہ ذرائع ابلاغ پر گروہی شکل میں کتابچہ تیار کرنا ہے تاکہ وہ تصاویر میں تلاش کر کے جمع کریں۔ سرگرمی نمبر ۱۳ کے لیے دستیاب ٹیکنالوجی (کمپیوٹر، لیپ ٹاپ یا موبائل) پر بچوں سے کوئی کہانی پڑھوائیں۔



میں کیا بنوں گا

سبق
۱۲

حاصلاتِ تعلم

اس سبق کی تکمیل پر آپ اس قابل ہو جائیں گے کہ:

- استثنائی اور تنقیدی حُفّت گو سن کر سمجھ سکیں۔
- نظم کو سن کر خاص خاص نکات بیان کر سکیں۔
- نظم کا مفہوم سمجھتے ہوئے لے اور آہنگ کے ساتھ پڑھ سکیں۔
- مکالماتی طریقہ کار کے مطابق حُفّت گو کر سکیں۔
- عنوان، مشاہدے کا تجزیہ، ترتیب، پیش کش اور اختتامیہ کو استعمال کرتے ہوئے ۱۵ تا ۱۰ جملوں پر مشتمل مضمون لکھ سکیں۔
- اشعار کو نثر میں تبدیل کر سکیں۔
- فعل امر اور فعل نہی کو جملوں میں استعمال کر سکیں۔
- کسی تقریب یا نمائش کو دیکھ کر اس کی کسی مخصوص سرگرمی پر اپنے ردعمل کا اظہار کر سکیں۔

سوچیں اور بتائیں

- آپ پڑھ لکھ کر کیا بننا چاہتے ہیں؟

کیا آپ جانتے ہیں؟

- سکندرا عظیم یونان کا بادشاہ تھا جس نے دنیا کا ایک بڑا حصہ فتح کیا تھا۔
- ارسطو ایک مشہور یونانی فلاسفر اور سکندرا عظیم کا اُستاد بھی تھا۔
- رستم ایران کا مشہور پہلوان گزرا ہے۔ ایران توران کی لڑائیوں میں اس کی طاقت اور شجاعت کی داستانیں دنیا بھر کے کلاسیکی ادب کا حصہ ہیں۔ سہراب رستم کا بیٹا تھا۔ توران سے جنگ میں اُس کا یہ بہادر بیٹا خود اُسی کے ہاتھوں قتل ہوا تھا۔

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“

کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔

”کیا آپ جانتے ہیں؟“ میں دی گئی اضافی معلومات بھی بچوں کو موقعِ عمل کے مطابق دی جائیں۔



میں کیا بنوں گا

تلفظ سیکھیں



سکندر

آرسطو

رہبر

دلاور

بہادر

رستم

شیدا

بھولا بھالا

مجھے ایک ننھا سا لڑکا نہ سمجھو مجھے اس قدر بھولا بھالا نہ سمجھو
مجھے کھیلنے ہی کا شیدا نہ سمجھو سمجھتے ہو ایسا تو ایسا نہ سمجھو
میں طاقت میں رستم سے بہتر بنوں گا بہادر بنوں گا، دلاور بنوں گا
میں پڑھ لکھ کے اوروں کا رہبر بنوں گا آرسطو بنوں گا، سکندر بنوں گا
سبق نیکیوں کے مجھے یاد ہوں گے بہت سے ہنر، مجھ سے ایجاد ہوں گے
بہت مجھ سے خوش میرے استاد ہوں گے عزیز اور ماں باپ، سب شاد ہوں گے
سچائی سے ہرگز نہ شرماؤں گا میں بھلائی ہر اک سے کیے جاؤں گا میں
مُصیبت میں بالکل نہ گھبراؤں گا میں برائی کی راہوں سے کتراؤں گا میں
نہ میں دل دکھانے کی باتیں کروں گا نہ ہرگز بدلانے کی باتیں کروں گا
میں بلکہ ہنسانے کی باتیں کروں گا دلوں کو ملانے کی باتیں کروں گا



ٹھہریں اور بتائیں

- بہادر سے کیا مراد ہے؟
- رہبر کا کیا کام ہوتا ہے؟

میں لکھتا رہوں گا، میں پڑھتا رہوں گا
ترقی کے زینے پہ چڑھتا رہوں گا
(حفیظ جالندھری)

ہم نے سیکھا



- ہم پڑھ لکھ کر اعلیٰ مقام حاصل کریں گے۔
- ہم زندگی میں مصائب و مشکلات کا مقابلہ جرات و بہادری سے کریں گے۔
- نیکی اور بھلائی کے کاموں میں بڑھ چڑھ کر حصہ لیں گے۔

بچوں کو نظم میں آنے والی شخصیات کے بارے میں بتائیں۔



مشق

نئے الفاظ



۱۔ ان الفاظ کے معانی سمجھیں اور جملے بنائیں۔

الفاظ	معانی	الفاظ	معانی
شیدا	شوقین	شاد	خوش
رہبر	راستہ دکھانے والا	کترانا	راستے سے بچ کر نکلنا
ہنر	کاریگری	زینہ	سیڑھی

۲۔ آپ نے کیا سمجھا؟
کالم: الف کو کالم: ب کے ساتھ ملا کر شعر مکمل کریں۔



کالم: ب

○ ترقی کے زینے پہ چڑھتا رہوں گا

○ عزیز اور ماں باپ، سب شاد ہوں گے

○ برائی کی راہوں سے کترائوں گا نہیں

○ بہت سے ہنر مجھ سے ایجاد ہوں گے

○ بہادر بنوں گا، دلاور بنوں گا

کالم: الف

○ میں طاقت میں رستم سے بہتر بنوں گا

○ سبق نیکیوں کے مجھے یاد ہوں گے

○ بہت مجھ سے خوش میرے استاد ہوں گے

○ مصیبت میں ہرگز، نہ گھبراؤں گا میں

○ میں لکھتا رہوں گا، میں پڑھتا رہوں گا

۳۔ دیے ہوئے سوالوں کے جواب لکھیں۔

(الف) نظم میں بیان کردہ کوئی سی پانچ صفات بتائیں۔

(ب) نظم میں جن تاریخی شخصیات کا ذکر ہے، ان کے نام لکھیں۔

(ج) پڑھنے لکھنے کے تین فائدے بتائیں۔

(د) آخری شعر کا مفہوم لکھیں۔

(ه) ایک اچھے اور کامیاب انسان میں کون سی خصوصیات ہونی چاہئیں؟

مل کر کریں بات



۴۔ دی ہوئی تصویروں پر بات چیت کریں اور بتائیں کہ تصاویر میں موجود لوگ کس طرح ملک و قوم کی خدمت کر رہے ہیں۔



۵۔ آپ کو کون سا پیشہ پسند ہے اور کیوں؟ اپنے خیالات کا اظہار کریں۔

لفظوں کا کھیل



۶۔ دیے ہوئے لفظوں کے مترادف معنی میں سے تلاش کر کے لکھیں۔

مترادف

الفاظ

ا	ن	م	ت
ق	ی	ح	ا
و	ن	ہ	ر
ت	ے	ا	ی
ہ	ک	ن	ک
ء	ی	ی	ی

	آرزو
	طاقت
	داستان
	اندھیرا
	بھلائی

سرگرمی نمبر ۳ میں سننے اور بولنے کے لیے تین تصویریں دی ہوئی ہیں۔ سوال نمبر ۵ کی سرگرمی میں بچوں کو مستقبل کے بارے میں سوچنے اور پیشہ وراہ زندگی کی سمت متعین کرنے پر آمادہ کریں۔ بچوں کو موقع دیں کہ وہ بلا جھجک اپنے خیالات کا اظہار کریں تاکہ ان میں خود اعتمادی پیدا ہو سکے۔



قواعد سیکھیں



درج ذیل جملے غور سے پڑھیں۔

پانی لاؤ۔ ❀ کھانا کھاؤ۔ ❀ مت دوڑ۔ ❀ نہ بول۔ ❀

پہلے دو جملوں میں کام کا حکم دیا گیا ہے۔ جس فعل میں کام کا حکم دیا گیا ہو **فعل امر** کہلاتا ہے۔ بعد کے دو جملوں میں کسی کام سے منع کیا گیا ہے۔ جس فعل میں کسی کام سے منع کیا جائے یا روکا جائے، اُسے **فعل نہی** کہتے ہیں۔

۷۔ درج ذیل الفاظ سے فعل امر اور فعل نہی کے جملے بنائیں:

لکھنا پڑھنا سونا اُٹھنا نکلنا

پڑھیں



۸۔ دی ہوئی نظم درست تلفظ، لے اور آہنگ سے پڑھیں۔

ہم نونہال سارے دھرتی کے چاند تارے
یہ عزم ہے ہمارا آگے سدا بڑھیں گے
ہم شوق سے پڑھیں گے
نفرت کو ہم مٹا کے سب کو گلے لگا کے
آپس میں بھائی بھائی مل جل کے سب رہیں گے
ہم شوق سے پڑھیں گے
کافور ہوں اندھیرے پُر نور ہوں سویرے
چمکے وطن ہمارا ایسے جتن کریں گے
ہم شوق سے پڑھیں گے

(ضیاء الحسن ضیا)

سوال نمبر ۸ میں دی گئی نظم بچوں سے درست تلفظ اور روانی کے ساتھ پڑھوائیں۔



کچھ نیا لکھیں



۹۔ ”ایک اچھے طالب علم“ کے موضوع پر ۱۰ تا ۱۵ جملوں کا مضمون لکھیں۔

آؤ کریں کام



۱۰۔ مختلف پیشوں کے رُوپ دھار کر چند جملوں میں اپنا تعارف کروائیں۔

۱۱۔ تصویر کو غور سے دیکھیں۔

اس تصویر میں کیا کیا نظر آ رہا ہے؟

آپ کے خیال میں یہ کس قسم کی تقریب ہے؟

اگر آپ اس تقریب میں شامل ہوتے تو آپ کیا کرتے؟



”کچھ نیا لکھیں“ کی سرگرمی میں مضمون لکھنے کے لیے بچوں کی رہنمائی کریں۔ انہیں عنوان کے متعلق معلومات جمع کرنے، مشاہدہ شامل کرنے، ترتیب اور اختتامیہ کے بارے میں تفصیل سے بتائیں۔ سرگرمی نمبر ۱۱ کتاب میلے کی تصویر ہے۔ پہلے بچوں سے دیے ہوئے سوالات پوچھیں۔ پھر بچوں کو کتاب میلے کے بارے میں تفصیلات بتائیں۔ مثلاً کتاب میلے میں مختلف موضوعات پر بہت ساری کتابیں ملتی ہیں۔ آپ اپنی پسند کی کوئی بھی کتاب خرید سکتے ہیں۔



زیبا کے پڑوسی

حاصلاتِ تعلم

- اس سبق کی تکمیل پر آپ اس قابل ہو جائیں گے کہ:
- اُردو میں سُنی گئی کُلفت گو کا مفہوم سمجھ کر یاد رکھ سکیں۔
- جملوں میں اُردو محاورات پہچان کر اُن کا مفہوم لکھ سکیں۔
- عبارت کا مقصد سمجھتے ہوئے درست تلفظ کے ساتھ روانی سے پڑھ سکیں۔
- روزنامچہ/ڈائری لکھ سکیں۔
- تذکیر و تانیث (جان دار بے جان) کا فرق سمجھ سکیں۔
- اِملاک و حُصنّت کے ساتھ تحریر کر سکیں۔



سوچیں اور بتائیں

- ایک اچھے پڑوسی میں کون کون سی خوبیاں ہونی چاہئیں؟
- آپ اپنے پڑوسیوں کا خیال کس طرح رکھتے ہیں؟

کیا آپ جانتے ہیں؟

- اللہ تعالیٰ نے پڑوسی رشتہ داروں، اجنبی ہمسایوں، پہلو کے ساتھیوں اور مسافروں سے احسان کا معاملہ کرنے کا حکم دیا ہے۔

تدریسی عمل کو مؤثر بنانے کے لیے سبق کے ”حاصلاتِ تعلم“ دیے جا رہے ہیں جو اساتذہ کے لیے معاون ثابت ہوں گے۔ سبق کا متن پڑھانے سے پہلے ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”نصہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی گئی اضافی معلومات بھی بچوں کو موقع محل کے مطابق دیں۔



زیبا کے پڑوسی

تلفظ سیکھیں



ذبح

مستحق

احترام

جبریل

پڑوسی

سلوک

آملیٹ

صبح سویرے دروازے پر دستک ہوئی۔ زیبا نے دروازہ کھولا۔ سامنے کھڑی لڑکی نے پہلے سلام کیا پھر کہنے لگی: میرا نام جمیلہ ہے۔ ہم لوگ رات کو سامنے والے گھر میں آئے ہیں۔ میں آپ کی امی سے ملنا چاہتی ہوں۔

زیبا جمیلہ کو اپنی امی کے پاس لے گئی۔

جمیلہ نے کہا: جی، چچی! میں اسی سلسلے میں

آئی ہوں۔ ہمارا پورا سامان ابھی نہیں پہنچا، ہمیں کچھ برتن چاہئیں۔

زیبا کی امی نے اسے برتن دیے۔ جب وہ

جانے لگی تو کہا: بیٹی! اپنی امی کو بتائیں کہ آج کا ناشتا ہم تیار کر کے دیں گے۔

پھر زیبا کی امی نے جلدی جلدی پراٹھے

اور آملیٹ تیار کیے۔ چائے بنا کر تھرماس میں ڈالی۔

زیبا اور اس کی بہن زارا ناشتے لے کر ان کے گھر گئیں۔



ٹھہریں اور بتائیں

- دروازے پر دستک کس نے دی؟
- جمیلہ کے گھر ناشتا دینے کے بعد زیبا نے اپنی امی سے کیا بات کی؟

واپس آ کر زیبا کہنے لگی: امی جان! جمیلہ نے تو صرف برتن مانگے تھے، آپ نے انڈے،

پراٹھے بنائے اور چائے بھی تیار کر کے دی۔

زیبا کی امی نے کہا: یہ لوگ نئے آئے ہیں۔ جب لوگ ایک جگہ سے دوسری جگہ جاتے

ہیں تو بڑے مسائل ہوتے ہیں۔ ابھی ان کا پورا سامان نہیں پہنچا اور انھیں تھکاوٹ بھی ہوگی۔ ان

کی مدد کرنا ہمارا فرض ہے۔

سبق کی بلند خوانی بچوں سے درست تلفظ کے ساتھ کروائیں۔ مشکل الفاظ کا مفہوم اور تلفظ بتائیں۔



زیبا کہنے لگی: امی جان! لیکن ان کے ساتھ نہ تو ہمارا کوئی تعلق ہے اور نہ کوئی جان پہچان!
 امی جان نے کہا: بیٹی! یہ ہمارے پڑوسی ہیں۔ ہمارے پیارے نبی حضرت محمد رسول اللہ ﷺ نے فرمایا: جو اللہ اور آخرت پر ایمان رکھتا ہو، اسے اپنے پڑوسی سے نیک سلوک کرنا چاہیے۔

زیبا یہ سن کر کہنے لگی: امی جان! نیک سلوک سے کیا مراد ہے؟
 امی جان نے کہا: آپ غائم الغمین رضی اللہ عنہم کی ہدایات کے مطابق ہر مسلمان کی یہ ذمہ داری ہے کہ وہ اپنے پڑوسی کا احترام کرے۔
 جب وہ بیمار پڑے تو اس کی عیادت کرے۔ اس کی خیر و عافیت معلوم کرے۔ پڑوسی کے ہاں تحفہ بھیجے، اس کا سب سے زیادہ مستحق وہ ہے جس کے گھر کا دروازہ تمہارے دروازے سے زیادہ قریب ہو۔

زیبا حیرت سے بولی: امی جان پڑوسی کے اتنے زیادہ حقوق! مجھے تو پتا ہی نہیں تھا۔

امی جان بولیں: مجھے حضرت عبداللہ بن عمر رضی اللہ عنہما کا ایک واقعہ یاد آ گیا۔

ایک دفعہ انھوں نے بکری ذبح کی اور غلام کو ہدایت کی کہ وہ سب سے پہلے پڑوسی کے ہاں پہنچائے۔ غلام نے کہا: وہ تو یہودی



ہے۔ حضرت عبداللہ رضی اللہ عنہ نے فرمایا: یہودی ہے تو

کیا ہوا؟ وہ ہمارا پڑوسی ہے۔ رسول اللہ غائم الغمین رضی اللہ عنہم

فرمایا کرتے تھے کہ جبریل علیہ السلام نے مجھے پڑوسی

کے حقوق ادا کرنے کے متعلق مسلسل تاکید کی ہے۔

زیبا بولی: امی جان آئندہ میں جیلہ اور اس

کے گھر والوں کا خاص خیال رکھوں گی۔ ان شاء اللہ!

امی جان کہنے لگی: نہ صرف جیلہ اور اس کے

گھر والوں کا بلکہ ہمیں تمام پڑوسیوں کا خیال رکھنا ہوگا۔

ہم نے سیکھا



پڑوسیوں کے ساتھ نیک سلوک کرنا چاہیے۔

پڑوسیوں کی خبر گیری اور تیمارداری کرنا، ان کی خوشی اور غم میں شرکت کرنا پڑوسیوں کے حقوق میں شامل ہیں۔

بچوں کو بتائیں کہ انسانی زندگی بہت سے تعلقات میں جزی ہوئی ہے۔ ہم کسی کے بھائی ہیں، کسی کے بیٹے ہیں، کسی کے شاگرد ہیں، کسی کے چھوٹے اور کسی کے بڑے ہیں، اور ان رشتوں اور مرتبوں کے لحاظ سے کچھ حقوق دوسروں کے آپ پر ہیں، اور کچھ حقوق آپ کے دوسروں پر ہیں۔



مشق

نئے الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
دستک	دروازے کو کھٹکھٹانا	خیر و عافیت	خیر خیریت
پڑوسی	ہم سائے	احترام	عزت
تھکاوٹ	تھکن	مستحق	حق رکھنے والا

آپ نے کیا سمجھا؟



۲۔ سبق کے مطابق درست جملے کے سامنے (✓) کا نشان اور غلط کے سامنے (X) کا نشان لگائیں۔

- (الف) زیبا اور جمیلہ دونوں بچپن کی سہیلیاں تھیں۔ (ب) زیبا اور زار نے جمیلہ کے گھر ناشتا پہنچایا۔
- (ج) ہمیں اپنے پڑوسی سے نیک سلوک کرنا چاہیے۔ (د) زیبا کی امی نے ناشتے میں پراٹھے اور آملیٹ بنائے۔
- (ه) پڑوسی وراثت میں بھی حصہ دار ہے۔

۳۔ دیے ہوئے سوالوں کے جواب لکھیں۔

- (الف) رسول کریم ﷺ نے پڑوسی کے حقوق کے بارے میں کیا فرمایا ہے؟
- (ب) نیک سلوک سے کیا مراد ہے؟
- (ج) زیبا کو کس بات پر حیرت ہوئی؟
- (د) پڑوسی کے حقوق سے متعلق حضرت عبداللہ بن عمر رضی اللہ تعالیٰ عنہ کا واقعہ بیان کریں۔
- (ه) اس کہانی سے ہمیں کیا سبق ملتا ہے؟

مشکل الفاظ کے تحت دیے گئے الفاظ کا مفہوم بچوں کو بتائیں نیز ان الفاظ کے تعلق بھی بتائیں۔



مل کر کریں بات



۴۔ آپس میں بات چیت کریں اور بتائیں کہ آپ اپنے پڑوسی کا خیال کس طرح رکھتے ہیں؟

لفظوں کا کھیل



۵۔ دیے ہوئے لفظوں کو مذکر مؤنث کے مطابق چُن کر متعلقہ خانوں میں لکھیں۔



مؤنث الفاظ

مذکر الفاظ

مؤنث الفاظ	مذکر الفاظ

قواعد سیکھیں



درج ذیل جملوں کو غور سے پڑھیں:

* اس کا حافظہ بہت تیز ہے۔ * میرا بھائی ڈاکٹر ہے۔ * اُن کے اُستاد مشہور شاعر ہیں۔

ان تینوں جملوں میں ”اس کا، میرا، اُن کے“ ایسے ضمیر ہیں جو کسی سے اپنا تعلق ظاہر کر رہے ہیں۔ اس لیے انھیں ضمیر کی اضافی حالت کہتے ہیں۔ میرا، میرے، میری، ہمارا، ہماری، ہمارے، آپ کا، آپ کے، آپ کی، تیرا، تیری، تیرے، تمہارا، تمہارے، تمہاری، اس کا، اس کے، اس کی، ان کا، ان کی، ان کے، سب ضمیر کی اضافی حالت کی قسمیں ہیں۔

۶۔ دیے ہوئے جملوں میں ضمیر اضافی کے گرد دائرہ لگائیں۔

راشد کہنے لگا: آپ کی گھڑی جمیل کے پاس ہے۔

خالد نے کہا: میری گھڑی کہیں گم ہو گئی۔

جمیل نے بتایا تھا کہ خالد کی گھڑی اُس کے گھر میں رہ گئی۔

”مل کر کریں بات“ کی سرگرمی گروہوں میں کروائیں۔ سوال نمبر ۵ بچوں کو جملوں کے ذریعے سے تذکیر و تانیث کا فرق واضح کر کے الفاظ منتخب کروائیں۔

سوال نمبر ۶ کی سرگرمی کے لیے بچوں کو کلاس میں ضمیر اضافی کی مشق کروائیں۔



۷۔ مثال کے مطابق درج ذیل جملوں میں سے محاورے الگ کر کے لکھیں اور اُستاد کی مدد سے ان کے معانی بھی لکھیں۔

مشہور

محاورات

جملے

پسندیدہ ہونا	آنکھوں کا تارا ہونا	زیر اپنے اچھے اخلاق کی وجہ سے سب کی آنکھوں کا تارا ہے۔
		مسلسل ناکامی سے جاوید کا دل بچھ گیا۔
		یوم آزادی کے موقع پر پارک میں تل دھرنے کو جگہ نہ تھی۔
		جنگ میں پاک فوج نے دشمن کو ناکوں پنے چبوائے۔
		باغ کی خوب صورتی دیکھ کر سب لوگ آتش کرائے۔

پڑھیں



۸۔ دیا ہوا پیرا گراف درست تلفظ اور روانی کے ساتھ پڑھیں۔

ٹیپو سلطان ایک نڈر مجاہد اور بہترین سپہ سالار تھے۔ دشمنوں پر مرتے دم تک ان کی ہیبت طاری رہی۔ شجاعت اور بہادری میں وہ بے مثال تھے۔ شیران کا پسندیدہ جانور تھا۔ انھوں نے اپنے محل میں بھی شیر پال رکھے تھے۔ ٹیپو سلطان کا زیادہ وقت اگرچہ جنگوں میں گزرا لیکن ان کو جب بھی موقع ملا انھوں نے عوام کی فلاح و بہبود کے لیے بہت کام کیا۔ وہ غلامی کے سخت دشمن تھے۔ وہ لوگوں کو آزاد دیکھنا چاہتے تھے۔ انگریزوں سے ان کی لڑائی کی وجہ یہی تھی کہ وہ ہندوستان کے مسلمانوں کو غلامی کی ذلت سے بچانا چاہتے تھے اور اسی مقصد کے لیے انھوں نے اپنی جان قربان کر دی۔ اُن کا مشہور قول ہے کہ گیدڑ کی سو سالہ زندگی سے شیر کی ایک دن کی زندگی بہتر ہے۔

۹۔ اپنے کسی ایک دن کا احوال اپنی ڈائری میں لکھیں۔

کچھ نیا لکھیں



سوال نمبر ۸ میں دیا ہوا پیرا گراف بچوں سے درست تلفظ اور روانی کے ساتھ پڑھوائیں۔ سوال نمبر ۹ کی سرگرمی کرانے سے پہلے بچوں کو بتائیں کہ ڈائری میں کچھ روزمرہ کے معمولات لکھنا ہوتے ہیں، مثلاً صبح اٹھنا، نماز پڑھنا، صبح کی سیر، مطالعہ، سکول کے اہم واقعات اور کسی دوست کے گھر جانا وغیرہ۔



آؤ کریں کام



۱۰۔ کالم: الف کو کالم: ب کے ساتھ ملائیں۔

کالم: ب

کالم: الف

قومی شاعر



کہتے ہیں: صحت کے لیے صفائی بہت ضروری ہے۔

انہوں نے اپنی شاعری کے ذریعے سے
مسلمانوں کو خوابِ غفلت سے جگایا۔



بانی پاکستان

شیرِ میسور



وہ بیماروں کا علاج کرتا ہے۔

گیدڑ کی سوسالہ زندگی سے شیر کی ایک دن کی زندگی بہتر ہے۔



کام، کام اور بس کام

سوال نمبر ۱۰ کی سرگرمی گروہوں میں کروائیں اور بچوں کی رہنمائی کریں۔ سبق میں سے ۱۰ جملے بچوں کو املا کروائیں۔ ہر سچے کی املا چیک کریں، غلطیوں کی اصلاح کریں۔



جب ہر چیز سونے کی بن گئی

حاصلاتِ تعلم

- اس سبق کی تکمیل پر آپ اس قابل ہو جائیں گے کہ:
- کسی بھی کہانی کو اپنے لفظوں میں بیان کر سکیں۔
- معلوماتِ عامہ اور فطری موضوعات پر مبنی تحریریں پڑھ سکیں۔
- کہانی پڑھ کر عنوان، عناصر اور نشانہ اخذ کر سکیں۔
- محاوروں کو جملوں میں استعمال کر سکیں۔
- کسی بھی عنوان پر مختصر مضمون ربط و تسلسل کے ساتھ لکھ سکیں۔
- عبارت کے خاص نکات تحریر کر سکیں۔
- دوستوں کو خط، دعوت نامے اور کارڈ تحریر کر سکیں۔
- مرکب جملے بنا سکیں۔

سوچیں اور بتائیں

- زندگی میں آپ کی بڑی خواہش کیا ہے؟
- اگر آپ کے پاس آپ کی ضرورت سے زیادہ دولت آجائے تو اس کا کیا کریں گے؟

کیا آپ جانتے ہیں؟

- ایسی فرضی کہانی جو کسی معاشرے میں مشہور ہو جائے اور اس معاشرے کی روایت کا حصہ بن جائے، لوک کہانی کہلاتی ہے۔ اگرچہ لوک کہانی حقیقی داستان نہیں ہوتی، لیکن اس میں زندگی کی حقیقت، سچائی اور دانش پائی جاتی ہے۔

تدریسی عمل کو موثر بنانے کے لیے سبق کے ”حاصلاتِ تعلم“ دینے جارہے ہیں جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”تھمہیں اور بتائیں“ کے سوالات متن پڑھانے کے دوران میں بچوں سے پوچھیں۔

”کیا آپ جانتے ہیں؟“ میں دی گئی انسانی معلومات بھی بچوں کو موقع عمل کے مطابق دی جائیں۔



جب ہر چیز سونے کی بن گئی

تلفظ سیکھیں



گوشت پوست

لطف

لاج

شہزادی

آجنبی

تہ خانہ

محل

سنہری

یونان پر ایک بادشاہ حکومت کرتا تھا۔ بادشاہ کو دولت سے بہت پیار تھا۔ سونے کا تو وہ دیوانہ تھا۔ اُسے دن رات ایک ہی فکر تھی کہ زیادہ سے زیادہ سونا کیسے جمع کیا جائے۔ جب وہ صبح سویرے سورج کی سنہری کرنوں کو دیکھتا تو اس کے دل میں یہ خواہش پیدا ہوتی کہ کاش! یہ سنہری کرنیں جس چیز پر پڑیں اُسے سونے کا بنا دیں۔ سونے کی اینٹوں، برتنوں اور زیورات سے بھرا بادشاہ کا خزانہ محل کے ایک تہ خانے میں تھا۔ اسے جب فرصت ملتی، تہ خانے میں چلا جاتا۔ سونے کی اینٹوں کو دیکھ کر خوش ہوتا۔ سونے کے برتنوں کو اٹھا اٹھا کر دیکھتا۔

ایک دن بادشاہ تہ خانے میں بیٹھا سونے کی چیزیں دیکھ رہا تھا۔ اچانک کمرے میں روشنی پھیل گئی۔ بادشاہ چونک گیا۔ کمرہ ہر طرف سے بند تھا، روشنی وہاں کیسے آگئی؟ ابھی وہ یہ بات سوچ ہی رہا تھا کہ اسے روشنی کے درمیان ایک شخص نظر آیا۔ بادشاہ سمجھ گیا کہ بند کمرے میں آنے والا کوئی عام شخص نہیں ہو سکتا، ضرور یہ کوئی خاص آدمی ہے۔



بادشاہ کے کچھ بولنے سے پہلے ہی اس شخص نے کہا:

”بہت سونا جمع کر رکھا ہے آپ نے!“

بادشاہ نے کہا: ”یہ تو بہت کم ہے۔ میری خواہش ہے کہ اس طرح کے کئی خزانے ہوں۔“

اجنبی حیران ہو کر بولا: ”اتنی دولت سے بھی تمہارا دل نہیں بھرا؟“

بادشاہ نے کہا: ”دولت سے بھی کسی کا دل بھرتا ہے، یہ تو جتنی بھی مل جائے کم ہے۔“

اجنبی نے کہا: ”تم چاہتے کیا ہو؟“

بادشاہ نے جواب دیا: ”میں چاہتا ہوں کہ جس چیز کو ہاتھ لگاؤں

وہ سونے کی بن جائے۔“

کھہریں اور بتائیں

- صبح کی سنہری کرنیں دیکھ کر بادشاہ کے دل میں کیا خواہش پیدا ہوئی؟

کہانی پڑھاتے ہوئے اساتذہ درست تلفظ کا خیال رکھیں۔ ”تلفظ سیکھیں“ کے تحت دیے ہوئے الفاظ پر خصوصی توجہ دیں۔ بعد ازاں بچوں سے پڑھوائیں۔ مشکل الفاظ

کا درست تلفظ اور مفہوم بتائیں۔



اجنبی نے کہا: ”ٹھیک ہے کل صبح سورج کی پہلی کرن کے ساتھ ہی تم جس چیز کو ہاتھ لگاؤ گے وہ سونے کی بن جائے گی۔“ اس کے ساتھ ہی اجنبی نے بادشاہ سے کہا کہ ایک منٹ کے لیے آنکھیں بند کر لو۔ بادشاہ نے آنکھیں بند کر لیں۔ جب دوبارہ آنکھیں کھولیں تو کمرے میں وہ اکیلا تھا، اجنبی جاچکا تھا۔

دوسرے دن بادشاہ کی صبح سویرے ہی آنکھ کھل گئی۔ وہ بہت خوش تھا۔ جوں ہی سورج طلوع ہوا۔ سورج کی سنہری کرنیں اندر آئیں۔ بادشاہ حیران رہ گیا جس چیز کو ہاتھ لگاتا، وہ واقعی سونے کی بن جاتی۔ بستر کی چادر سونے کی بن گئی تھی۔ اس نے میز پر سے عینک اٹھا کر آنکھوں پر لگائی، اسے کچھ بھی نظر نہ آیا کیوں کہ عینک ساری کی ساری سونے کی بن گئی تھی۔



ناشتے کا وقت ہو گیا تھا۔ میز پر طرح طرح کے لذیذ کھانے موجود تھے۔ بادشاہ ابھی بیٹھا ہی تھا کہ اتنے میں ننھی شہزادی ہاتھ میں سنہرے رنگ کا گلاب کا پھول لے آئی۔ اس نے روتے ہوئے کہا: ”اباجان! میں باغ میں پھول توڑنے گئی تھی لیکن وہ تو سب پتھر کی طرح سخت ہو گئے ہیں۔“

بادشاہ نے قہقہہ لگاتے ہوئے کہا: ”پیاری بیٹی! اس میں رونے کی کیا بات ہے؟ اب تو یہ سونے کے بن گئے ہیں، پہلے سے زیادہ خوب صورت اور قیمتی ہو گئے ہیں۔ تم اطمینان سے ناشتا کرو۔“ یہ کہہ کر بادشاہ نے چائے دانی اٹھا کر پیالی میں چائے ڈالنے کی کوشش کی، لیکن چائے دانی سونے کی بن گئی۔ پیالی سونے کی اور پیالی میں چائے پگھلا ہوا سونا تھی۔ سونا کون پی سکتا ہے؟ اس نے روٹی، مکھن، انڈے اور مچھلی کھانے کی کوشش کی لیکن اس کا ہاتھ لگتے ہی ہر چیز سونے کی بن جاتی۔ اب وہ گھبرا گیا۔

سوچنے لگا: ”جس چیز کو ہاتھ لگاتا ہوں وہ سونے کی بن جاتی ہے، میں کھاؤں پیوں کیسے؟ کھائے پیے بغیر زندہ کیسے رہوں گا۔“

ٹھہریں اور بتائیں

• پہلی دفعہ اجنبی، بادشاہ سے کس جگہ ملا؟

شہزادی تھوڑے فاصلے پر بیٹھی ہنسی خوشی کھانے میں مصروف تھی۔ کھاتے کھاتے اس نے سراٹھا کر دیکھا تو اسے اندازہ ہوا کہ اس کا باپ کچھ پریشان سا ہے۔ وہ اس کے پاس آ کر بولی: ”باباجان! خیریت تو ہے، آپ پریشان

نظر آرہے ہیں؟“ بادشاہ نے بیار سے اس کی پیشانی کو چوما۔ اُسے بالکل یاد نہ رہا کہ اس کے چھونے سے ہر چیز سونے کی بن جاتی ہے۔ شہزادی بھی سونے کی بن چکی تھی۔ اس کے کالے بال سنہرے ہو گئے تھے۔ جسم پتھر کی طرح سخت ہو گیا تھا۔ یہ دیکھ کر بادشاہ زار و قطار روتے ہوئے کہنے لگا: ”اے اللہ! یہ میں نے کیا کیا؟ کاش! میری شہزادی دوبارہ زندہ ہو جائے۔“ اچانک وہی کل والا اجنبی نمودار ہوا اور مسکرا کر کہنے لگا: ”کہو۔۔ کیا حال ہے؟ اب تو خوش ہو، بہت سونا ہو جائے گا تمہارے پاس۔“

بادشاہ کہنے لگا: ”میری بیٹی، میری شہزادی مجھ سے جدا ہو گئی۔ میں کچھ کھا نہیں سکتا، کچھ پی نہیں سکتا۔ ایسے سونے کو میں کیا کروں گا، مجھے سونا نہیں چاہیے۔“

اجنبی نے کہا: ”اس کا مطلب ہے اب تمہیں حقیقت کا پتا چل گیا۔ بتاؤ، سونا اچھا ہے یا پانی کا ایک گھونٹ؟“

بادشاہ نے جواب دیا: ”پانی کا ایک گھونٹ۔“

اجنبی نے پوچھا: ”سونا اچھا ہے یا روٹی کا ایک نوالہ؟“

بادشاہ نے کہا: ”روٹی کا ایک نوالہ! دنیا بھر کا سونا بھی روٹی کے ایک نوالے کا مقابلہ نہیں کر سکتا۔“

اجنبی نے پوچھا: ”سونا اچھا ہے یا بیٹی؟“

بادشاہ چیخ کر بولا: ”میری پیاری بیٹی، میری شہزادی! میں اپنا تمام خزانہ اس پر قربان کرنے کے لیے تیار ہوں۔“

اجنبی نے کہا: ”ٹھیک ہے، اب تم اپنے باغ کے تالاب میں نہاؤ اور اس کا پانی ان تمام چیزوں پر چھڑکو جو تمہارے چھونے سے سونے کی بن گئی ہیں اور آئندہ سچے دل سے وعدہ کرو کہ کبھی اس طرح دولت کا لالچ لے نہیں کرو گے۔“

بادشاہ نے سچے دل سے توبہ کی اور دوڑتا ہوا تالاب میں کود گیا۔ پھر اس نے پانی لا کر تمام چیزوں پر چھڑکا۔ ہر چیز اصلی حالت پر آ گئی۔ اس نے شہزادی پر پانی چھڑکا تو وہ ایک دفعہ پھر گوشت پوست کی لڑکی بن گئی۔ اس نے حیرت سے اپنے کپڑوں کو دیکھا اور بولی: ”ارے میرے کپڑے کیسے بھیک گئے؟ یہ تو خشک تھے۔“

بادشاہ نے اُسے گلے سے لگایا اور اُسے پوری بات بتائی۔ پھر باپ بیٹی دونوں نے مل کر ناشتا کیا اور باغ میں جا کر پھولوں کی خوش بو سے لطف اٹھانے لگے۔

ہم نے سیکھا



انسان کو ضرورت سے زیادہ دولت کی خواہش نہیں کرنی چاہیے۔

ہمیں اللہ تعالیٰ کی تقسیم پر راضی ہونا چاہیے اور لالچ سے بچنا چاہیے۔

سبق کے اختتام پر ”ہم نے سیکھا“ کے تحت دیے ہوئے اہم نکات بچوں کو سمجھائیں۔





۱۔ درج ذیل الفاظ کے معانی سمجھیں۔

الفاظ	معانی	الفاظ	معانی
خزانہ	دولت کا ذخیرہ	سُنہری	سونے کے رنگ کی
محل	اُمرا اور بادشاہوں کے رہنے کی جگہ	کرن	روشنی کی شعاع
تہ خانہ	زمین کی سطح سے نیچے بنا ہوا کمرہ	لطف	مزا، خوبی

آپ نے کیا سمجھا؟



۲۔ سبق کے مطابق درست بیان کے سامنے (✓) کا نشان اور غلط کے سامنے (x) کا نشان لگائیں۔

- (الف) بادشاہ کا خزانہ محل کے ایک کونے میں تھا۔
- (ب) بادشاہ نے اجنبی سے کہا کہ میری خواہش ہے، اس طرح گے کئی خزانے ہوں۔
- (ج) سورج کی پہلی کرن تہ خانے میں آتے ہی ہر چیز سونے کی بن گئی۔
- (د) بادشاہ نے شہزادی کا ماتھا چومنا تو وہ بھی سونے کی بن گئی۔
- (ه) اجنبی نے کہا: ”دنیا بھر کا سونا بھی روٹی کے ایک نوالے کا مقابلہ نہیں کر سکتا۔“

۳۔ دیے ہوئے سوالوں کے جواب لکھیں۔

- (الف) بادشاہ کو کس چیز کا لالچ تھا؟
- (ب) بادشاہ نے اجنبی سے کس خواہش کا اظہار کیا؟
- (ج) اجنبی نے بادشاہ کو کیا مشورہ دیا؟
- (د) خواہش پوری ہونے پر بادشاہ کس مشکل سے دوچار ہوا؟
- (ه) اجنبی نے اس مشکل سے نکلنے کا کیا طریقہ بتایا؟
- (و) اس کہانی سے ہمیں کیا سبق ملتا ہے؟

۴۔ ”لاج کا انجام بُرا ہوتا ہے۔“ اس موضوع پر ایک دو سرے کو کہانی سنائیں۔



۵۔ نیچے دیے ہوئے لفظوں کو اپنے دُرست خانوں میں لکھیں۔



ضمیر	فعل	اسم

قواعد سیکھیں



۶۔ درج ذیل محاوروں کی مدد سے جملے مکمل کریں، پھر ہر محاورے سے مزید ایک ایک جملہ بنائیں۔

رفو چکر ہونا	جان پر کھیلنا	چہل پہل ہونا	تاک میں رہنا
--------------	---------------	--------------	--------------

بلی ہمیشہ چُو ہے کی _____ رہتی ہے۔

رضا کار نے _____ کر لوگوں کی جان بچائی۔

چور میری موٹر سائیکل لے کر _____ ہو گیا۔

میلے میں خوب _____ تھی۔

بچے دیے ہوئے جملے غور سے پڑھیں۔

میں نے ناشتا کیا اور سکول چلا گیا۔

مجھے صبح جلدی اٹھنا تھا اس لیے جلدی سو گیا۔

میں ضرور رُک جاتا اگر تم وقت پر آتے۔

اوپر دیے ہوئے جملے مرکب جملے ہیں۔ ایسے جملے جو دو یا دو سے زیادہ جملوں سے مل کر بنتے ہیں مرکب جملے کہلاتے ہیں۔ مرکب جملے میں دو جملوں کو ملانے کے لیے زیادہ تر یہ الفاظ استعمال ہوتے ہیں: اور، مگر، اگر، ورنہ، کیوں کہ، چوں کہ، چنانچہ، اس لیے، لیکن، لہذا، وغیرہ۔

۷۔ کوئی سے پانچ مرکب جملے بنائیں۔

۸۔ دیے گئے الفاظ میں سے متضاد کی جوڑیاں بنا کر لکھیں۔

بے سکونی	آسان	کامیاب	بُزدلی	ناکام	سکون	مشکل	بہادری
----------	------	--------	--------	-------	------	------	--------

--	--	--	--

--	--	--	--


”قواعد سیکھیں“ کے تحت دیے ہوئے محاوروں سے متعلق بچوں کو بتائیں کہ محاوروں کے الفاظ میں کمی بیشی نہیں ہو سکتی۔ مثلاً محاورہ ہے ”ہاتھوں کے طوطے اُڑ جانا“ اس محاورے میں ہم طوطے کی جگہ کبوتر نہیں لکھ سکتے۔ اس طرح کی مثالوں کے ذریعے سے بچوں کو محاوروں کا مفہوم سمجھائیں۔




۹۔ درج ذیل کہانی درست تلفظ اور روانی سے پڑھیں، اس کے اہم نکات بیان کریں اور عنوان بھی بتائیں۔ (زبانی)

انگور کے رس دار خوشے دیکھ کر لومڑی کے منٹھ میں پانی بھر آیا۔ اُس نے انگور کے ایک خوشے کی طرف چھلانگ لگائی، مگر اس تک نہ پہنچ سکی۔ دوبارہ خوشے کی طرف اُچھلی مگر خوشے تک نہ پہنچ پائی۔ اس نے رُخ بدل بدل کر چھلانگیں لگائیں مگر کامیاب نہ ہو سکی۔ رس دار انگور اس کے دل کو لچا رہے تھے، اس نے ایک بار پھر زوردار چھلانگ لگائی مگر بات نہ بنی۔ بار بار اُچھلنے کو دینے سے وہ بُری طرح تھک گئی۔ آخر وہ انگور کی تیل کے نیچے بیٹھ گئی۔ مایوس ہو کر وہ باغ سے باہر جانے لگی۔ اتنی دیر میں ایک دوسری لومڑی آگئی اور بولی: کیوں بہن کیا ہوا؟ انگور نہیں ملے!

لومڑی نے اپنی شرمندگی چھپاتے ہوئے کہا: ”بہن! انگور تو بہت ہیں لیکن کھتے ہیں۔“

کچھ نیا لکھیں 

۱۰۔ اگر آپ کے پاس اضافی پیسے ہوں تو کن کاموں پر خرچ کرنا پسند کریں گے اور کیوں؟ ۱۲ تا ۱۵ جملوں میں لکھ کر بتائیں۔

آؤ کریں کام  ۱۱۔ سال گرہ کی مبارک باد کا کارڈ لکھیں اور اسی طرز پر اپنے دوست کے لیے عید کارڈ تیار کریں۔

پیارے عبداللہ!

السلام علیکم ورحمۃ اللہ، آج کا دن کتنا اچھا ہے کیوں کہ آج تمہاری سال گرہ ہے۔ میری طرف سے تمہیں سال گرہ کی ڈھیروں مبارک باد ہو۔ میری دُعا ہے کہ اللہ تعالیٰ تمہیں ایسی بے شمار خوشیاں دے۔ آمین!

تمہارا دوست
دانیال احمد

بچوں سے ”پڑھیں“ کے عنوان سے دی ہوئی عبارت کی بلند خوانی کروائیں۔ استاد اس امر کو یقینی بنائیں کہ بچے معلومات عامہ اور فطری موضوعات پر مبنی تحریریں درست تلفظ اور روانی سے پڑھتے ہوئے اس کے اہم نکات بھی بیان کر سکیں۔ کچھ نیا لکھیں کے تحت بچوں سے نچیلاتی تحریر لکھوانے میں بچوں کی رہ نمائی کریں۔ نمونے کے مطابق عید کارڈ تیار کرنے میں بچوں کی مدد کریں۔ نمونے کا کارڈ دیا ہوا ہے۔ بچوں سے عید کارڈ بنوائیں۔



جائزہ: ۳

سننا/بولنا

۱۔ دیا ہوا پیرا گراف غور سے سنیں اور آخر میں دیے گئے سوالات کے جواب بتائیں۔

پرچم صرف کپڑے کا ٹکڑا نہیں ہوتا، بلکہ یہ کسی قوم کی عزت، عظمت، آزادی اور خود مختاری کی علامت ہوتا ہے۔ اس لیے ہر زندہ قوم اپنے پرچم کا احترام کرتی ہے اور اسے ہمیشہ سربلند رکھتی ہے۔ ہمارے پیارے وطن پاکستان کا جھنڈا انتہائی خوب صورت ہے۔ یہ گہرے سبز اور سفید رنگ پر مشتمل ہے۔ سبز رنگ مسلمانوں کی اکثریت کی نمائندگی کرتا ہے، جب کہ سفید رنگ پاکستان میں بسنے والے غیر مسلموں کو ظاہر کرتا ہے۔ یہ رنگ خوش حالی اور امن کی علامت ہیں۔ پرچم کے سبز رنگ میں خوب صورت چاند تارہ بنا ہوا ہے۔ چاند ترقی کی نشان دہی کرتا ہے، جب کہ ستارہ روشنی اور علم کا نشان ہے۔ قومی پرچم ہمارے لیے فخر کا باعث ہے۔ اس کا احترام کرنا اور اسے سربلند رکھنا ہر پاکستانی کا فرض ہے۔

سوالات

(الف) قومی پرچم کس چیز کی علامت ہوتا ہے؟

(الف)

(ب) پاکستان کے پرچم میں سبز و سفید رنگ سے کیا ظاہر ہوتا ہے؟

(ب)

(ج) ہمارے جھنڈے میں چاند اور تارے کا مطلب کیا ہے؟

(ج)

(د) ہمیں اپنے پرچم کا احترام کس طرح کرنا چاہیے؟

(د)

پڑھنا

۲۔ دیے ہوئے اشعار درست تلفظ، لے، آہنگ اور روانی کے ساتھ پڑھیں۔

اس راہ سے ہوتا ہے گزر روز تمہارا
بھولے سے کبھی تم نے یہاں پاؤں نہ رکھا
اپنوں سے مگر چاہیے یوں کھینچ کے نہ رہنا
وہ سامنے سیڑھی ہے جو منظور ہو آنا
حضرت! کسی نادان کو دے بیجے گا یہ دھوکا

اک دن کسی مکھی سے یہ کہنے لگا مکڑا
لیکن مری کٹیا کی نہ جاگی کبھی قسمت
غیروں سے نہ ملیے تو کوئی بات نہیں ہے
آؤ جو مرے گھر میں تو عزت ہے یہ میری
مکھی نے سنی بات جو مکڑے کی تو بولی

(ایک مکڑا اور مکھی از علامہ محمد اقبال رحمہ اللہ)

قواعد

۳۔ ان الفاظ کو الف بائی ترتیب سے لکھیں۔

حدیث	ذبح	زہیر	بہادر	سکندر	دماغ	شدت

الف بائی ترتیب:

۴۔ الفاظ کے متضاد لکھیں۔

دکھ	پسند	دانا	برباد	خوشی	سختی

متضاد:

لکھنا

۵۔ ان الفاظ کے جملے بنائیں۔

خزاں	گرمی	بادل	دیانت داری	سکول
------	------	------	------------	------

۶۔ ہیڈ ماسٹر/ ہیڈ مسٹریس کے نام ضروری کام کے لیے چھٹی کی درخواست لکھیں۔

۷۔ دیے ہوئے جملے سے آغاز کرتے ہوئے دس جملوں پر مشتمل تحریر لکھیں۔

اگر میں اُستاد ہوتا تو

سکھائی گئی مہارتوں اور تصورات کی جانچ کے لیے بچوں سے دیا ہوا جائزہ انفرادی طور پر مکمل کروائیں۔ اسی نمونے پر ششماہی اور سالانہ امتحان کے جائزے مرتب کریں۔
تحریری کام کروانے کے دوران میں بچوں کو باری باری بلا کر جائزے میں دی ہوئی سننے، بولنے اور پڑھنے کی سرگرمیاں کروائیں۔



صبح کی آمد

حاصلاتِ تعلم

اس سبق کی تکمیل پر آپ اس قابل ہو جائیں گے کہ:

- غلط، صحیح تلفظ میں فرق کر سکیں۔
- نظم کو سن کر خاص خاص نکات بیان کر سکیں۔
- اپنے ارد گرد کے ماحول سے متعلق (اہم عمارات، قدرتی مناظر، تفریحی مقامات وغیرہ پر) بات کر سکیں۔
- نظم کا مفہوم سمجھتے ہوئے لے اور آہنگ کے ساتھ پڑھ سکیں۔
- اکہتر سے اسی تک اردو ہندسوں اور لفظوں میں گنتی لکھ سکیں۔
- الف بائی ترتیب سے الفاظ لغت میں تلاش کر سکیں۔
- الفاظ کے متضاد بنا سکیں۔
- قوسین () کا استعمال جان سکیں۔
- کسی منظر پر ۱۲ تا ۱۳ جملوں پر مشتمل ایک مربوط پیرا گراف لکھ سکیں۔

سوچیں اور بتائیں

- آپ کو دن رات کا کون سا وقت اچھا لگتا ہے؟
- آپ کو صبح سویرے کے منظر میں کون سی بات سب سے اچھی لگتی ہے؟

کیا آپ جانتے ہیں؟

- صبح کے وقت جہاں خوش گوار موسم اور پرندوں کے نغموں سے انسان لطف اندوز ہوتا ہے، وہاں تازہ ہوا میں چہل قدمی صحت کے لیے بہت مفید ہے۔ اس سے انسان دن بھر ہشاش بشاش رہتا ہے۔

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”نظہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی گئی اضافی معلومات بھی بچوں کو موقع عمل کے مطابق دی جائیں۔





صبح کی آمد

تلفظ سیکھیں



ٹٹولنا

غل

کڑوٹیں

سہانا

چچھا

عجب

اُجالا زمانے میں پھیلا رہی ہوں

خبر دن کے آنے کی میں لا رہی ہوں

پکارے گلے صاف چلا رہی ہوں

بہار اپنی مشرق سے دکھلا رہی ہوں

اُٹھو سونے والو! کہ میں آ رہی ہوں

خوشی سے ہر اک جانور بولتا ہے

اذاں پر اذاں مرغ دینے لگا ہے

سہانا ہے وقت اور ٹھنڈی ہوا ہے

درختوں کے اوپر عجب چچھا ہے

اُٹھو سونے والو! کہ میں آ رہی ہوں

ادھر سے ادھر اڑ کے ہیں آتی جاتی

یہ چڑیاں جو پیڑوں پہ ہیں غل مچاتی

مری آمد آمد کے ہیں گیت گاتی

دُموں کو ہلاتی، پروں کو چھلاتی

اُٹھو سونے والو! کہ میں آ رہی ہوں

نہ لو کروٹیں اور نہ بستر ٹٹولو

لو ہشیار ہو جاؤ اور آنکھ کھولو

بس اب خیر سے اُٹھ کے منہ ہاتھ دھولو

خدا کو کرو یاد اور منہ سے بولو

اُٹھو سونے والو! کہ میں آ رہی ہوں

(اسماعیل میرٹھی)

ٹھہریں اور بتائیں

- ”اُجالا زمانے میں پھیلا رہی ہوں“ سے کیا مراد ہے؟
- صبح کے وقت پرندے کیوں بولتے ہیں؟

ہم نے سیکھا

- صبح کے وقت موسم خوش گو اور مناظر بڑے دل کش ہوتے ہیں۔
- صبح کے وقت زندگی کی چہل پہل شروع ہو جاتی ہے۔
- صبح کے وقت اور موسم میں انسان کے لیے جاننے اور اللہ کو یاد کرنے کا پیغام ہے۔

نظم کی بلند خوانی درست تلفظ، لے اور آہنگ کے ساتھ کروائیں۔ ہر بند کے بعد بچوں کو اس کا مفہوم بتائیں۔ بچوں کے دو گروہ بنائیں۔ ایک گروہ پہلا بند پڑھے تو دوسرا گروہ

دوسرا بند۔



مشق

نئے الفاظ



۱۔ ان الفاظ کے معانی سمجھیں اور جملے بنائیں۔

الفاظ	معنی	الفاظ	معنی
مشرق	جس طرف سے سورج نکلتا ہے	عُل مچانا	شور مچانا، چچھانا
عجب	انوکھا، عجیب	آنا	آنا
گلشن	باغ	ہشیار	بے دار، چاق چو بند

آپ نے کیا سمجھا؟



۲۔ نظم کے مطابق خالی جگہ پُر کر کے مصرعے مکمل کریں۔

- (الف) بہارا اپنی _____ سے دکھلا رہی ہوں (ب) درختوں کے اوپر عجب _____ ہے
 (ج) سُہانا ہے _____ اور ٹھنڈی ہوا ہے (د) یہ چیزیاں جو پیڑوں پہ ہیں _____ مچاتی
 (ہ) نہ لو _____ اور نہ بستر ٹٹولو
 ۳۔ نظم کے مطابق دیے ہوئے سوالوں کے مختصر جواب دیں۔

(الف) دن کی آمد کی خبر کون لاتا ہے؟

(ب) ”بہارا اپنی مشرق سے دکھلا رہی ہوں“ سے کیا مراد ہے؟

(ج) ”درختوں کے اوپر عجب چچھا ہے“ سے کیا مراد ہے؟

(د) آپ صُح اُٹھتے ہیں تو آپ کے کانوں میں کون کون سے پرندوں کی آوازیں آتی ہے؟

(ہ) آخری بند کا مفہوم لکھیں۔

ہم نے سیکھا کے عنوان سے سبق کے اہم نکات کی طرف بچوں کی توجہ مبذول کروائیں۔ سوال نمبر ۱ میں دیے ہوئے الفاظ کے معانی سمجھائیں۔

سوال نمبر ۲ اور ۳ کی سرگرمی کروانے سے پہلے بچوں کو نظم کا اعادہ کروائیں۔



مل کر کریں بات



۴۔ سکول جاتے ہوئے آپ کو کس طرح کے مناظر دکھائی دیتے ہیں؟ اس موضوع پر آپس میں بات چیت کریں۔

۵۔ درست املا والے لفظوں پر (✓) کا نشان لگائیں۔



مثال:	مشتمل	مشتمل
	بہار	بحار
	کروٹ	قروٹ
	حساب	ہساب
	خشیار	ہشیار
	صاف	ساف

۶۔ مثال کے مطابق معنی میں سے لفظی گنتی نشان زد کریں اور ہندسوں کے سامنے لکھیں۔

ہندسوں میں	لفظوں میں	ہندسوں میں	لفظوں میں
۷۱	اکہتر	۷۶	کھٹ
۷۲		۷۷	بکھٹ
۷۳		۷۸	تکھٹ
۷۴		۷۹	تکھٹ
۷۵		۸۰	تکھٹ

سوال نمبر ۳ میں دی ہوئی سرگرمی کا مقصد بچوں کے سوچنے، سمجھنے، سننے اور بولنے کی صلاحیتوں کو پروان چڑھانا ہے تاکہ وہ بلا تھجک اپنی رائے کا اظہار کر سکیں۔

بچوں کو مباحثے کے آداب سکھائیں۔ مثلاً اپنی باری پر بات کرنا، مناسب آواز سے بات کرنا وغیرہ۔

سوال نمبر ۶ کی سرگرمی کے لیے بچوں کی رہنمائی کریں۔ لفظی گنتی کا املا ملاحظہ ہو: اکہتر، بہتر، تہتر، چوبہتر، پچھتر، چھیتر، ستتر، اٹھتر، اٹاسی، اسی۔ بحوالہ اردو املا از رشید حسن خاں۔



قواعد سیکھیں



۷۔ ان الفاظ کو الف بائی ترتیب سے لکھیں۔

کروٹیں	پھلاتی	چڑیاں	جیت	سہانا	عجب	ٹھنڈی	خوشی
دُموں	بستر	گیت	اذاں	مشرق	بہار	مُنھ	

الف بائی ترتیب

ان جملوں کو غور سے پڑھیں۔

* بابر (جو میرے ہم جماعت تھے) آج کل جاپان میں ہیں۔

* میرا جوتا (جو میں نے پچھلے مہینے خریدا تھا) پھٹ گیا۔

ان جملوں میں عبارت کا ایک حصہ قوسین میں دیا ہوا حصہ وضاحت کے لیے ہے۔ اس کا براہ راست جملوں سے تعلق نہیں ہے۔ جو لفظ یا جملہ کسی جملے کے درمیان میں زائد لایا جاتا ہے، اس کو قوسین کے اندر لکھتے ہیں۔

۸۔ درج ذیل جملوں میں مناسب جگہ پر قوسین لگائیں۔

* جو اد کا بڑا بھائی عمار اللہ خوش رکھے بہت نیک انسان ہے۔

* ابو جان نے زیا سے مسکراتے ہوئے کہا میں تمہارے لیے سائیکل لاؤں گا۔

۹۔ متضاد لکھیں۔

اوپر	خوشی	ٹھنڈی	مشرق	اُجالا	الفاظ
					متضاد

بچوں کو بتائیں کہ الف بائی ترتیب کا مطلب الفاظ کو حروف تہجی کی ترتیب سے لکھنا۔ ”خبر، مشرق اور بہار“ اگر الف بائی ترتیب سے لکھیں تو پہلے (ب) سے شروع ہونے والا لفظ ”بہار“ آئے گا، پھر ”خ“ سے شروع ہونے والا لفظ ”خبر“ اور آخر میں ”م“ سے شروع ہونے والا لفظ ”مشرق“ آئے گا۔ بچوں کو بتائیں کہ الف بائی ترتیب لغت کے استعمال میں کس طرح مفید ہو سکتی ہے۔



سوال نمبر ۸ کی سرگرمی سے بچوں کو قوسین کا استعمال سکھائیں۔ ان کو بتائیں کہ عام طور پر یہ علامت مکالموں اور ڈراموں میں استعمال کی جاتی ہے۔

۱۰۔ درج ذیل اشعار درست تلفظ، لے، آہنگ اور روانی سے پڑھیں۔

چاندنی	رات	کا	جادو	دیکھو
جیسے	پھیلی	نور	کی	چادر
باغوں	کھیتوں	اور	میدان	میں
جگ	مگ	کرتی	دُنیا	ساری
دن	سے	رات	کی	پیاری
چاندنی	کھری	ہر	سُو	دیکھو
کتنا	حسین	ہے	سارا	منظر
چاندنی	چھٹکی	سارے	جہاں	میں
دریا،	پہاڑ	ہوں	یا	پھلواری
نُخوشیوں	میں	دُوبی	ہے	ساری

(فرحت شاہ جہاں پوری)

۱۱۔ دیے ہوئے منظر پر ۱۰ تا ۱۲ جملوں کا ایک مربوط پیرا گراف لکھیں۔



۱۲۔ اپنے پسندیدہ منظر کی تصویر بنائیں اور اس میں رنگ بھریں۔



سوال نمبر ۱۰ میں دیے ہوئے اشعار کی جماعت میں بلند خوانی کروائیں۔ تلفظ کی درستی، آہنگ اور لے کے لیے بچوں کی رہنمائی کریں۔ ”کچھ نیا لکھیں“ کے تحت

منظر نگاری کے لیے بچوں کی رہنمائی کریں۔



حضرت سیدہ فاطمہ الزہراء رضی اللہ تعالیٰ عنہا

حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- اردو میں سنی گئی حُفّت کو کا مفہوم سمجھ کر یاد رکھ سکیں۔
- ایک منٹ میں کم از کم ۸۰ الفاظ درست پڑھ سکیں۔
- محاوروں کو جملوں میں استعمال کر سکیں۔
- بچوں کی تقریبات میں میزبان / کمپیئر کے فرائض انجام دے سکیں۔
- عبارت پڑھ کر اس کے خاص خاص نکات تحریر کر سکیں۔
- خطبہ، تقریر، ہدایات وغیرہ پڑھ کر سمجھ سکیں اور پیغام دوسروں تک پہنچا سکیں۔
- تقریر کے مراحل (آغاز، عروج اور اختتام) کا خیال رکھ سکیں۔

سوچیں اور بتائیں

- حضرت سیدہ فاطمہ رضی اللہ تعالیٰ عنہا کون تھیں؟
- دو ایسی خواتین کے نام بتائیں جنہوں نے کوئی بڑا کام کر کے نام پیدا کیا ہو۔

کیا آپ جانتے ہیں؟

- خاتونِ جنت حضرت سیدہ فاطمہ الزہراء رضی اللہ تعالیٰ عنہا کو ”بتول“، ”طیبہ“ اور ”طاہرہ“ کے نام سے بھی جانا جاتا ہے۔

تدریسی عمل کو مؤثر بنانے کے لیے سبق کے ”حاصلاتِ تعلم“ دیے جا رہے ہیں جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”نظہریں اور بتائیں“ کے سوالات متن پڑھانے کے دوران میں بچوں سے پوچھیں۔



”کیا آپ جانتے ہیں؟“ میں دی گئی اضافی معلومات بھی بچوں کو موقع محل کے مطابق دی جائیں۔

حضرت سیدہ فاطمہ الزہرا رضی اللہ تعالیٰ عنہا

تَلَفُّظُ سَيَكُونُ



جَنَّتُ الْبَقِيعِ

سَرْدَارِ

رَاحَتِ

عِبَادَتِ

بِچَپَنِ

قِيَامَتِ

قُدْرَتِ

حضرت سیدہ فاطمہ رضی اللہ تعالیٰ عنہا پیارے نبی حضرت محمد رسول اللہ ﷺ کی چہیتی بیٹی تھیں۔ آپ کی والدہ ماجدہ اُمّ المؤمنین حضرت خدیجہ الکبریٰ رضی اللہ تعالیٰ عنہا تھیں۔ حضرت سیدہ فاطمہ رضی اللہ تعالیٰ عنہا بچپن ہی سے نہایت ذہین تھیں۔ اُمّ المؤمنین حضرت خدیجہ الکبریٰ رضی اللہ تعالیٰ عنہا اپنی پیاری بیٹی سیدہ فاطمہ رضی اللہ تعالیٰ عنہا کی تعلیم و تربیت پر بہت توجہ دیتی تھیں۔ حضرت خدیجہ رضی اللہ تعالیٰ عنہا کی وفات کے بعد آپ ﷺ نے خود حضرت سیدہ فاطمہ رضی اللہ تعالیٰ عنہا کی تربیت کی۔ اس وجہ سے نیکی اور پاکیزگی اُن کی طبیعت کا حصہ بن گئی تھی۔ آپ رضی اللہ تعالیٰ عنہا دن رات اللہ تعالیٰ کی عبادت کرتیں۔ سادہ زندگی گزارتیں۔ گھر کا سارا کام خود کرتیں اور ہر حال میں خوش رہتیں۔

حضرت سیدہ فاطمہ رضی اللہ تعالیٰ عنہا کو آپ ﷺ سے بے پناہ محبت تھی۔ مُشرکین، آپ ﷺ کو تکلیفیں پہنچاتے۔ ایسے حالات میں حضرت سیدہ فاطمہ رضی اللہ تعالیٰ عنہا آپ ﷺ کو تسلی دیا کرتیں۔



حضرت سیدہ فاطمہ رضی اللہ تعالیٰ عنہا کی شادی پیارے نبی حضرت محمد رسول اللہ ﷺ کے چچا زاد بھائی اور مسلمانوں کے چوتھے خلیفہ حضرت علی رضی اللہ تعالیٰ عنہ سے ہوئی تھی۔ آپ ﷺ نے خود آپ رضی اللہ تعالیٰ عنہا کا نکاح پڑھایا۔ حضرت امام حسن اور حضرت امام حسین رضی اللہ تعالیٰ عنہم حضرت سیدہ فاطمہ رضی اللہ تعالیٰ عنہا کے بیٹے ہیں۔

بچوں سے سبق کی خواندگی تلفظ کے ساتھ کروائیں۔ مشکل الفاظ کا درست تلفظ اور مفہوم بتائیں۔

نوٹ: اس سبق کی تیاری میں ”سیرۃ فاطمہ الزہرا رضی اللہ تعالیٰ عنہا، از طالب الہامی“ سے استفادہ کیا گیا ہے۔



حضرت سیدہ فاطمہ رضی اللہ تعالیٰ عنہا سے آپ عائشہؓ کی محبت کا اندازہ اس بات سے لگایا جاسکتا ہے کہ جب کبھی حضرت سیدہ فاطمہ

ٹھہریں اور بتائیں

- مشرکین آپ عائشہؓ کو کس طرح کی تکلیفیں دیتے تھے؟
- حضرت سیدہ فاطمہ رضی اللہ تعالیٰ عنہا کے بیٹوں کے نام بتائیں۔

رضی اللہ عنہا آپ عائشہؓ کی خدمت میں حاضر ہوتیں تو آپ عائشہؓ کھڑے ہو کر ان کا استقبال کرتے۔ آپ عائشہؓ سفر سے واپس آتے تو سب سے پہلے حضرت سیدہ فاطمہ رضی اللہ تعالیٰ عنہا سے ملتے۔ ایک موقع پر آپ عائشہؓ نے فرمایا: ”جس شخص سے فاطمہ (رضی اللہ تعالیٰ عنہا) ناراض ہوگی، اللہ اُس سے راضی نہ ہوگا۔ فاطمہ (رضی اللہ تعالیٰ عنہا) مجھ سے ہے، جو شخص اُسے تکلیف پہنچائے گا، وہ مجھے تکلیف پہنچائے گا اور جو شخص اُسے راحت پہنچائے گا، وہ مجھے راحت پہنچائے گا۔“

آپ عائشہؓ کو جیسے اپنی بیٹی سے محبت تھی ویسے ہی اپنے نو اسوں حضرت امام حسن اور حضرت امام حسین رضی اللہ تعالیٰ عنہم سے بھی پیار تھا۔ آپ عائشہؓ انھیں اکثر اپنے کندھوں پر اٹھالیا کرتے تھے۔ رسول اللہ عائشہؓ جب سخت بیمار ہوئے تو آپ عائشہؓ نے حضرت سیدہ فاطمہ رضی اللہ تعالیٰ عنہا کو قریب بٹا کر کان میں کوئی بات کہی۔ وہ رونے لگیں۔ پھر دوبارہ کان میں کچھ کہا تو وہ ہنس پڑیں۔ آپ عائشہؓ کی رحلت کے بعد اُمّ المؤمنین حضرت عائشہ صدیقہ رضی اللہ تعالیٰ عنہا نے حضرت سیدہ فاطمہ رضی اللہ تعالیٰ عنہا سے پہلے رونے اور پھر ہنسنے کی وجہ پوچھی تو آپ رضی اللہ تعالیٰ عنہا کہنے لگیں: پہلی بار ابا جان نے فرمایا کہ میں اس مرض میں تم سے جدا ہونے والا ہوں۔ یہ سن کر میں رونے لگی تو آپ عائشہؓ نے فرمایا: فاطمہ! خاندان میں سب سے پہلے تم میرے پاس آ کر مجھ سے ملو گی اور تم جنت کی عودتوں کی سردار ہو گی۔ اس بات سے مجھے خوشی ہوئی اور میں ہنسنے لگی۔ آپ عائشہؓ کی جدائی کا سب سے زیادہ صدمہ حضرت سیدہ فاطمہ الزہراء رضی اللہ تعالیٰ عنہا کو ہوا اور وہ ہر وقت غمگین رہنے لگیں۔ آپ عائشہؓ کی رحلت کے کچھ عرصے بعد آپ رضی اللہ تعالیٰ عنہا نے وفات پائی۔ اس طرح آپ رضی اللہ تعالیٰ عنہا سب سے پہلے آپ عائشہؓ سے جا ملیں اور آپ عائشہؓ کی فرمائی ہوئی بات پوری ہو گئی۔ آپ رضی اللہ تعالیٰ عنہا کو جنت البقیع نامی قبرستان میں دفن کیا گیا۔

ہم نے سیکھا

- آپ عائشہؓ کو اپنی بیٹی حضرت سیدہ فاطمہ رضی اللہ تعالیٰ عنہا سے بے پناہ محبت تھی۔
- حضرت سیدہ فاطمہ رضی اللہ تعالیٰ عنہا حضرت علی رضی اللہ تعالیٰ عنہ کی رفیقہ حیات تھیں۔
- حضرت سیدہ فاطمہ رضی اللہ تعالیٰ عنہا حضرت امام حسن اور حضرت امام حسین رضی اللہ تعالیٰ عنہم کی والدہ ہیں۔
- حضرت سیدہ فاطمہ رضی اللہ تعالیٰ عنہا نہایت نیک، عبادت گزار اور ہر حال میں صبر و شکر کرنے والی تھیں۔

بچوں کو سبق کے اہم نکات سمجھائیں۔



مشق

۱۔ ان الفاظ کے معانی سمجھیں اور جملے بنائیں۔



الفاظ	معانی	الفاظ	معانی
قدرت	طاقت، قوت، اختیار	جنت البقیع	مدینہ منورہ کا قبرستان جس میں صحابہ کرامؓ اور صحابیاتؓ کی قبریں ہیں۔
قیامت	وہ خاص دن جب اللہ تعالیٰ کے حکم سے مردے زندہ ہو کر اٹھ کھڑے ہوں گے، مرنے کے بعد حساب کتاب کا دن۔	چہیتی	پیاری، لاڈلی
راحت	آرام، سکھ	عبادت	اللہ تعالیٰ کی بندگی

آپ نے کیا سمجھا؟



۲۔ سبق کے مطابق خالی جگہیں پُر کر کے جملے مکمل کریں۔

- (الف) حضرت سیدہ فاطمہ رضی اللہ تعالیٰ عنہا، آپ عائشہؓ کی چہیتی تھیں۔
- (ب) حضرت سیدہ فاطمہ رضی اللہ تعالیٰ عنہا کی شادی سے ہوئی۔
- (ج) حضرت سیدہ فاطمہ رضی اللہ تعالیٰ عنہا کا نکاح نے پڑھایا۔
- (د) آپ عائشہؓ سفر پر جاتے تو سب سے پہلے سے ملتے۔
- (ه) آپ عائشہؓ حضرت سیدہ فاطمہ رضی اللہ تعالیٰ عنہا کا استقبال ہو کر کرتے۔

سرگرمی نمبر ۱ کے لیے بچوں کو یہ الفاظ سبق سے تلاش کرنے اور ان کے معانی سمجھنے کی ہدایت دیں۔ سچے معانی خود سمجھ کر جملوں میں استعمال کریں۔
سوال نمبر ۲ کے لیے بچوں کو سبق کا اعادہ کرنے کی ہدایت دیں پھر خالی جگہیں پُر کر کے جملے مکمل کروائیں۔



۳۔ دیے ہوئے سوالوں کے جواب لکھیں۔

- (الف) آپ عائشہؓ حضرت سیدہ فاطمہ رضی اللہ تعالیٰ عنہا کا استقبال کیسے کرتے تھے؟
- (ب) آپ عائشہؓ نے اپنی پیاری بیٹی حضرت سیدہ فاطمہ رضی اللہ تعالیٰ عنہا سے اپنی محبت کا اظہار کن الفاظ میں کیا؟
- (ج) آپ عائشہؓ نے حضرت سیدہ فاطمہ رضی اللہ تعالیٰ عنہا کے کان میں کیا بات کہی؟
- (د) حضرت سیدہ فاطمہ رضی اللہ تعالیٰ عنہا کہاں دفن ہوئیں؟

(۵) حضرت سیدہ فاطمہ رضی اللہ تعالیٰ عنہا کے مقام اور مرتبے کے حوالے سے دو جملے لکھیں۔

۴۔ کسی اور صحابیہ کی زندگی کے بارے میں پڑھیں اور مل کر ان کے بارے میں تبادلہ خیال کریں۔

۵۔ دیے ہوئے الفاظ کے متضاد معنی میں سے تلاش کر کے لکھیں۔

لفظ	جنگ	غم	عزت	محبت	زندہ
متضاد					



سوال نمبر ۳ کے سوالات پہلے زبانی پوچھیں بعد میں کاپی پر لکھوائیں۔
سوال نمبر ۴ کے لیے ہدایت دیں کہ انہری سے تاریخ اسلام کی نام و صحابیات کے کارناموں پر مشتمل کوئی کتاب حاصل کریں اور ان میں سے کسی ایک صحابیہ کے حالات زندگی اور کارنامے جماعت میں ساتھیوں کو سنائیں اور آپس میں گفتگو کریں۔
سوال نمبر ۵ کے تحت دیے ہوئے الفاظ کے متضاد معنی میں تلاش کروائیں۔

س	ت	ح	ا	خ
و	د	ر	م	و
ش	ن	ف	ر	ت
ی	ذ	ل	ت	ب

۶۔ دیے ہوئے محاوروں کی مدد سے جملے لکھیں۔

نقش قدم پر چلنا	چرچا ہونا	چہل پہل ہونا	دنگ رہ جانا	آسمان سے باتیں کرنا
-----------------	-----------	--------------	-------------	---------------------



سوال نمبر ۶ کی سرگرمی کا مقصد بچوں کو محاورات کے مفہوم سے آشنا کروانا اور جملوں میں ان کا استعمال سکھانا ہے۔

- ✿ عرفان کی سچائی کا ہر طرف _____ ہے۔
- ✿ میلے میں خوب _____ تھی۔
- ✿ مری کے پہاڑوں کی چوٹیاں _____ کرتی ہیں۔
- ✿ ہمیشہ نیک لوگوں کے _____ چاہیے۔
- ✿ مینار پاکستان کی بلندی دیکھ کر عقل _____ ہے۔



۷۔ دیا ہوا پیرا گراف درست تلفظ اور روانی کے ساتھ پڑھیں اور نیچے دیے ہوئے سوالوں کے جواب بتائیں۔ (زبانی)

حضرت سمیہ رضی اللہ تعالیٰ عنہا اسلام قبول کرنے والے اولین افراد میں شامل ہیں۔ آپ رضی اللہ تعالیٰ عنہا کا شمار مکہ مکرمہ کے ان سات افراد میں ہوتا ہے جنہوں نے ابتدائی میں اسلام قبول کر لیا تھا۔ آپ رضی اللہ تعالیٰ عنہا نے اسلام کی راہ میں بہت سی تکلیفوں کا سامنا کیا۔ آپ رضی اللہ تعالیٰ عنہا جسمانی طور پر کمزور اور ضعیف تھیں، لیکن آپ رضی اللہ تعالیٰ عنہا کا ایمان انتہائی مضبوط تھا۔ مشرکین آپ رضی اللہ تعالیٰ عنہا کو لوہے کی زرہ پہنا کر مکہ مکرمہ کی سخت دھوپ میں کھڑا کر دیتے تاکہ لوہے کی زرہ سورج کی تپش سے گرم ہو کر آپ رضی اللہ تعالیٰ عنہا کے لیے زیادہ تکلیف کا باعث بنے اور آپ رضی اللہ تعالیٰ عنہا کو چھوڑ دیں، مگر یہ تکلیفیں آپ رضی اللہ تعالیٰ عنہا کے ایمان کو کمزور نہ کر سکیں۔ ایک دن ابو جہل نے آپ رضی اللہ تعالیٰ عنہا کو زور سے برچھی ماری جس سے آپ رضی اللہ تعالیٰ عنہا شہید ہو گئیں۔ اس طرح آپ رضی اللہ تعالیٰ عنہا کو اسلام کی خاطر شہید ہونے والی سب سے پہلی خاتون کا اعزاز حاصل ہوا۔

سوالات

(الف) مشرکین حضرت سمیہ رضی اللہ تعالیٰ عنہا پر کیوں ظلم کرتے تھے؟

(ب) حضرت سمیہ رضی اللہ تعالیٰ عنہا کی شہادت کیسے ہوئی؟

(ج) حضرت سمیہ رضی اللہ تعالیٰ عنہا کو کون سا اعزاز حاصل ہوا؟

کچھ نیا لکھیں



۸۔ خدمتِ خلق کے موضوع پر تین پیرا گراف پر مشتمل کوئی کہانی لکھیں۔

آؤ کریں کام



۹۔ ماور ملت ”فاطمہ جناح“ کی زندگی پر تقریری مقابلے کا انعقاد کریں۔

سرگرمی نمبر ۷ کے لیے بچوں سے زبانی سوالات پوچھیں۔

سرگرمی نمبر ۹ کے لیے دو سے تین منٹ کی تقریر کروائیں۔ تقریر کے آغاز، عروج اور اختتام کے بارے میں بچوں کی رہنمائی کریں۔ تقریری مقابلے اور کمپیئر کے

فرائض ادا کرنے میں بچوں کی بھرپور رہنمائی کریں۔



حاصلاتِ تعلم

اس سبق کی تکمیل کے بعد آپ اس قابل ہو جائیں گے کہ:

- نظم کو نثر کے خاص خاص نکات بیان کر سکیں۔
- اردو میں اشعار اور نظمیوں لے اور آہنگ کے ساتھ سنا سکیں۔
- نظم کا مفہوم سمجھتے ہوئے لے اور آہنگ کے ساتھ پڑھ سکیں۔
- مترادف اور متضاد کے فرق کو سمجھ سکیں۔
- مکالمہ لکھ سکیں۔
- سادہ جملوں کو زمانہ ماضی، حال اور مستقبل کے لحاظ سے تبدیل کر سکیں۔

سوچیں اور بتائیں

- گرمی کا موسم کن مہینوں پر مشتمل ہوتا ہے؟
- گرمی کے موسم کے تین پھلوں کے نام بتائیں۔

کیا آپ جانتے ہیں؟

- دنیا میں ایسا خطہ بھی ہے جہاں سارا سال برف جمی رہتی ہے۔ اس خطے کا نام ”انٹارکٹیکا“ ہے۔

تدریسی عمل کو موثر بنانے کے لیے سبق کے ”حاصلاتِ تعلم“ دیکھ کر چار سوچیں جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔

”کیا آپ جانتے ہیں؟“ میں دی گئی اضافی معلومات بھی بچوں کو موقعِ عمل کے مطابق دی جائیں۔



گرمی

تلفظ سیکھیں



لُو دُو بھر ککڑی چھٹی تڑکے کھیرے جسم غلہ زحمت رحمت

گرمی کا ہے زمانہ تم دھوپ میں نہ جانا
آتا ہے یوں پسینا دُو بھر ہوا ہے جینا
دوپہر کو نہ نکلو لُو لگ نہ جائے تم کو
باہر جو گھر سے نکلو پانی بہت سا پی لو

گرمی اگر ہوئی بھی گرمی اگر ہوئی بھی
آئس کریم کھاؤ شربت پیو پلاؤ
ککڑی بھی آرہی ہے مخلوق کھا رہی ہے
ہانوں میں آم آئے سب نے خوشی سے کھائے
دیکھو بہت سے لڑکے چھٹی کے روز تڑکے

ٹھہریں اور بتائیں

• لُو سے بچنے کا کیا طریقہ ہے؟



بچوں کو یہ نظم پہلے خود درست تلفظ سے پڑھ کر سنائیں۔ بعد ازاں بچوں سے سنیں اور تلفظ تلفظ کی اصلاح کریں۔





نہروں پہ جارہے ہیں جا کر نہا رہے ہیں
 کھیرے اڑا رہے ہیں تربوز کھا رہے ہیں
 تم بھی چلو نہانے مر جائیں گرمی دانے
 پیڑوں پہ سب پرندے بیٹھے ہوئے ہیں چھپ کے
 جو دھوپ گرمیوں کی ہے جسم کو جلاتی
 یہ کام بھی ہے آتی غلّہ بھی ہے پکاتی
 دیتی ہے گرچہ زحمت پر ہے خدا کی رحمت
 (عنایت علی خان)

ہم نے سیکھا



- گرمی کے موسم میں دوپہر کے وقت لو لگنے کا خطرہ ہوتا ہے، اس لیے بلا ضرورت گھر سے نہیں نکلنا چاہیے۔
- پانی زیادہ پینا چاہیے۔ اسی طرح موسم کے پھل اور سبزیوں کا استعمال کرنا چاہیے۔
- دھوپ اور گرمی سے اگرچہ ہم تنگ ہوتے ہیں لیکن اسی دھوپ کی وجہ سے پھل اور اناج پکتے ہیں۔

مشق

نئے الفاظ



۱۔ دیے ہوئے الفاظ کے معانی سمجھیں۔

معانی	الفاظ	معانی	الفاظ
گرم ہوا	وُ	زندگی	چینا
تکلیف	زحمت	مشکل	دوبھر
صبح سویرے	ترکے	اناج	غلّہ
پیدا کیا گیا، خلقت، دنیا	مخلوق	مہربانی، بخشش، عنایت	رحمت

”ہم نے سیکھا“ کے عنوان سے بچوں کو نظم کے اہم نکات سمجھائیں۔ اہم الفاظ کے معانی سمجھائیں۔



۲۔ دی گئی مثال کے مطابق مصرعے ملا کر شعر مکمل کریں۔



مخلوق کھا رہی ہیں	دوپہر کو نہ نکلو
جا کر نہا رہے ہیں	باہر جو گھر سے نکلو
لو لگ نہ جائے تم کو	گکڑی بھی آرہی ہے
بیٹھے ہوئے ہیں چھپ کے	نہروں پہ جا رہے ہیں
پانی بہت سا پی لو	پیڑوں پہ سب پرندے

۳۔ دیئے ہوئے سوالوں کے جواب لکھیں۔



گرمی کے موسم میں انسان کو کن مشکلات کا سامنا کرنا پڑتا ہے؟

(الف)

گرمی کے موسم میں کون کون سی سبزیاں اور پھل آتے ہیں؟

(ب)

گرمی کے موسم کے کیا فائدے ہیں؟

(ج)

آپ کو گرمی کا موسم کیسا لگتا ہے؟

(د)

آپ گرمی کے موسم میں کھانے پینے کی کون کون سی چیزیں پسند کرتے ہیں؟

(ه)

مل کر کریں بات



۴۔ چاروں موسموں (گرمی، سردی، بہار اور خزاں) کی خصوصیات پر آپس میں بات چیت کریں۔

سوال نمبر ۲ میں اشعار مکمل کروائیں۔ سرگرمی کے سوالات پہلے بچوں سے زبانی پوچھیں بعد ازاں کاپی میں لکھوائیں۔

”مل کر کریں بات“ کے تحت بچوں سے گفت گو کروائیں۔ بچوں کو باہمی گفت گو کے آداب بتائیں۔ مثلاً: گفت گو کے لیے درست معلومات حاصل کرنی چاہئیں۔ اپنی باری پر بات کرنی چاہیے۔ بات مختصر، موضوع سے متعلق اور مکمل ہو۔ آواز مناسب ہو، نہ زیادہ اونچی اور نہ بہت کم کہ سنائی ہی نہ دے۔ دوسروں کی درست بات ماننی چاہیے اور اختلاف رائے کو برداشت کرنا چاہیے۔



لفظوں کا کھیل



۵۔ ہر لفظ کے سامنے تین لفظ ہیں۔ ان میں جو متضاد ہو، اس پر (✓) کا نشان لگائیں۔

رحمت	خدمت	زحمت	تکلیف
دھوپ	بادل	سردی	چھاووں
خوشی	ناخوشی	مزاح	دکھ
آزاد	غلام	فوجی	عام آدمی
جینا	انسان	مرنا	سونا

قواعد سیکھیں



۶۔ مثال کے مطابق دیے ہوئے جملے زمانے کے مطابق تبدیل کر کے دوبارہ لکھیں۔

بہار میں رنگ برنگے پھول کھلتے ہیں۔

مثال

بہار میں رنگ برنگے پھول کھلے تھے۔

فعل ماضی

بہار میں رنگ برنگے پھول کھلیں گے۔

فعل مستقبل

جویریہ کھانا کھاتی ہے۔

فعل ماضی: _____

فعل مستقبل: _____

علی پڑھتا ہے۔

فعل ماضی: _____

فعل مستقبل: _____

لڑکے کھیلتے ہیں۔

فعل ماضی: _____

فعل مستقبل: _____

زارا کام کرتی ہے۔

فعل ماضی: _____

فعل مستقبل: _____

”قواعد سیکھیں“ کے تحت دیے ہوئے جملوں کے علاوہ دیگر جملے دے کر زمانے کے مطابق تبدیل کرنے کی چوں سے مشق کروائیں۔



۷۔ ”بے، پُر، خوش“ سے خالی جگہ پُر کر کے جملے مکمل کریں۔

(الف) اللہ تعالیٰ نے کوئی بھی چیز _____ کار پیدا نہیں کی ہے۔ (ب) دانش بہت _____ اخلاق طالب علم ہے۔

(ج) _____ مزاج انسان کے دوست زیادہ ہوتے ہیں۔ (د) رابعہ اپنی خالہ کے گھر جانے کے لیے بہت _____ جوش تھی۔

(ه) دانیال کے گاؤں کا راستہ بڑا ہی _____ خطر ہے۔

۸۔ درج ذیل جملوں کو درست کر کے کاپی میں لکھیں۔

- میں نے خواب دیکھی۔
- اس کا اردو کمزور ہے۔
- اس کی ناک چھوٹا ہے۔
- باغ میں ہر اہر اگھا س ہے۔
- میرے سر میں درد ہو رہی ہے۔



۹۔ درج ذیل اشعار لے اور آہنگ کے ساتھ پڑھیں اور عنوان تجویز کریں۔

عَجَب ٹھنڈی ٹھنڈی ہوا چل رہی ہے یہ گرمی میں پتکھے ہمیں جھل رہی ہے
ہے انسان حیوان کی جان اسی سے پھلوں اور پھولوں کی سب شان اسی سے
ہوا ہی نہ ہوتی تو پھر کیا دھرا تھا ادھر سانس حرکتا ادھر دم فنا تھا
ہمارے لیے اور باغوں میں جا کر یہ لائی ہے پھولوں کی خوشبو اڑا کر
سمندر سے آئی تو سوغات لائی مٹانے کو گرمی کے برسات لائی

(شفیع الدین نیر)

کچھ نیا لکھیں ۱۰۔ ”ماحولیاتی آلودگی“ کے موضوع پر دو دوستوں کے درمیان مکالمہ لکھیں۔



آؤ کریں کام ۱۱۔ ایک چارٹ پر دنیا کے گرم اور سرد علاقوں کے نام الگ الگ لکھیں۔



”پڑھیں“ کے ذیل میں دیے ہوئے اشعار لے اور آہنگ سے پڑھو انہیں۔ ”کچھ نیا لکھیں“ کے تحت مکالمہ لکھنے میں بچوں کی رہنمائی کریں۔ ”آؤ کریں کام“ میں دیے ہوئے کام کا مقصد بچوں کو عالمی تصویر بنانا جس میں انٹرنیٹ، گلوب یا نقشے کی مدد سے بچوں کی رہنمائی کریں۔



باتیں دانائی کی

حاصلاتِ تعلم

اس سبق کی تکمیل کے بعد آپ اس قابل ہو جائیں گے کہ:

- عبارت کا مقصد سمجھتے ہوئے درست تلفظ کے ساتھ روانی سے پڑھ سکیں۔
- تذکیر و تانیث (جان دار اور بے جان) کے مطابق افعال کا جملوں میں استعمال کر سکیں۔
- مترادف اور متضاد کے فرق کو سمجھ سکیں۔
- اسم صفت کی پہچان کر سکیں۔
- کہانی کے اجزا (آغاز، عروج، اختتام اور نتیجے) کو مد نظر رکھتے ہوئے کہانی تحریر کر سکیں۔
- اپنے سکول اور محلے کی لائبریری سے اپنی دل چسپی کی کتابیں، رسالے وغیرہ لے کر ان کا مطالعہ کر سکیں۔
- کسی بھی واقعے یا کہانی کو اپنے لفظوں میں بیان کر سکیں۔
- اپنے مسائل گھر / سکول، محلے وغیرہ میں پیش آنے والے ناپسندیدہ واقعات / حرکت / اشارہ / ترغیب یا لالچ وغیرہ کے بارے میں والدین اور اساتذہ کو بلا جھجک بتا سکیں۔

سوچیں اور بتائیں

- آپ کو علم یا دولت میں سے کیا حاصل کرنے کا شوق ہے اور کیوں؟
- کیا کبھی کسی کو مصیبت میں دیکھ کر آپ نے اس کی مدد کی ہے؟

کیا آپ جانتے ہیں؟

- اس سبق میں موجود حکایات شیخ سعدی رحمۃ اللہ علیہ نے لکھی ہیں۔ شیخ سعدی رحمۃ اللہ علیہ ایران کے شہر شیراز کے رہنے والے تھے۔ ان کا اصل نام شرف الدین تھا۔ انھوں نے بوستان اور گلستان کے نام سے فارسی زبان میں دو کتابیں لکھی ہیں۔ ان کتابوں کا اردو ترجمہ بھی مل جاتا ہے۔

تدریسی عمل کو موثر بنانے کے لیے سبق کے 'حاصلاتِ تعلم' دیے جا رہے ہیں جو اساتذہ کے لیے معاون ثابت ہوں گے۔ سبق کا متن پڑھانے سے قبل 'سوچیں اور بتائیں' کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ 'نظمیں اور بتائیں' کے سوالات متن پڑھانے کے دوران میں بچوں سے پوچھیں۔ 'کیا آپ جانتے ہیں؟' میں دی گئی اضافی معلومات بھی بچوں کو موقع محل کے مطابق دی جائیں۔



باتیں دانائی کی

تلفظ سیکھیں



خزائچی

حجارت

دھڑ

معدور

گلہ

احسان

دسترخوان

گٹھا

سخی

۱۔ محنت



ٹھہریں اور بتائیں

• حاتم طائی نے لکڑہارے سے کیا بات کی تھی؟

حاتم طائی عرب کا مشہور سخی انسان تھا۔ ایک دن اس نے چالیس اونٹ ذبح کیے اور بہت سارے لوگوں کو کھانے کی دعوت دی۔ کھانا شروع ہونے سے پہلے وہ کسی کام کی غرض سے جنگل میں گیا۔ وہاں اس کی نظر ایک لکڑہارے پر پڑی جو لکڑیوں کا گٹھا باندھ رہا تھا تاکہ اسے بیچ کر روزی کمائے۔ حاتم طائی نے اس سے کہا: ”آج بہت سارے لوگ حاتم کے دسترخوان پر جمع ہیں۔ تم بھی جاؤ اور حاتم کے مہمان بنو۔“ لکڑہارے نے کہا: ”جو شخص اپنی محنت سے روٹی کھاتا ہے، وہ حاتم طائی کا احسان نہیں اٹھاتا۔“

۲۔ شکر

شیخ سعدی رحمۃ اللہ علیہ کہتے ہیں کہ میں حصول علم کے لیے شیراز سے بغداد پیدل جا رہا تھا۔ پیدل چلتے چلتے میرا جوتا گھس کر ٹوٹ گیا۔ میرے لیے اس کو پہننا ممکن نہ رہا۔ میرے پاس نئے جوتے خریدنے کے پیسے بھی نہ تھے۔ ننگے پاؤں چلتے چلتے میرے پاؤں زخمی ہو گئے۔ تھک کر میں ایک جگہ بیٹھ گیا اور دل ہی دل میں اللہ تعالیٰ سے گلہ کرنے لگا کہ اے اللہ تعالیٰ! اگر تُو نے مجھے رقم دی ہوتی تو میں یوں پیدل سفر نہ کرتا، نہ میرا جوتا ٹوٹتا، نہ میرے پاؤں زخمی ہوتے اور نہ مجھے یہ



تکلیف برداشت کرنی پڑتی۔ ابھی میں یہی سوچ رہا تھا کہ مجھے ایک معدور شخص دکھائی دیا جس کے دونوں پاؤں ہی نہیں تھے۔ وہ اپنے دھڑ کی مدد سے زمین پر بیٹھ کر خود کو گھسیٹ رہا تھا۔ میں نے یہ منظر دیکھا تو اللہ تعالیٰ سے معافی مانگی اور اللہ تعالیٰ کا شکر ادا کیا کہ میرے دونوں پاؤں

سلامت ہیں، میں کھڑا بھی ہو سکتا ہوں، چل پھر بھی سکتا ہوں، کام بھی کر سکتا ہوں۔ کیا ہوا جو میرے پاس رقم نہیں، سواری نہیں یا جوتے نہیں۔ اس خیال کے ساتھ ہی میں نے دوبارہ اپنے سفر کا آغاز کیا۔

۳۔ علم و دولت



مصر میں دو بھائی رہتے تھے۔ ایک کو علم حاصل کرنے کا اور دوسرے کو مال و دولت جمع کرنے کا شوق تھا۔ علم کا شوقین عالم بن گیا اور مال کی محبت رکھنے والا شاہی خزانچی بن گیا۔ ایک دن دولت مند بھائی نے اپنے عالم بھائی کو تحارت سے دیکھتے ہوئے کہا: ”ہم تو خزانے کے مالک بن گئے اور تم مفلس ہی رہے۔“ عالم نے جواب دیا: ”بھائی جان! میں تو اس پر اللہ تعالیٰ کا شکر ادا کرتا ہوں کہ اُس نے مجھے پیغمبروں کی میراث (علم) عطا کی ہے، لیکن آپ قارون کی میراث (دولت) پر فخر کر رہے ہیں۔“

ٹھہریں اور بتائیں

- بزرگ نے پہلوان کے بارے میں کیا کہا؟

۴۔ حقیقی طاقت و ر

ایک بزرگ نے ایک پہلوان کو دیکھا جو سخت غصے میں کسی کو برا بھلا کہ رہا تھا۔ بزرگ نے پوچھا: پہلوان کو کیا ہوا؟ لوگوں نے بتایا کہ فلاں شخص نے اسے ناگوار بات کہ دی ہے۔ بزرگ نے فرمایا: ”یہ کم بخت دو چار من کا وزن تو اٹھا لیتا ہے لیکن ایک چھوٹی سی بات برداشت نہیں کر سکتا۔“



ہم نے سیکھا

- محنت کرنے والا انسان کسی کا محتاج نہیں ہوتا۔
- انسان کو ہر حال میں اللہ تعالیٰ کا شکر ادا کرنا چاہیے۔
- علم پیغمبروں کی میراث ہے، اس لیے علم کو دولت پر برتری حاصل ہے۔
- حقیقی طاقت و روہ ہے جس میں صبر اور برداشت کا مادہ ہو۔

سبق پڑھواتے وقت الفاظ کے درست تلفظ اور عبارت میں روانی کا خصوصی خیال رکھیں۔ بچوں سے حکایات کے اخلاقی سبق پر بات چیت کریں۔ روزمرہ کی مثالوں کے ذریعے سے علم حاصل کرنے کی اہمیت پر روشنی ڈالیں۔



مشق

معنی الفاظ



۱۔ ان الفاظ کے معانی سمجھیں اور جملے بنا لیں۔

الفاظ	معانی	الفاظ	معانی
سخی	فیاض، اللہ کی راہ میں خرچ کرنے والا	دھڑ	جسم کا سر سے نچلا حصہ
گٹھا	گھاس یا لکڑی کا بوجھ	سواری	سوار ہونے کی چیز
حصول	حاصل ہونا	خزانچی	خزانے کی حفاظت کرنے والا
معذور	مجبور	گلہ	شکایت
حقارت	نفرت	مُفلس	نادار، غریب

آپ نے کیا سمجھا؟



۲۔ سبق کے مطابق جواب منتخب کر کے خالی جگہ پُر کریں۔

عالم	سخی
شیراز	دِمشق
ہاتھ	پاؤں
علم	دولت

- (الف) حاتم طائی عرب کا سب سے بڑا _____ تھا۔
- (ب) شیخ سعدی حصول علم کے لیے _____ سے بغداد جا رہے تھے۔
- (ج) شیخ سعدی نے اللہ کا شکر ادا کیا کہ دونوں _____ سلامت ہیں۔
- (د) پیغمبروں کی میراث _____ ہے۔

۳۔ دیے ہوئے سوالوں کے جواب لکھیں۔

- (الف) لکڑہارے نے حاتم طائی کو کیا جواب دیا؟
- (ب) معذور شخص کو دیکھ کر شیخ سعدی کو کیا خیال آیا؟
- (ج) بزرگ نے طاقت و راہی کو غصے میں دیکھ کر کیا کہا؟
- (د) دولت مند بھائی نے اپنے عالم بھائی کو حقارت کی نگاہ سے کیوں دیکھا؟

”معنی الفاظ“ کے تحت دیے ہوئے الفاظ کا درست تلفظ اور مفہوم بچوں کو بتائیں۔ بعد ازاں ان الفاظ کے جملے بھی بنوائیں۔ سوال نمبر ۲ اور ۳ کی سرگرمی کروانے سے پہلے بچوں سے سبق کے اہم نکات نہیں تاکہ ان سوالات کے جواب تحریر کرنے میں آسانی رہے۔



- ۴۔ اپنے سکول یا محلے کی لائبریری میں سے حکایات سعدیؒ پر مبنی کوئی کتاب حاصل کریں اور اپنی پسند کی حکایت جماعت میں سنائیں۔
- ۵۔ ایسا واقعہ سنائیں جب آپ کے ساتھ کسی نے کوئی نیکی کی ہو۔ ساتھیوں کو اپنے احساسات سے آگاہ کریں۔

۶۔ اسم اور صفت الگ الگ کر کے صحیح خانوں میں لکھیں۔



لفظوں کا کھیل

بُزْدِلِ جانور	سیدھا راستہ	ٹھنڈا پانی
نیک لڑکی	بہادر لڑکا	سُرخ پھول
اسم صفت	اسم	مثال:
ٹھنڈا	پانی	

سوال نمبر ۵ سے متعلق بچوں سے بات چیت کریں اور ہر بچے کو اظہار خیال کا موقع دیں۔

سوال نمبر ۶ کی سرگرمی کے لیے بچوں کو بتائیں کہ ایسا لفظ جو کسی شخص یا چیز کی اچھائی یا برائی کو ظاہر کرے اسم صفت کہلاتا ہے۔ مثلاً اوپر دیے ہوئے جملوں میں ”ٹھنڈا، سرخ، سیدھا، بہادر، بُزْدِل“ صفت ہیں۔



قواعد سیکھیں



۷۔ دیے ہوئے الفاظ کو اس طرح جملوں میں استعمال کریں کہ ان کی تذکیر و تانیث واضح ہو جائے۔

مثلاً پانی: دریا کا پانی بہت ٹھنڈا ہے۔ کتاب: اُردو کی کتاب بہت دل چسپ ہے۔

سُورج	روشنی	درخت	قلم	زمین
-------	-------	------	-----	------

۸۔ درج ذیل جملوں میں نمایاں الفاظ کے واحد بنا کر جملے دوبارہ لکھیں۔

عادل نے دریا میں مچھلیاں دیکھیں۔

بچے میدان میں کھیل رہے تھے۔

امی نے دسترخوان پر پلیٹیں رکھیں۔

پُل پر سے ریل گاڑیاں گزر رہی ہیں۔

ان جملوں کو غور سے پڑھیں۔

ناصر کے پاس مال و دولت بہت زیادہ ہے۔

فوزیہ کی قابلیت میں شک و شبہ کی کوئی بات نہیں۔

ابراہیم نادار اور مفلس لوگوں کی مدد کرتا ہے۔

اُوپر دیے ہوئے ہر جملے میں نمایاں الفاظ جیسے کہ مال و دولت، شک و شبہ، نادار اور مفلس ایک دوسرے کے مترادف ہیں۔ مترادف الفاظ لکھنے میں مختلف ہوتے ہیں لیکن ان کے معنی یکساں ہوتے ہیں۔ انھیں ہم معنی الفاظ بھی کہا جاتا ہے۔

۹۔ درج ذیل الفاظ کے مترادف لکھیں اور مترادفات کے جملے بھی بنائیں۔

جملے

مترادف

الفاظ

		تُوٹ
		داستان
		حکمت
		تَمَنَّا
		آب



۱۰۔ دیا ہوا پیرا گراف درست تلفظ اور روانی کے ساتھ پڑھیں۔

ایک شکار گاہ میں نوشیرواں عادل کے لیے اس کے ملازم کباب بنا رہے تھے۔ ملازم نمک ساتھ لانا بھول گئے تھے۔ نوشیرواں نے ایک ملازم سے کہا کہ قریبی بستی سے نمک لاؤ، لیکن قیمت ادا کیے بغیر نہ لانا تا کہ غلط رسم نہ پڑ جائے اور بستی برباد نہ ہو جائے۔ ملازم نے عرض کی کہ ایک چنگی بھر نمک لینے سے کیا فرق پڑتا ہے۔ نوشیرواں نے کہا: دنیا میں پہلے ظلم کی بنیاد چھوٹی سی بات پر رکھی جاتی ہے، پھر جو آتا ہے وہ اس میں کچھ نہ کچھ اضافہ کرتا ہے، پھر ظلم اتنا بڑھ جاتا ہے کہ بستیاں برباد ہو جاتی ہیں۔

کچھ نیا لکھیں



۱۱۔ دیے ہوئے ابتدائی جملے سے آغاز کرتے ہوئے کہانی لکھیں۔
ایک دفعہ کا ذکر ہے کہ ایک جھونپڑی میں ایک غریب آدمی رہتا تھا۔

آؤ کریں کام



۱۲۔ ”میں اپنے آپ کو غلط قسم کے لوگوں سے کیسے بچاؤں گا۔“ اس موضوع پر اپنے والد صاحب، بڑے بھائی یا سرپرست سے بات چیت کریں۔ اہم باتیں نکات کی صورت میں لکھیں۔ دوسرے دن اپنے استاد محترم کے پاس جمع کروائیں۔

سوال نمبر ۱۱ کی سرگرمی کروانے سے پہلے بچوں کو بتائیں کہ کسی واقعے کو دل چسپ انداز سے بیان کرنا ”کہانی“ کہلاتا ہے۔ کہانی لکھتے وقت درج ذیل امور کا خاص خیال رکھیں:

- ✳ چھوٹے چھوٹے جملے اور آسان الفاظ کا استعمال کریں۔
- ✳ کہانی میں ترتیب، ربط و تسلسل کا خاص خیال رکھیں۔
- ✳ کہانی کا صنف ماضی میں لکھیں۔
- ✳ کہانی میں اگر کردار آپس میں بات کر رہے ہوں تو مضمون کے مطابق زمانہ استعمال کریں۔
- ✳ کہانی کا انجام پُر اثر اور سبق آموز ہو۔



سوال نمبر ۱۲ کی سرگرمی کے لیے بچوں کو رہنمائی فراہم کریں۔ بچوں سے ان کے لکھے ہوئے نکات جمع کریں۔ پھر ان نکات پر بچوں سے تفصیلی بات کر کے ان کو بتائیں کہ کسی اچھی سے کوئی کہانے کی چیز یا پیسے وغیرہ نہ لیں، ان کے قریب نہ جائیں۔ جسم پر ہاتھ نہ لگانے دیں۔ دوسری حکایت کی بچوں کو املا کروائیں۔ بعد میں ہر سچے کا املا چیک کریں۔ غلطیوں کی اصلاح کریں۔

جائزہ: ۴

سننا/بولنا

۱۔ آپ کو سکول سے گھر جاتے ہوئے راستے میں ایک کتاب ملی ہے۔ آپ اس کا کیا کریں گے؟

پڑھنا

۲۔ دی ہوئی عبارت کو درست تلفظ اور روانی سے پڑھیں اور آخر میں دیے ہوئے سوالوں کے زبانی جواب دیں۔

ایک بادشاہ غلام کے ساتھ کشتی میں بیٹھا تھا۔ غلام نے اس سے پہلے نہ کبھی دریا دیکھا تھا اور نہ کشتی کا سفر کیا تھا۔ اس کے جسم میں کپکپی شروع ہو گئی۔ ڈر کے مارے اس نے رونا دھونا شروع کر دیا۔ اس کے اس رویے پر بادشاہ کو تکلیف ہوئی۔ اسے چپ کرانے کے لیے کوئی تدبیر سمجھ میں نہیں آرہی تھی۔ اس کشتی میں ایک دانا آدمی بھی بیٹھا تھا۔ اس نے بادشاہ سے کہا کہ اگر آپ حکم دیں تو اسے چپ کروادوں۔ بادشاہ نے کہا کہ بڑی مہربانی ہوگی۔ اس دانا کے اشارے پر ملازموں نے غلام کو دریا میں پھینک دیا۔ جب وہ چند غوطے کھا چکا تو اُسے بالوں سے پکڑ کر کشتی کی طرف لے آئے اور کھینچ کر کشتی میں بٹھا دیا۔ وہ کشتی کے ایک کونے میں چُپ چاپ ڈبک کر بیٹھ گیا۔ بادشاہ کو اس پر بہت حیرت ہوئی۔ دانا سے بادشاہ نے پوچھا کہ اس میں کیا حکمت تھی؟ دانا نے کہا کہ اس نے کبھی ڈوبنے کی تکلیف نہیں اٹھائی تھی اس لیے وہ کشتی کے آرام سے واقف نہیں تھا۔ آرام کی قدر وہی جان سکتا ہے جو مصیبت جھیل چکا ہو۔

سوالات

- (الف) غلام کیوں رونے لگا؟ (ب) دانا آدمی نے بادشاہ سے کیا کہا؟
(ج) دانا آدمی نے غلام کو چپ کرانے کے لیے کیا تدبیر اختیار کی؟ (د) اس حکایت میں ہمارے لیے کیا سبق ہے؟

قواعد

۳۔ دیے ہوئے الفاظ میں سے متضاد کی جوڑیاں بنائیں اور متعلقہ کالم میں لکھیں۔

چھوٹا	آزاد	آسان	غریب	ابتدا	انتہا	مشکل	غلام	بڑا	امیر
الفاظ									
متضاد									

۴۔ دی ہوئی مثال کے مطابق محاوروں کو اُن کے درست معانی سے ملائیں۔

معانی	محاورے
بہت غصے میں ہونا	تکلی باندھنا
بہت شور کرنا	طوطا چشم ہونا
اپنی ہی بات کہے جانا	پانی پانی ہونا
بہت کم ہونا	آپے سے باہر ہونا
بہت شرمندہ ہونا	آسمان سر پر اٹھانا
بے مروت ہونا	اپنا راگ الاپنا
پلک جھپکائے بغیر دیکھنا	آٹے میں نمک کے برابر ہونا

۵۔ دیے ہوئے اشاروں کی مدد سے کہانی لکھیں، نیز اس کا کوئی اچھا سا عنوان اور اخلاقی سبق بھی تحریر کریں۔

لکھنا

ایک چیونٹی کا دریا پر پانی پینے جانا

چیونٹی کا دریا میں گر جانا

ایک فاختہ کا چیونٹی کی مدد کرنا

شکاری کا فاختہ پر نشانہ باندھنا

چیونٹی کا شکاری کے پاؤں پر کاٹنا

فاختہ کی جان بچ جانا۔

اخلاقی سبق:

کھائی گئی مہارتوں اور تصورات کی جانچ کے لیے بچوں سے دیا گیا جائزہ انفرادی طور پر مکمل کروائیں۔ اسی نمونے پر ششماہی اور سالانہ امتحان کے جائزے مرتب کریں۔
تحریری کام کروانے کے دوران میں بچوں کو باری باری یاد کر جائزے میں دی گئی سننے، بولنے اور پڑھنے کی سرگرمیاں کروائیں۔



رائے کا احترام

حاصلاتِ تعلّم

اس سبق کی تکمیل کے بعد آپ اس قابل ہو جائیں گے کہ:

- ہدایات یا اعلانات سن کر ان پر عمل کر سکیں۔
- کسی بھی کہانی کو اپنے لفظوں میں بیان کر سکیں۔
- عبارت کا مقصد سمجھتے ہوئے درست تلفظ کے ساتھ روانی سے پڑھ سکیں۔
- عدوی ترتیب (مثلاً اٹھارھواں، اٹھارھویں، اُنیسواں، اُنیسویں) کا فرق سمجھ سکیں۔
- گھر اور سکول میں پیش آنے والے مسائل کا حل اتفاق رائے سے تلاش کریں۔
- اپنے مشاہدات اور خیالات کو مربوط، رواں اور موزوں انداز میں لکھ سکیں۔
- سابقے اور لاحقے کی مدد سے نئے الفاظ بنا سکیں۔

سوچیں اور بتائیں

- آپ کے دوست اگر آپ کی رائے سے اختلاف کریں تو آپ کا رد عمل کیا ہوتا ہے؟

کیا آپ جانتے ہیں؟

- ہمارے پیارے ملک کا سرکاری نام ”اسلامی جمہوریہ پاکستان“ ہے۔

تدریسی عمل کو موثر بنانے کے لیے سبق کے ”حاصلاتِ تعلّم“ دیے جا رہے ہیں جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”تعمیریں اور بتائیں“ کے سوالات متن پڑھانے کے دوران میں بچوں سے پوچھیں۔

”کیا آپ جانتے ہیں؟“ میں دی گئی انسانی معلومات بھی بچوں کو موقع محل کے مطابق دی جائیں۔



رائے کا احترام

تلفظ سیکھیں



نمائندہ

کثرتِ رائے

رؤیتہ

جمہوریہ

صلح

انتخاب

مشورہ

”آج ہم نے ایک نئی بات سنی ہے۔۔۔ بڑے مزے کی بات“

عدنان نے گھر میں داخل ہوتے ہی بڑی خوشی سے امی کو بتایا۔

امی نے پوچھا: کون سی نئی بات؟

عدنان کہنے لگا: ہمارے استاد ظفر علی صاحب نے بتایا کہ کل کلاس کے مانیٹر کا الیکشن ہوگا۔ ندیم اور راشد میں مقابلہ ہوگا۔



امی جان: واہ! یہ تو بہت اچھی بات ہے۔

عدنان: لیکن میرے ذہن میں یہ سوال ہے کہ عادل پہلے سے کلاس کا مانیٹر تھا، اسے ہی رہنے دیتے۔ اگر مانیٹر بدلنا ہی تھا تو کسی اور کو مقرر کرتے۔

الیکشن کی ضرورت آخر کیوں پیش آئی؟

امی جان: بیٹا! ہمارے پیارے نبی حضرت محمد رسول اللہ ﷺ

کافر مان ہے کہ ہر کام باہمی مشورے سے کیا کرو۔ کلاس کے الیکشن کا

مقصد بھی یہی ہے کہ مانیٹر کے انتخاب میں سب کی رائے لی جائے۔ اسی

طرح کوئی اچھا طالب علم پوری کلاس کا نمائندہ بنے۔

عدنان: امی جان! ہمارے استاد صاحب نے تو کہا تھا کہ آپ ووٹ دیں گے۔

امی جان: بیٹا! استاد صاحب نے درست کہا ہے۔ ووٹ حقیقت میں رائے اور مشورہ ہی تو ہے۔

عدنان: امی جان! میں کس کو ووٹ دوں؟

کٹھریں اور بتائیں

- الیکشن کیوں کروائے جاتے ہیں؟
- ووٹ حقیقت میں کیا ہے؟

امی: بیٹا! آپ جس کو بھی ووٹ دیں اس میں چند خوبیاں ہونی چاہئیں۔ پہلی بات یہ ہے کہ جس کام کے لیے اس کو ووٹ دیا جاتا ہے وہ اس کا اہل ہو۔ دوسری بات یہ ہے کہ وہ دیانت دار ہو اور لوگوں کے ساتھ ہمدردی رکھتا ہو۔

عدنان: امی! میں تو راشد کو ووٹ دوں گا۔ وہ بہت اچھا لڑکا ہے۔ وہ سچ بولتا ہے۔ کسی کو تنگ نہیں کرتا اور ہر لڑکے کی مدد کرتا ہے۔ جب دو لڑکے آپس میں لڑ پڑیں تو وہ دونوں میں صلح کرا دیتا ہے اور ان کو کہتا ہے کہ ہمیں لڑنا نہیں چاہیے، ہم آپس میں بھائی بھائی ہیں۔

امی جان: شاباش بیٹا! آپ جس کو موزوں سمجھتے ہیں اسی کو ووٹ دیں اور دوسرے طلبہ کو بھی اُس کی اچھائی کی وجہ سے اُسے ووٹ دینے کے لیے

سبق کی خواندگی کے دوران میں درست تلفظ اور ادائیگی کا خاص خیال رکھیں۔ مشکل الفاظ کا درست تلفظ اور مفہوم بتائیں۔



آماده کریں لیکن یاد رکھیں کہ ہر معاملے میں ہر شخص کی رائے ایک جیسی نہیں ہوتی۔ آپ کے بہترین دوست بھی بہت سے معاملات میں آپ کی رائے سے اختلاف کر سکتے ہیں۔ ہر شخص کو اپنی رائے رکھنے کا حق ہے۔ اگر کسی کی رائے ہماری رائے سے مختلف ہو تو ہمیں اس سے جھگڑا نہیں کرنا چاہیے بلکہ اس کی رائے کو تسلیم کرنا چاہیے۔ اصول یہ ہے کہ آپ اپنی رائے دیں لیکن کثرت رائے سے جو فیصلہ ہو، اسے خوش دلی سے قبول کریں۔ اسی کو ”جمہوری رویہ“ کہتے ہیں۔

عدنان: امی جان! یہ تو بہت اچھی عادت ہے۔



امی جان: جی بیٹا! اس اچھی عادت کو دنیا بھر میں پسند کیا جاتا ہے۔ آپ لوگوں کو بھی یہ اچھی عادت ابھی سے اپنانی چاہیے۔ آپ کے استاد صاحب کلاس کا الیکشن اس لیے کروا رہے ہیں تاکہ آپ لوگ وہ باتیں سیکھ لیں جو آنے والی زندگی میں آپ کے کام آئیں گی۔

عدنان (معصومیت سے): امی جان! کون سی باتیں؟

امی جان: ہمارے ملک کا پورا نام ”اسلامی جمہوریہ پاکستان“ ہے۔ ”جمہوریہ“ اس ملک کو کہتے ہیں جہاں عوام کی اکثریت کے مشورے سے حکومت بنائی

جاتی ہے۔ عوام سے ووٹ کی صورت میں رائے لی جاتی ہے۔ ہمارے ملک پاکستان میں بھی اسی طرح ہوتا ہے، جیسے کل آپ کلاس کے مانیٹر کے انتخاب کے لیے ووٹ دے رہے ہیں۔

عدنان: امی جان! اس کا مطلب یہ ہے کہ ووٹ کی بہت اہمیت ہے۔

امی جان: جی بیٹا! ووٹ کا استعمال ہر فرد کو کرنا چاہیے اور ہمیشہ بہترین نمائندے کو ووٹ دینا چاہیے۔

عدنان (پرجوش انداز): میں ان باتوں پر خود بھی عمل کروں گا اور سکول میں سارے دوستوں کو بھی ان باتوں کی ترغیب دوں گا۔

ہم نے سیکھا



- نمائندے یا لیڈر کا انتخاب سب کی رائے اور مشورے سے ہونا چاہیے۔
- نمائندگی کے لیے اہل اور دیانت دار فرد کے حق میں اپنی رائے دینی چاہیے۔
- دوسروں کی رائے کا احترام کرنا چاہیے۔
- اکثریت کی رائے کو خوش دلی سے قبول کرنا جمہوری رویہ کہلاتا ہے۔

سبق کے اختتام پر بچوں کو ”ہم نے سیکھا“ کے عنوان سے اہم نکات سمجھائیں۔ بچوں کو ایک دوسرے کی رائے کا احترام کرنے اور اس کے نتیجے میں ہونے والے فیصلوں کو قبول کرنے کی ترغیب دیں۔



مشق

نئے الفاظ



۱۔ ان الفاظ کے معانی سمجھیں اور جملے بنائیں۔

الفاظ	معانی	الفاظ	معانی
موزوں	مناسب، ٹھیک، درست	کثرت	زیادہ ہونا
جمہور	آلومیوں کا بڑا گروہ، عوام	ایکشن	انتخاب
رؤیہ	طریقہ	ووٹ	رائے

آپ نے کیا سمجھا؟



۲۔ سبق کے مطابق درست بیان کے سامنے (✓) کا نشان اور غلط کے سامنے (X) کا نشان لگائیں۔

(الف) سکول میں کلاس مانیٹر کا ایکشن تھا۔

(ب) عدنان نے کہا: میں راشد کو ووٹ نہیں دوں گا۔

(ج) کثرت رائے سے جو فیصلہ ہو، اسے قبول کرنا ضروری نہیں۔

(د) ہمارے ملک کا پورا نام اسلامی جمہوریہ پاکستان ہے۔

(ه) ووٹ کا استعمال ہر شہری کو نہیں کرنا چاہیے۔

۳۔ دیے ہوئے سوالوں کے جواب لکھیں۔

(الف) مشورے سے کیا مراد ہے؟

(ب) جمہوری رویے سے کیا مراد ہے؟

(ج) جمہوریہ کسے کہتے ہیں؟

(د) ایک نمائندے یا لیڈر میں کیا خوبیاں ہونی چاہئیں؟

مل کر کریں بات



۴۔ اگر آپ کے دو ہم جماعت کسی بات پر آپس میں ناراض ہو جائیں تو آپ ان میں کیسے صلح کروائیں گے؟

لفظوں کا کھیل



۵۔ دیے ہوئے الفاظ پر نقطے لگا کر دوبارہ لکھیں اور درست تلفظ سے پڑھیں۔

اعراف تواراں میداں خاموسی احلاف

۶۔ مثال کے مطابق لفظ کے آخری حرف سے نئے الفاظ بناتے ہوئے لفظوں کی زنجیر بنائیں۔

انگور	درات		
دریا			
فرد			

۷۔ تصویروں کی مدد سے محاورے مکمل کریں۔ نیز ان محاوروں کے جملے بنائیں۔



قواعد سیکھیں

جملے

محاورات

	بگولہ ہونا
	میں دم کرنا
	گھی میں ہونا
	گننا
	پھیرنا

”مل کر کریں بات“ کے تحت بچوں کو تنازعات حل کرنے کی تربیت دینی ہے۔ ان کے سامنے تنازعات کی مختلف صورتیں رکھیں۔ ان کے حل کے مختلف طریقے بھی بتائیں۔ پھر دی ہوئی صورت حال پر گرد ہوں میں گفت گو کروائیں۔ سوال نمبر ۵ کی سرگرمی کے لیے بچوں سے الفاظ پر نقطے لگوائیں اور ان کا درست تلفظ پوچھیں۔ سوال نمبر ۶ کی سرگرمی کے لیے دیے ہوئے الفاظ کو تہ تحریر پر لکھ دیں اور ایک سے دو مرتبہ پڑھوائیں، پھر ان کے آخری حرف سے نئے الفاظ بناتے ہوئے لفظوں کی زنجیر بنوائیں۔



۸۔ دیے ہوئے طریقے سے الفاظ بنائیں۔

اکیس	بیس	انیس	اٹھارہ	مثال:
			اٹھارھویں	
پچیس	چوبیس	تیس	بائیس	

۹۔ ”با“ اور ”لا“ ساقبے ہیں۔ ان سے تین تین الفاظ بنائیں۔ جیسے: باادب، لا جواب۔

لا	لا	لا	با	با	با
----	----	----	----	----	----

”دار“ اور ”روش“ لاحقے ہیں۔ ان سے تین تین الفاظ بنائیں۔ جیسے: جان دار، گل فروش۔

مند	مند	مند	دار	دار	دار
-----	-----	-----	-----	-----	-----

۱۰۔ دی ہوئی عبارت درست تلفظ اور روانی سے پڑھیں۔

پڑھیں




میجر عزیز بھٹی شہید کا تعلق گجرات سے تھا۔ عزیز بھٹی نے ۱۹۳۸ء میں پاک فوج میں کمیشن حاصل کیا اور فوجی تربیت کے لیے کاکول اکیڈمی چلے گئے۔ انھوں نے ۱۹۵۰ء میں اعلیٰ اعزازات کے ساتھ تربیت مکمل کی۔

۶ ستمبر ۱۹۶۵ء کو جب بھارت نے پاکستان پر حملہ کیا تو اس وقت میجر عزیز بھٹی لاہور کے قریب برکی کے علاقے میں ایک کمپنی کی کمان کر رہے تھے۔ ۶ سے ۱۲ ستمبر تک میجر عزیز بھٹی کی کمپنی نے تابڑ توڑ حملے کر کے دشمن کو ہر جگہ ناکامی سے دوچار کیا۔ ۱۲ ستمبر کی صبح ۹ بجے وہ دشمن کی فوج پر گولہ باری کروا رہے تھے۔ ساتھیوں نے خطرے کا احساس دلا یا مگر وطن کی حفاظت کے مقابلے میں وہ جان کی پروا نہیں کرتے تھے۔ اسی دوران میں دشمن کی توپ کا ایک گولہ میجر عزیز بھٹی کے دائیں کندھے پر لگا جس سے وہ موقع پر شہید ہو گئے۔ ان کی بے مثال جرأت و بہادری کے صلے میں حکومت پاکستان نے انھیں ملک کے سب سے بڑے فوجی اعزاز ”نشان حیدر“ سے نوازا۔

کچھ نیا لکھیں ۱۱۔ اگر آپ ملک کے وزیر اعظم بن جائیں؟ تو آپ کیا کیا کام کریں گے؟ چند جملوں میں لکھ کر بتائیں۔
۱۲۔ ہر تصویر کے نیچے پاکستان کے ساتھ اس کا تعلق لکھیں۔



آؤ کریں کام



قومی ترانے کا شاعر



”پڑھیں“ کے تحت دی گئی کہانی بچوں کو الفاظ میں بیان کرنے کو کہیں۔ ”کچھ نیا لکھیں“ کے تحت سرگرمی کے لیے بچوں کو قیادت کی خوبیاں بتائیں پھر ان کو لکھنے کے لیے کہیں۔
دیے گئے۔ اس سرگرمی کا مقصد پاکستان سے متعلق معلومات کو پختہ کرنا ہے۔ ”آؤ کریں کام“ کے تحت قومی شخصیات، پرندے جانور، کھیل اور پرچم وغیرہ



دیانت داری


حاصلاتِ تعلم


اس سبق کی تکمیل کے بعد آپ اس قابل ہو جائیں گے کہ:

- اشارات اور تصاویر کی مدد سے کہانی لکھ سکیں۔
- کہانی کے اجزا (آغاز، عروج، اختتام اور نتیجے) کو مد نظر رکھتے ہوئے کہانی لکھ سکیں۔

دی گئیں تصاویر کو دیکھ کر کہانی لکھیں۔

کہانی یوں بھی شروع ہو سکتی ہے: ایک دفعہ کا ذکر ہے کہ ایک لکڑہارا دریا کے کنارے لکڑیاں کاٹ رہا تھا۔





بچوں کو ان تصویروں پر غور کرنے کے لیے کہیں، ان سے تصویروں پر بات چیت کریں۔ بعد میں ان تصویروں کی مدد سے کہانی لکھو ایجن۔



یہ بات سمجھ میں آئی نہیں

حاصلاتِ تعلیم

اس سبق کی تکمیل کے بعد آپ اس قابل ہو جائیں گے کہ:

- عبارت کا مقصد سمجھتے ہوئے درست تلفظ کے ساتھ روانی سے پڑھ سکیں۔
- مکالمہ لکھ سکیں۔
- سادہ جملوں کو زمانہ ماضی، حال اور مستقبل کے لحاظ سے تبدیل کر سکیں۔
- واوین کا درست استعمال کر سکیں۔

سوچیں اور بتائیں

- لطیفہ کے کہتے ہیں؟
- آپ نے کبھی کوئی مزاحیہ نظم سنی ہے؟

کیا آپ جانتے ہیں؟

- مزاح کے لفظی معنی ہیں ”ہنسی اور مذاق“۔ ہمیں مزاح کرتے ہوئے حد سے نہیں بڑھنا چاہیے۔



تدریسی عمل کو موثر بنانے کے لیے سبق کے ”حاصلاتِ تعلیم“ دیے جا رہے ہیں جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”ٹھہریں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی گئی اضافی معلومات بھی بچوں کو موقع محل کے مطابق دی جائیں۔



یہ بات سمجھ میں آئی نہیں

تلفظ سیکھیں



ٹنڈ

چندا

چھیل

ہیرا اسٹائل

نالائق

حلوا

چچی



یہ بات سمجھ میں آئی نہیں
امی نے مجھے سمجھائی نہیں
میں کیسے میٹھی بات کروں
جب میٹھی "چچی" کھائی نہیں
آپی بھی پکاتی ہیں حلوا
پھر وہ بھی کیوں حلوائی نہیں؟



یہ بات سمجھ میں آئی نہیں



نانی کے میاں تو نانا ہیں
دادی کے میاں بھی دادا ہیں
جب آپا سے میں نے پوچھا
باجی کے میاں کیا "باجا" ہیں؟
وہ ہنس کر یہ کہنے لگیں
اے بھائی نہیں، اے بھائی نہیں



ٹھہریں اور بتائیں

• بلی کو شیر کی خالہ کیوں کہا جاتا ہے؟



یہ بات سمجھ میں آئی نہیں
گر بلی شیر کی خالہ ہے
پھر ہم نے اُسے کیوں پالا ہے؟
کیا شیر بہت نالائق ہے
خالہ کو مار نکالا ہے؟
یا جنگل کے راجا کے یہاں
کیا ملتی دودھ ملاتی نہیں؟
یہ بات سمجھ میں آئی نہیں



نظم کی خواندگی بچوں سے درست تلفظ، لے اور آہنگ کے ساتھ کروائیں۔ بچوں کو مشکل الفاظ کا درست تلفظ اور مفہوم بتائیں۔





کیوں لمبے بال ہیں بھالو کے؟
 کیوں اس کی ٹنڈ کرائی نہیں؟
 کیا وہ بھی گندا بچہ ہے؟
 یا اس کے ابو، بھائی نہیں؟
 یہ اس کا ہیئر اسٹائل ہے؟
 یا جنگل میں کوئی نائی نہیں
 یہ بات سمجھ میں آتی نہیں



جو تارے چھلکے کرتے ہیں
 کیا ان کی چچی تائی نہیں
 ہوگا کوئی رشتہ سورج سے
 یہ بات ہمیں بتلائی نہیں
 چنڈا کیسا ماموں ہے!
 جب اتنی کا وہ بھائی نہیں
 یہ بات سمجھ میں آتی نہیں



(احمد حاطب صدیقی)

ہم نے سیکھا



- ✿ میٹھا کھائے بغیر بھی میٹھی بات کی جاسکتی ہے۔
- ✿ بلی جنگل میں نہیں رہتی لیکن پھر بھی شیر کی خالہ کہلاتی ہے۔
- ✿ چاند امی کا بھائی نہیں لیکن پھر بھی ہم اسے ماموں کہتے ہیں۔

بچوں کو ٹھنڈ و مزاج میں فرق بتائیں اور انھیں بتائیں کہ ہمیں کسی کے ساتھ ایسا مذاق نہیں کرنا چاہیے جس سے اس کا دل دکھے۔



مشق

نئے الفاظ



۱۔ ان الفاظ کے معانی سمجھیں اور جملے بنائیں۔

الفاظ	معانی	الفاظ	معانی
نالائق	کسی قابل نہ ہونا	ہیرا سٹائل	بالوں کا انداز
جھلمیل	ستاروں کا کم چمکنا	رشتہ	تعلق، جیسے بہن، بھائی

آپ نے کیا سمجھا؟



۲۔ نظم کے مطابق مناسب لفظ کی مدد سے مصرعے مکمل کریں۔

(الف) جب میٹھی _____ کھائی نہیں (ب) باجی کے میاں کیا _____ ہیں

(ج) کیا ان کی چچی _____ نہیں (د) کیا ماتی دودھ _____ نہیں

۳۔ دیے ہوئے سوالوں کے جواب لکھیں۔

(الف) اس نظم میں ماموں کے کہا گیا ہے؟

(ب) اس نظم میں کون کون سے رشتوں کا ذکر ہے؟ نام لکھیں۔

(ج) بھالو کی ٹنڈ نہ کرانے کی کیا وجوہات بیان کی گئی ہیں؟

(د) حلوائی اور نان بائی میں کیا فرق ہے اور یہ کیا کام کرتے ہیں؟

(ه) کسی کے ساتھ مذاق کرتے ہوئے کن باتوں کا خیال رکھنا چاہیے؟

مل کر کریں بات



۴۔ ہر وہ بات جو دوسروں کو اچھی لگے ”میٹھی بات“ کہلاتی ہے، جیسے دل چسپ کہانیاں، لطیفے اور نصیحتیں وغیرہ۔

آپس میں ایک دوسرے کو کوئی لطیفہ یا دل چسپ بات سنائیں۔

”مل کر کریں بات“ کی سرگرمی کروانے کے لیے بچوں کو دائرے میں بٹھائیں۔ بچوں کو میٹھی بات کے بارے میں تفصیل سے سمجھائیں اور

خود بھی کوئی لطیفہ سنائیں۔ بعد میں تمام بچوں سے ان کے پسندیدہ لطائف سنیں۔



لفظوں کا کھیل



۵۔ درج ذیل الفاظ کو جملوں میں اس طرح استعمال کریں کہ ان کا مذکر یا مؤنث ہونا واضح ہو جائے۔ مذکر اور مؤنث الفاظ کو ان کے متعلقہ خانوں میں لکھیں اور جملے کاپی میں لکھیں۔

نہر	چڑیا	چاند	بات	سورج	جنگل
رات	جلوہ	رستہ	پیالی	مذکر	مؤنث

۶۔ دی ہوئی مثال کے مطابق درج ذیل الفاظ کے تین تین رابطہ الفاظ بنائیں۔

چاند	سورج	تارے	آسمان	مثال:
			سکول	
			باغ	
			بستہ	

قواعد سیکھیں



دیے ہوئے جملوں کو غور سے پڑھیں۔

نعیم نے کہا: ”میں سکول جاؤں گا۔“ ❀

علینہ نے کہا: ”آج بارش ہونے والی ہے۔“ ❀

وسیم نے کہا: ”کل میں ماموں کے گھر جاؤں گا۔“ ❀

ان جملوں میں آپ نے ” “ کے نشانات دیکھے۔ ان نشانات کو واوین کہتے ہیں۔ واوین اُس جگہ استعمال کیے جاتے ہیں، جہاں کسی شخص کی بات کو اس کے اپنے الفاظ میں دہرانے کی ضرورت پیش آئے۔
۷۔ درست جگہ پہ واوین لگائیں۔

علی نے کہا: مجھے انگور پسند ہیں۔ ❀

جویریہ نے مس سے پوچھا ۲۳ مارچ منانے کا مقصد کیا ہے؟ ❀

عمارہ نے کہا: میں اب بہت محنت کروں گی۔ ❀

جاوید کہنے لگا: تم ہر وقت ایک ہی بات کرتے ہو۔ ❀

سرگرمی نمبر ۶ کروانے کے لیے دیے گئے الفاظ کو تین تین پر لکھ دیں اور ایک سے دو مرتبہ پڑھیں اور پھر بچوں کو الگ الگ بٹھادیں اور بچوں سے کہیں ان الفاظ کو اپنی کاپی میں لکھیں اور ان الفاظ سے مثال کے مطابق تین تین رابطہ الفاظ بنائیں۔ بچوں کو بتائیں کہ رابطہ الفاظ کا مطلب متعلقہ الفاظ ہیں۔



۸۔ مناسب لفظ لگا کر جملے مکمل کریں۔

تھا	ہے	ہوگا	_____	(الف) آج سکول سے چھٹی
گی	تھی	ہے	_____	(ب) پچھلے ہفتے بارش ہوئی
گا	ہے	تھا	_____	(ج) صدیق کل کراچی جائے
گے	ہیں	تھے	_____	(د) کل بچے سکول میں کھیل رہے

۹۔ دیئے ہوئے لطفے پڑھیں اور بتائیں کہ آپ کو کون سا لطفہ زیادہ پسند آیا؟



ایک آدمی جنگل سے گزر رہا تھا کہ ایک شیر سامنے آ گیا۔

شیر نے کہا: آج میں تمہارا خون پی جاؤں گا۔

آدمی: میرا خون تو ٹھنڈا ہے، پیچھے ایک نوجوان آ رہا ہے، اس کا خون گرم ہے، تم اس کا خون پی لینا۔

شیر: نہیں آج میرا دل کولڈ ڈرنک پینے کو چاہ رہا ہے۔

ڈاکٹر: مونڈے کا ایک ہی علاج ہے کہ تم روزانہ صرف دو ہی روٹیاں کھایا کرو۔



مریض: ٹھیک ہے لیکن یہ دو روٹیاں کھانا کھانے سے پہلے کھانی ہیں یا کھانا کھانے کے بعد۔

ماں: گڈو میں نے پلیٹ میں کیک رکھا تھا، کہاں گیا؟



گڈو: امی! مجھے ڈرتا تھا کہ کیک کہیں بلی نہ کھا جائے، اس لیے میں نے کھالیا۔

کچھ نیا لکھیں



۱۰۔ اگر آپ کو جنگل میں جانے کا موقع ملے تو آپ کس جانور سے ملنا پسند کریں گے اور اُس سے کیا کیا باتیں کریں گے؟ مکالمے کی شکل میں لکھیں۔

آؤ کریں کام



۱۱۔ اپنی پسند کے کسی جانور کا روپ دھاریں اور جماعت میں اسی جانور کے بارے میں معلومات دیں۔


شان دار فیصلے

(برائے مطالعہ)

سوچیں اور بتائیں

- حضرت عمر رضی اللہ تعالیٰ عنہ کو "فاروق" کیوں کہا جاتا ہے؟
- امیر المومنین کس کا لقب ہوتا ہے؟

حضرت عمر فاروق رضی اللہ تعالیٰ عنہ مسلمانوں کے دوسرے خلیفہ تھے۔ آپ رضی اللہ تعالیٰ عنہ دین اسلام کی مکمل اطاعت اور اتباع میں پیش پیش رہتے۔ آپ رضی اللہ تعالیٰ عنہ نے اپنے دور خلافت میں عدل و انصاف کی لازوال مثالیں قائم کیں۔ عدل کے معاملے میں، خلیفہ وقت ہونے کے باوجود آپ رضی اللہ تعالیٰ عنہ اپنی ذات کو کبھی کوئی اہمیت نہ دیتے۔ اللہ اور اس کے رسول ﷺ کے معاملے



میں وہ کسی کی نہ سنتے۔ حق، سچ اور عدل و انصاف کے تقاضوں کو پورا کرنے کی وجہ سے انھیں "فاروق" یعنی حق اور باطل کے درمیان فرق کرنے والا، کہا جاتا ہے۔ اسلامی تاریخ حضرت عمر فاروق رضی اللہ تعالیٰ عنہ کے شان دار فیصلوں اور اطاعت رسول اللہ ﷺ کے واقعات سے بھری پڑی ہے۔

نوٹ: اس سبق کی تیاری میں شرح صحیح البخاری از ابن حجر عسقلانی اور المہتمی از احمد بن حسین سے استفادہ کیا گیا۔



درج ذیل دو واقعات سے حضرت عمر فاروق رضی اللہ تعالیٰ عنہ کے اعلیٰ کردار پر روشنی پڑتی ہے۔ یہ مثالی کردار دراصل اللہ اور اللہ کے رسول ﷺ کی کامل اطاعت کا روشن باب ہے۔

ایک مرتبہ حضرت عمر فاروق رضی اللہ تعالیٰ عنہ اور حضرت ابی بن کعب رضی اللہ تعالیٰ عنہ کے درمیان کسی معاملے پر اختلاف ہو گیا۔ اس مسئلے کے حل اور فیصلے کے لیے دونوں اصحاب رضی اللہ تعالیٰ عنہم اپنا معاملہ حضرت زید بن ثابت رضی اللہ تعالیٰ عنہ کے پاس لے گئے تاکہ وہ اُن کے معاملے کا فیصلہ انصاف کے سنہری اصولوں کے مطابق کریں۔ جب دونوں اصحاب رضی اللہ تعالیٰ عنہم، حضرت زید



رضی اللہ تعالیٰ عنہ کے پاس پہنچے تو حضرت زید رضی اللہ تعالیٰ عنہ نے حضرت عمر فاروق رضی اللہ تعالیٰ عنہ کو امیر المؤمنین ہونے کی وجہ سے اپنے برابر بٹھانا چاہا لیکن حضرت عمر فاروق رضی اللہ تعالیٰ عنہ نے اس بات کو اپنے لیے پسند نہ کیا اور فرمایا:

”اے زید! ہم دونوں کے ساتھ مساوی سلوک کرو۔“

مقدمے کی باقاعدہ سماعت شروع ہوئی تو حضرت عمر فاروق رضی اللہ تعالیٰ عنہ پر قسم آتی تھی مگر قاضی صاحب (حضرت زید بن ثابت رضی اللہ تعالیٰ عنہ)

نے احتراماً حضرت ابی بن کعب رضی اللہ تعالیٰ عنہ سے کہا کہ آپ چاہیں تو امیر المؤمنین حضرت عمر فاروق رضی اللہ تعالیٰ عنہ سے قسم نہ لیں۔ اس پر حضرت عمر فاروق رضی اللہ تعالیٰ عنہ نے نہ صرف قسم اٹھائی بلکہ یہ بھی فرمایا:

”اللہ کی قسم! زید! اُس وقت تک منصب عدالت کے لائق نہیں ہو سکتے جب تک اُن کی نظر میں عمر (امیر المؤمنین) اور عام آدمی برابر نہ ہو جائیں۔“

اسی طرح ایک دوسرا واقعہ حضرت عمر فاروق رضی اللہ تعالیٰ عنہ کی اطاعت اور عشق رسول اللہ ﷺ کی خوب صورت مثال

ہے کہ حضرت عمر فاروق رضی اللہ تعالیٰ عنہ کو نبی کریم ﷺ کی ذاتِ بابرکات کا کس قدر پاس تھا۔

حضرت عمر فاروق رضی اللہ تعالیٰ عنہ، ایک روز نماز جمعہ ادا کرنے کے لیے صاف ستھرے لباس میں ملبوس جا رہے تھے۔ آپ رضی اللہ تعالیٰ عنہ کا گزر حضرت عباس رضی اللہ تعالیٰ عنہ کے گھر کے پاس سے ہوا تو حضرت عمر فاروق رضی اللہ تعالیٰ عنہ پر حضرت عباس رضی اللہ تعالیٰ عنہ کے پرنا لے سے دُج کیے گئے پرندوں کا خون گرا جس سے حضرت عمر فاروق رضی اللہ تعالیٰ عنہ کے کپڑے خراب ہو گئے۔ حضرت عمر فاروق رضی اللہ تعالیٰ عنہ نے فوراً پرنا لے کو اُس جگہ سے اکھاڑنے کا حکم دے دیا اور گھر جا کر اپنا لباس تبدیل کر

کے نماز جمعہ کی غرض سے مسجد میں تشریف لے گئے۔ جب نماز جمعہ ادا ہو گئی تو حضرت عباس رضی اللہ تعالیٰ عنہ نے حضرت عمر فاروق رضی اللہ تعالیٰ عنہ سے کہا کہ آپ رضی اللہ تعالیٰ عنہ نے جو پرنالہ اُتروایا ہے وہ نبی کریم ﷺ نے خود اپنے مبارک ہاتھوں سے لگایا تھا۔ یہ سُننا تھا کہ حضرت عمر فاروق رضی اللہ تعالیٰ عنہ پر ایک عجیب کیفیت طاری ہو گئی اور انھوں نے حضرت عباس رضی اللہ تعالیٰ عنہ سے فرمایا:

”میں آپ کو قسم دے کر کہتا ہوں کہ آپ میری کمر پر سوار ہو کر پرنالے کو اُسی مقام پر لگائیں جہاں آپ غائم الثمین رضی اللہ عنہما نے نصب فرمایا تھا۔“

حضرت عباس رضی اللہ تعالیٰ عنہ نے ایسا ہی کیا اور پرنالہ دوبارہ اُسی مقام پر لگا دیا گیا۔

سمجھیں اور بتائیں:

- (الف) حضرت عمر فاروق رضی اللہ تعالیٰ عنہ کا اختلاف کن سے ہوا تھا؟
- (ب) حضرت عمر فاروق رضی اللہ تعالیٰ عنہ اور حضرت ابی بن کعب رضی اللہ تعالیٰ عنہ نے کن کو اپنا قاضی اور ثالث مقرر کیا؟
- (ج) حضرت زید بن ثابت رضی اللہ تعالیٰ عنہ نے حضرت عمر فاروق رضی اللہ تعالیٰ عنہ کو اپنے برابر کیوں بٹھانا چاہا؟
- (د) حضرت عمر فاروق رضی اللہ تعالیٰ عنہ نے حضرت زید بن ثابت رضی اللہ تعالیٰ عنہ سے کیا فرمایا؟
- (ه) حضرت عمر فاروق رضی اللہ تعالیٰ عنہ کا گزر کن کے گھر کے پاس سے ہوا؟
- (و) پرنالہ سے کس چیز کے گرنے کی وجہ سے حضرت عمر فاروق رضی اللہ تعالیٰ عنہ کے کپڑے خراب ہو گئے؟
- (ز) جب پرنالہ اُتروایا گیا تو حضرت عباس رضی اللہ تعالیٰ عنہ نے حضرت عمر فاروق رضی اللہ تعالیٰ عنہ سے کیا کہا؟
- (ح) حضرت عمر فاروق رضی اللہ تعالیٰ عنہ نے پرنالہ دوبارہ اُسی مقام پر کیوں نصب کروا دیا؟

بچوں کو انہریری سے عدل و انصاف سے متعلق کوئی کتاب لے کر پڑھنے کی ترغیب دیں۔



تاریخی عمارتیں

حاصلاتِ تعلم

- اس سبق کی تکمیل کے بعد آپ اس قابل ہو جائیں گے کہ:
- اُردو میں سنی گئی کُلفت گو کا مفہوم سمجھ کر یاد رکھ سکیں۔
- کہانی کو نکر خاص خاص نکات بیان کر سکیں۔
- عبارت کا مقصد سمجھتے ہوئے درست تلفظ کے ساتھ روانی سے پڑھ سکیں۔
- علامتِ فاعل ”نے“ اور علامتِ مفعول ”کو“ کا صحیح استعمال کر سکیں۔
- عنوان، مشاہدے کا تجزیہ، ترتیب، پیشکش اور اختتامیہ کو استعمال کرتے ہوئے ۱۰ تا ۱۵ جملوں پر مشتمل مضمون لکھ سکیں۔

سوچیں اور بتائیں

- تاریخی عمارت سے کیا مراد ہے؟
- کسی ایک تاریخی عمارت کا نام بتائیں؟

کیا آپ جانتے ہیں؟

- مقبرہ جہانگیر لاہور میں دریائے راوی کے کنارے شاہدرہ کے ایک باغ دل کُشا میں واقع ہے۔
- پاکستان میں موجود زیادہ تر تاریخی عمارتیں مغل بادشاہوں کی بنوائی ہوئی ہیں۔

تدریسی عمل کو موثر بنانے کے لیے سبق کے ”حاصلاتِ تعلم“ دیے جا رہے ہیں جو اساتذہ کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”نظمیں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی گئی اضافی معلومات بھی بچوں کو موقعِ عمل کے مطابق دی جائیں۔



تاریخی عمارتیں

تلفظ سیکھیں



تزمین و آرائش

ہیرنچ ٹرسٹ

جھروکا

قلعہ

سحراب

ٹھٹھہ

گنبد

کابل

سیاحت

ہمارا ملک پاکستان بہت خوب صورت ہے۔ یہاں کے خوب صورت مقامات، نئی اور پرانی طرز کی عمارتیں بہت مشہور ہیں۔ یہی وجہ ہے کہ دوسرے ملکوں سے سیر و سیاحت کے شوقین لوگ ہمارے ملک میں آتے رہتے ہیں۔ یہ لوگ خوب صورت مقامات کے ساتھ یہاں کے تاریخی مقامات کو بھی بڑے شوق سے دیکھتے ہیں۔ ہم یہاں چند تاریخی عمارات کے بارے میں پڑھیں گے۔

مسجد مہابت خان



یہ پشاور کی ایک مشہور مسجد ہے جو کابل کے گورنر مہابت خان نے ۱۶۷۰ء میں بنوائی تھی۔ لاہور کی بادشاہی مسجد کی طرز پر بنائی گئی یہ مسجد پاکستان کے چند اہم ترین تاریخی عمارتوں میں سے ایک ہے۔ اس کے صحن کے درمیان میں ایک بڑا حوض اور وضو خانہ تعمیر کیا گیا ہے۔ مسجد کی دیواروں پر انتہائی خوب صورت لکھائی کی گئی ہے۔ اس کی چھت پر سات گنبد بنائے گئے ہیں جو اس کی خوب صورتی میں اضافہ کرتے ہیں۔

کوٹ ڈیجی قلعہ

یہ قلعہ صوبہ سندھ میں ضلع خیر پور کے قصبہ کوٹ ڈیجی میں واقع ہے۔ ۱۰۰ فٹ اونچی پہاڑی پر واقع یہ قلعہ سواد سو برس قبل سندھ کے حکمران سہراب خان تالپور نے تعمیر کروایا تھا۔ اس قلعے میں نگرانی کے لیے پچاس فٹ اونچے تین مینار تعمیر کیے گئے تھے۔ قلعے میں جگہ جگہ توپیں رکھنے کی جگہیں بنائی گئی تھیں۔ شاہی دروازے کے علاوہ قلعے میں داخل ہونے کے تین خفیہ راستے رکھے گئے تھے۔ یہ قلعہ مخصوص طرز تعمیر اور خوب صورتی کی وجہ سے آج بھی سیاحوں کی توجہ کا مرکز ہے۔



قائد اعظم ریڈیٹسی زیارت



یہ عمارت صوبہ بلوچستان کے صحت افزا مقام وادی زیارت میں واقع ہے۔ یہ خوب صورت عمارت ۱۸۹۲ء میں تعمیر کی گئی تھی۔ آٹھ کمروں پر مشتمل اس عمارت میں مجموعی طور پر ۲۸ دروازے بنائے گئے ہیں۔ لکڑی سے تعمیر کی گئی یہ عمارت فن تعمیر کا ایک خوب صورت نمونہ ہے۔

۱۹۳۸ء میں قائد اعظم محمد علی جناح رحمۃ اللہ علیہ بیماری کے دنوں میں ڈاکٹروں کے مشورے سے یہاں آئے اور اپنی زندگی کے

کھپریں اور بتائیں

- سو روپے کے کرنسی نوٹ کی پشت پر کس عمارت کی تصویر موجود ہے؟
- کوٹ ڈبچی قلعے میں کتنے مینار تعمیر کیے گئے تھے؟

آخری دو ماہ دس دن اس رہائش میں قیام کیا۔ قائد اعظم کی وفات کے بعد اس عمارت کو قائد اعظم ریڈیٹسی زیارت کا نام دے کر قومی ورثہ قرار دے دیا گیا۔ اس عمارت میں قائد اعظم کے زیر استعمال رہنے والی اشیاء کو نمائش کے لیے رکھا گیا ہے۔ پاکستان کے سو روپے کے کرنسی نوٹ کی پشت پر اس عمارت کی تصویر موجود ہے۔

شاہی قلعہ لاہور

صوبہ پنجاب کے دارالحکومت لاہور میں واقع یہ قلعہ پاکستان کا سب سے مشہور تاریخی قلعہ ہے۔ اسے آج سے ساڑھے چار سو سال پہلے اکبر بادشاہ نے تعمیر کرایا تھا۔ اس کی چار دیواری چوڑی، بلند اور مضبوط ہے۔ دیوان عام، دیوان خاص، جھروکا اور شیش محل اس قلعے کی قابل ذکر عمارتیں ہیں۔



اس قلعے کی سب سے پرانی عمارت دیوان عام ہے۔ چالیس ستونوں پر کھڑی یہ عمارت ہر وقت شاہی اُمرا سے بھری رہتی۔ اس دیوان کی ایک خاص بات یہ تھی کہ اس کے اندر سنگ مرمر سے ایک جھروکا تعمیر کیا گیا تھا۔ یہاں سے بادشاہ عوام کو اپنا دیدار کرواتے۔ شاہی دور کی بہت سی چیزوں کو اس قلعے کے اندر ایک عجائب گھر میں رکھا گیا ہے۔ شاہی قلعے کے سامنے مشہور تاریخی عمارت بادشاہی مسجد اور مزار اقبال رحمۃ اللہ علیہ ہے۔

قلعہ بلتت



گلگت بلتستان کی خوب صورت وادی ہنزہ میں واقع یہ قلعہ سات سو سال پہلے تعمیر کیا گیا تھا۔ اس قلعے کے ۶۲ دروازے ہیں۔ ۱۹۳۵ء تک یہ قلعہ ہنزہ کے حکمرانوں کے زیر استعمال رہا۔ ۱۹۹۰ء میں ہنزہ کے آخری حکمران کے بیٹے نے اس قلعے کو بلتت ہیریٹیج ٹرسٹ کے حوالے کر دیا۔

اس قلعے کے چند نمایاں پہلو یہ ہیں: قلعے کی چھت پر پرانے زمانے کی توپ اب بھی دکھائی دیتی ہے۔ اس قلعے میں پرانے زمانے کی ایک بندوق بھی موجود ہے۔

کہا جاتا ہے کہ یہ بندوق اٹھارویں صدی میں ایک روسی جاسوس نے اس وقت کے حکمران کو تحفے میں دی تھی۔ اس قلعے میں ایک ایسا کمرہ بھی ہے جہاں سے پوری وادی ہنزہ کا دلکش منظر دیکھا جاسکتا ہے۔

قلعہ باغ سر

یہ قلعہ آزاد کشمیر کے ضلع بھمبر کے ایک خوب صورت اور تاریخی مقام باغ سر میں واقع ہے۔ اس کی تعمیر مغلیہ دور میں ہوئی۔ کہا جاتا ہے کہ ۱۶۲۷ء میں مغل شہنشاہ جہانگیر کشمیر کے دورے پر آیا تھا۔ قلعہ باغ سر پہنچ کر وہ بیمار ہوا اور یہیں اس نے وفات پائی۔ اس کی لاش کو یہاں سے لے جا کر لاہور میں دفن کیا گیا۔ مغلوں کے بعد دیگر بادشاہ بھی قلعہ باغ سر میں رہے۔ قلعے کے دامن میں واقع باغ سر جمیل اس جگہ کی خوب صورتی میں اضافہ کرتی ہے۔



ہم نے سیکھا



- مسجد مہابت خان ساڑھے تین سو سال پرانی ہے۔
- کوٹ ڈیجی قلعہ آج سے سوادو سو برس قبل سندھ کے حکمران سہراب خان تالپور نے تعمیر کروایا تھا۔
- شاہی قلعہ آج سے ساڑھے چار سو سال پہلے اکبر بادشاہ نے تعمیر کروایا تھا۔
- قائد اعظم ریڈیو نیسی کی عمارت ۱۸۹۲ء میں بنی تاہم ۱۹۳۸ء میں قائد کے قیام سے اس عمارت کو اہمیت ملی۔
- سات سو برس پرانا قلعہ بلتت وادی ہنزہ میں واقع ہے۔
- مغل بادشاہ جہانگیر کی وفات قلعہ باغ سر میں ہوئی تھی۔

مشق

نئے الفاظ



۱۔ ان الفاظ کے معانی سمجھیں اور جملے بنائیں۔

الفاظ	معانی	الفاظ	معانی
سیاحت	سیر، مختلف علاقوں کا سفر	تزیین و آرائش	سجاوٹ، زیب و زینت
طرز	طریقہ، انداز	توسیع	اضافہ کرنا، بڑھانا
محراب	مسجد میں امام کے کھڑے ہونے کی جگہ	چار دیواری	چاروں طرف حفاظتی دیوار
ورثہ	میراث	سنگ مرمر	مرمر کا پتھر جس کا رنگ سفید اور چمک دار ہوتا ہے۔



آپ نے کیا سمجھا؟

۲۔ سبق کے مطابق درست بیان کے سامنے (✓) کا نشان اور غلط کے سامنے (X) کا نشان لگائیں۔



- (الف) قائد اعظم جیو اللہ ریڈی نئی زیارت صوبہ بلوچستان کے دار الحکومت کوئٹہ میں واقع ہے۔
- (ب) کوٹ ڈیجی قلعہ صوبہ سندھ کے ضلع خیر پور میں واقع ہے۔
- (ج) شاہی قلعے کی سب سے پرانی عمارت دیوان خاص ہے۔
- (د) قلعہ بلتت کی چھت پر ایک پرانی توپ رکھی ہوئی ہے۔
- (ه) قلعہ باغ سر آزاد کشمیر کے ضلع باغ میں واقع ہے۔
- ۳۔ دیے ہوئے سوالوں کے جواب لکھیں۔

(الف) شاہی قلعے کو کس بادشاہ نے کب تعمیر کروایا تھا؟

(ب) قائد اعظم جیو اللہ نے اپنی زندگی کے آخری ایام کس جگہ گزارے تھے؟

(ج) وادی ہنزہ کا نظارہ کس قلعے سے کیا جاسکتا ہے؟

(د) مسجد مہابت خان کی تین خصوصیات لکھیں۔

(ه) کوٹ ڈیجی قلعہ کس نے تعمیر کروایا تھا؟

(و) آپ کون سی تاریخی عمارت کی سیر کرنا پسند کریں گے اور کیوں؟

سوال نمبر ۱ میں دیے ہوئے الفاظ معانی پکوں کو یاد کروائیں اور ان الفاظ کو جملوں میں بھی استعمال کروائیں تاکہ ان لفظوں کے معانی مزید واضح ہو جائیں۔

”آپ نے کیا سمجھا“ میں دیے گئے سوالوں کے جواب پکوں سے پہلے زبانی پوچھیں پھر تحریر کروائیں۔



مل کر کریں بات

۴۔ دی ہوئی تصویر پر غور کریں اور اس سے متعلق بات چیت کریں۔



اشارے

کس جگہ ہے؟

یادگار

کیسا دکھائی
دیتا ہے؟

۲۳ مارچ

لفظوں کا کھیل



۵۔ دیئے ہوئے اشاروں کی مدد سے معنی میں سے الفاظ تلاش کریں۔

آزاد کشمیر کا ایک ضلع

شاہی قلعہ، لاہور کی
قابل ذکر عمارت

بلوچستان کا ایک شہر

وادی ہنزہ کا ایک قلعہ

ضلع خیبر پور کا ایک قصبہ

ق	گ	بھ	ن	گ
ت	و	م	ب	ا
جھ	ٹ	ب	و	ز
ر	ڈ	ر	ب	ی
و	ی	ی	ل	ا
ک	ج	و	ت	ر
ا	ی	ا	ت	ت

سوال نمبر ۴ بچوں کو بینار پاکستان کے بارے میں بتائیں اور پھر بچوں کو گروہوں میں تقسیم کر کے تبادلہ خیال کروائیں۔



قواعد سیکھیں



۶۔ ’نے‘ اور ’کو‘ کا درست استعمال کر کے پیرا گراف مکمل کریں۔

آج علی _____ صبح سویرے فجر کی اذان دی۔ نماز پڑھنے کے بعد اس _____ دادا جان _____ ناشتا

کروایا۔ سکول جانے سے پہلے اس _____ پودوں _____ پانی دیا۔ سکول جا کر اس _____ سب _____ سلام کیا۔

۷۔ ان محاورات کی مدد سے جملے مکمل کریں۔

سر آنکھوں پر بٹھانا

کام تمام کرنا

نقش قدم پر چلنا

ٹس سے مس نہ ہونا

✽ بار بار نصیحت کرنے پر بھی وہ _____ نہ ہوا۔

✽ خالد نے ایک ہی وار میں دشمن کا _____ کر دیا۔

✽ اچھے لوگ اپنے محسنوں کو _____ ہیں۔

✽ ہمیں نیک لوگوں کے _____ چاہیے۔

سوال نمبر ۶ کی سرگرمی کروانے کے بعد بچوں سے علامت فاعل ’نے‘ اور علامت مفعول ’کو‘ کے استعمال پر مبنی دو دو جملے زبانی بنوائیں۔



۸۔ دی ہوئی عبارت درست تلفظ اور روانی سے پڑھیں۔



پاکستان کی قومی زبان اُردو ہے۔ یہ زبان پاکستانی قوم کی پہچان ہے۔ تعلیمی اداروں میں ابتدائی جماعتوں سے لے کر اعلیٰ درجوں تک اُردو کو ایک لازمی مضمون کی حیثیت سے شامل کیا گیا ہے۔ پاکستان میں اخبارات و رسائل سب سے زیادہ اُردو زبان میں شائع ہوتے ہیں۔ اس کے علاوہ ریڈیو، ٹیلی ویژن کی نشریات اور رابطے کا سب سے بڑا ذریعہ بھی اُردو ہے۔ اُردو زبان صرف پاکستان کی قومی زبان ہی نہیں، بلکہ دُنیا کی جدید ترقی یافتہ زبانوں میں سے ایک ہے۔ دُنیا کے مختلف علاقوں میں اس زبان کے جاننے والے افراد ملتے ہیں۔ عرب ملکوں اور بعض مغربی ممالک میں اُردو کے اخبارات شائع ہوتے ہیں۔ دُنیا کے کئی بڑے تعلیمی اداروں میں اُردو زبان سکھانے کا انتظام موجود ہے۔ اُردو زبان پر عبور حاصل کرنا وقت کی ضرورت ہے۔ ہمیں اُردو پڑھنے، لکھنے اور بولنے پر فخر کرنا چاہیے۔

کچھ نیا لکھیں



۹۔ اپنے علاقے/صوبے کی کسی اہم عمارت کے بارے میں دو سے تین پیرا گراف لکھیں۔

اشارے:



آؤ کریں کام



۱۰۔ مختلف تاریخی عمارات کی تصاویر جمع کر کے اپنی کاپی میں لگائیں۔

سوال نمبر ۸ میں دیا ہوا پیرا گراف بچوں سے درست تلفظ اور روانی سے پڑھوائیں۔
سوال نمبر ۹ کی سرگرمی کے لیے بچوں سے پہلے زبانی بات چیت کریں، بعد ازاں تحریری کام کروائیں۔



جائزہ: ۵

سُننا / بولنا

۱۔ دیے ہوئے اشاروں کی مدد سے کہانی سنائیں، نیز اس کا کوئی اچھا سا عنوان اور اخلاقی سبق بھی بتائیں۔

ایک لالچی آدمی کے پاس عجیب و غریب مُرغی کا ہونا _____
 _____ مُرغی کا روزانہ سونے کا انڈا دینا
 لالچی بیوی کا اس کو مُرغی ذبح کرنے کا مشورہ دینا _____ ایک ہی دن میں مال دار بننے کے لیے مُرغی کا ذبح
 کرنا _____
 _____ مُرغی کے پیٹ سے ایک ہی انڈے کا نکل آنا _____ دونوں
 میاں بیوی کا پچھتانا _____
 اخلاقی سبق: _____

پڑھنا

۲۔ دی ہوئی عبارت کو درست تلفظ اور روانی سے پڑھیں۔

قدرتی آفات کی مختلف قسمیں ہیں، مثلاً زلزلہ، برفانی طوفان، تیز رفتار آندھی، وبائی بیماری اور قحط وغیرہ۔ جب کہیں کوئی قدرتی آفت آتی ہے تو وہاں کے لوگوں کی مدد کے لیے سب دوڑ پڑتے ہیں۔ حکومت کے سب ادارے لوگوں کی جان و مال بچانے اور مصیبت زدہ لوگوں کو ہر طرح کی مدد پہنچانے میں مصروف ہو جاتے ہیں۔ سماجی تنظیمیں امدادی سامان بھیجتی ہیں۔ ڈاکٹروں کی ٹیمیں اور مصیبت زدہ لوگوں کی مدد کرنے والے رضا کار بھی میدان میں آ جاتے ہیں۔ مصیبت آ جانے کی صورت میں اللہ پر بھروسہ کر کے ہمیں خود اپنی جان بھی بچانی چاہیے اور دوسروں کی مدد بھی کرنی چاہیے۔ اس لیے ہمیں ابتدائی طبی امداد کے طریقے سیکھنے چاہئیں۔

۳۔ خط کشیدہ الفاظ کے متضاد لکھ کر جملے مکمل کریں۔

- جیلہ آج نہیں تو _____ ضرور کامیاب ہو جائے گی۔
- یہ بات ہر خاص و _____ نے مان لی۔
- مسجد میں امیر اور _____ سب اکٹھے تھے۔
- اللہ ہمارا خالق اور ہم اس کی _____ ہیں۔

۴۔ ان الفاظ کے مترادف لکھیں۔

الفاظ	لطف	شناخت	شجر	چرچا
مترادف				

۵۔ دیے ہوئے سابقوں اور لاحقوں کو استعمال کرتے ہوئے الفاظ بنا لیں۔


لاحقہ	سابقہ
خیر	کم
ترین	بد
گار	گل

۶۔ ہیڈ ماسٹر/ ہیڈ مسٹریس کے نام بیماری کی چھٹی کے لیے درخواست لکھیں۔

۷۔ دیے ہوئے اشارات کی مدد سے بانی پاکستان قائد اعظم محمد علی جناح رحمۃ اللہ علیہ پر ایک مضمون لکھیں۔

لکھنا

اشارات



سکھائی گئی مہارتوں اور تصورات کی جانچ کے لیے بچوں سے دیا گیا جائزہ انفرادی طور پر مکمل کروائیں۔ اسی نمونے پر ششماہی اور سالانہ امتحان کے جائزے مرتب کریں۔
تحریری کام کروانے کے دوران میں بچوں کو باری باری بلا کر جائزے میں دی گئی سننے، بولنے اور پڑھنے کی سرگرمیاں کروائیں۔





قومی ترانہ

پاک سرزمین شاد باد کشورِ حسین شاد باد
تُو نشانِ عزمِ عالی شان ارضِ پاکستان
مرکزِ یقین شاد باد
پاک سرزمین کا نظام قوتِ اُخوتِ عوام
قوم ، ملک ، سلطنت پابندہ تابندہ باد
شاد باد منزلِ مُراد
پرچمِ ستارہ و ہلال رہبرِ ترقی و کمال
ترجمانِ ماضی، شانِ حال جانِ استقبال
سایۂ خدائے ذوالجلال

پنجاب کریکولم اینڈ ٹیکسٹ بک بورڈ، لاہور

